భద్రాద్రిలో సీతారామ కళ్యాణం 
జరగకపోవడం బాధాకరం 


భాగ్యనగరం - 9848666973 


భరత శత్రుఘ్నులు తమ మూలరూపాలైన, శంఖచక్రాలుగా ఉన్నట్లు హనుమంతుడూ తన మూలరూపమైన శివునిగా ఇక్కడ చేరాడు. 
ఈ (గంథం చదివిన వారందరూ భద్రాద్రిలో సీతారామ కల్యాణం విషయంలో జరుగుచున్న 
అన్యాయాన్ని గూర్చి విచారం కొందరు, ఆవేదన కొందరు, కోపం కొందరు వ్యక్తం చేస్తున్నారు. 
వేలాదిమంది ఆ అందరి అభిప్రాయాలు అందించడం కష్టం కాన పరిమితంగా కొందరు 
ముఖ్యుల అభిప్రాయాలు లిఖితపూర్వకంగా స్వీకరించి మీ ముందుంచు తున్నాను. పెద్దల 
అభిప్రాయాలు శ్రద్ధగా గ్రహించండి. అనంతరం ఇచ్చిన అసలు (గంథం పూర్తిగా చదవండి. 
మీ ఆత్మీయులందరిచే చదివించండి. ఈ (గంథం పి.డి.యఫ్‌. -09989282008 నెంబరుకు 
పోన్‌ చేసినా లభించును. వేలాదిమంది మీ ఆత్మీయులకు, గ్రూపులకు దానిని పంపి ఈ 
రామసేవలో మీరూ భాగస్వాములుకండి. 


నమాచారమంతా _SrTIbhadradri.blogspot.com నుండి 
తెలుసుకొనవచ్చును. యావత్తు సమాజానికి ఈ రామాపచారాన్ని తెలియజేయడం ప్రథమ 


కర్తవ్యం. తమ అభిప్రాయములందించిన మహనీయులందరకూ కృతజ్ఞతలు. 
భద్రాద్రి శ్రీసీతారామసేవలో ... అన్నదానం చిదంబర శాస్త్రి 

ఓం శ్రీరామ - జయహనుమన్‌ 
భద్రాది సీతారామ కల్యాణంలో జరిగే అపచారం గూర్చి 


పండత ప్రకాండుల అభిప్రాయాలు 


శ్రీరామ[ద్రోహి అయిన రావణుని మన బ్రాహ్మణుడు కదాయని ఏ (బ్రాహ్మణుడూ 
సమర్థించడు. అలాగే భద్రాద్రిలోని సీతారామ కల్యాణం ద్రోహులను మనవారు కదాయని 
ఏ విజ్ఞుడు సమర్థించడు. 


బ్రహ్మశ్రీ సామేవేదం షజ్య్యుఖ శర్మ గారు, 
సంపాదకులు, బుషిపీఠం 


పెద్దలు, పూజ్యూలు (బ్రహ్మశ్రీ అన్నదానం చిదంబరశాగస్తిగారు సుప్రసిద్ధ 
హనుమదుపాసకులు, శ్రీరామచంద్ర భక్తులు, మహాపండితులు. భిన్న భిన్న సంప్రదాయ 
శాఖలతో ఉన్న సనాతన ధర్మవృక్షాన్ని పరిరక్షించాలనే తపన కలవారు. 


వారి ఆవేదన, తపన అర్థవంతమైనవి. పురాణోక్తమైన భద్రగిరిలో పరంపరగా 
జరుగుతున్న జగ[త్తసిద్ద్ధ సీతారామ కల్యాణోత్సవంలో, అనూచానంగా చెప్పుకువస్తున్న 
శ్రీరాముని దశరథారంభ ప్రవరను, సీతమ్మ ప్రవరను మార్చి వేయడం ఆశ్చర్యకరం. 
పవిత్ర పాంచరాత్రాగమానుసారిగా ఇన్నేళ్ళుగా సాగుతున్న ప్రవరోక్తిని, స్వబుద్ధితో 
మార్చడంలో ఉద్దేశమేమిటో విజ్ఞులకు అర్థం కావడం లేదు. నారాయణమూర్తియే 
శ్రీరాముడు. అందులో సందేహం లేదు. కానీ రామచంద్రుని పేరుని కొత్తగా 
“రామనారాయణ అని, ప్రవరను గూడా మార్చి, సీతారాములను లక్ష్మీనారాయణులుగా 
కల్యాణవిధిని కల్పించడం ఉచితం కాదని, సంప్రదాయచ్చేదం కూడదని వైష్ణవ పండితులు 
కూడా వేదనవ్యక్తం చేస్తున్నారు. (బ్రహ్మశ్రీ అన్నదానం వారు స్మార్తులు. అన్ని ఆగమాలను 
గౌరవించడం, శైవ వైష్టవాది సర్వ హిందూశాఖల సమన్వయం వారి సంప్రదాయం. 
వారి వాదన వేదన మాత్రమే. అందులో శైవవైష్టవాది భేదాలు వారు ప్రదర్శించలేదు. 
వారు పరమరామభక్తులని మరువరాదు. 


బహుకాలం నుండి ఆలయవిధులు పాంచరాత్రాగమానుసారం నడుస్తున్నాయి. 
అవి అలాగే నడవాలి కూడా. విష్ణుదత్తమై, ఆర్షధర్శ్మమైన పాంచరాత్ర విధి శిరోధార్యం. 


ఆ ఆగమాదులను ఎక్కడా వీరు కాదనలేదు. కానీ అన్య సంప్రదాయాలపై 
ద్వేషం కూడదనీ, ఉన్న పరంపరను నిష్మారణంగా మార్చవద్దనీ అత్యంత వినయంగా 
తమ రచన ద్వారా శాస్త్రిగారు తెలియజేశారు. తగిన శాస్త్ర (ప్రమాణాలు, విద్వాంసుల 
అభిప్రాయాలు సమకూర్చి ఉద్యమిస్తున్నారు. 

నిర్మల హృదయంతో ద్వేషావేశాలు లేని బుద్ధితో వారి గ్రంథాన్ని పరిశీలిస్తే 
జెచిత్యం అర్థమవుతుంది. దాశరథి” అయిన శ్రీరాముడు దశరథారంభ (ప్రవరతో, 
“జనకాత్మజి అయిన పీతను జనక పరంపరతో కూడిన (ప్రవర ద్వారా కల్యాణం చేసుకొని 
జగత్మల్యాణం కలిగించాలని ప్రార్థిస్తూ. నారాయణ స్వరూపుడైన శ్రీరామచంద్రుడు 
సీతా సమేతంగా సంప్రదాయాన్ని పరిరక్షించి -గోదావరీ తీర భద్రగిరిని అయోధ్యగా 
సాక్షాత్మ్సరింప జేయాలని విన్నవించుకుందాము. 


ok 

బ్రహ్మశ్రీ చాగంటి కోటేశ్వరరావు గారి 

ఓరుగల్లు ప్రసంగాంశం 28-06-2013 
గోపరాజు గారు దాశరధీ శతకం బాస్తూ నూరుమార్లు కరుణాపయోనిధీ! 
అంటూ కడుపారా పిలుచుకొన్నాడు. పయోనిధి అంటే సముద్రం. “సముద్రం 
లోతు ఎలా తెలియదో రామా! నీ కరుణ లోతు కూడా అలాగే తెలియదు” అని 
దాని అర్థం. మనుష్యులం ఇక్నడ బాధపడుతుంటే వచ్చి రావణ సంహారం చేశాడు. 
అంతేకాదు గర్భస్థ నరకం అనుభవించాల్సిన అవసరం లేని వాడు అయినప్పటికీ 
మనుష్యుడుగా పుట్టటానికి, అమ్మకడుపులో కటిక చీకటిలో 12 నెలల పాటు 
పడుకొని మన కోసం గర్భస్థ నరకాన్ని అభుభవించి ప్రాకృతశిశువుగా వచ్చినవాడు 
దాశరధి. దశరథరాజు కుమారుడుగా పుట్టి దశరథుని కొడుకా! అని పిలిస్తే 
మురిసిపోయే లక్షణం కలవాడా ! అని ఒకటికి వందసార్లు దాశరథీ! అని భద్రాద్రి 
రామచంద్రుని నిర్ధారణ చేశారు గోపరాజువారు. ఆయన దశరథ రాముడే. అంతే 
తప్ప నాల్గు చేతులున్నాయి కదా అని ఆయనను రామనారాయణుడు అని 

గోపరాజువారూ అనలేదు, శంకరభగవత్న్సాదుల వారు కూడా ఎక్కడా అనలేదు. 
“వామాంకన్మిత జానకీ వరిలనత్‌' అంటూ రవుువతిగానే అన్నారు 
శంకరాచార్యులవారు. భద్రుడు చేసిన తపస్సులోని శక్తికి ఆయుధాలను అపసవ్యంగా 
ధరించి రావటం భగవానుని కారుణ్యానికి పరాకాష్ట. అంతే తప్ప భద్రాద్రి మీద 
ఉన్నది రామనారాయణుడు కాదు. భ(ద్రాచలంలో దర్శనమిస్తున్నది హద్దులేని 
కారుణ్యం కల్లిన మహాదయాశాలి, మహానుభావుడు, దశరథ కుమారుడు అయిన 
శ్రీరామచం[ద్రమూర్తే. ఆయనను రామనారాయణుడని గోపరాజు చెప్పలేదు, 
శంకరాచార్యుల వారూ చెప్పలేదు అన్నారు శ్రీ చాగంటివారు తమ ప్రసంగంలో... 


ok 
డాక్టర్‌ గరికపాటి నరసింహారావు గారు 


మహాసహస్రావధాని 


మన రాముడు - మన రక్షణ 


తెలుగువారి ఆరాధ్యదైవం, సీతారామచంద్రస్వామి. భద్రాచలంలో దేవుడి 
సేరు అనాదిగా అదే. కానీ, ఇటీవల అక్కడ వైదికేతర వర్గాల ప్రాబల్యం పెరిగి, 
స్మార్త సంప్రదాయాల స్థానంలో కొత్త కొత్త ఆచారాలు ప్రవేశపెట్టబడ్డాయి. ఈ 
వర్గాలు తమ మొండి పట్టు ఉపయోగించి, దేవుడి పేరు కూడా మార్చేశాయి. 
మనమంతా నోరారా పిలుచుకునే సీతారామచంద్రస్వామి, ఇవాళ దశరథుడు 
పెట్టిన పేరు మారిపోయి రామనారాయణస్వామిగా కొందరు పూజారులు పెట్టిన 
పేరుతో బతుకు వెళ్లదీసుకుంటున్నాడు. పేరేదైతే నేమి అనే నిర్లిప్తతత పనికిరాదు. 
ఏ క్షేత్రమహిమ అయినా, ఆ దేవుడి పేరు మీద, ఆ విగ్రహ రూపం మీద, అక్కడ 
జరిగిన ప్రతిష్టమీద, వేల ఏళ్లుగా కొనసాగుతున్న ఆచార సంప్రదాయాల మీద 
ఆధారపడి ఉంటుంది. మన జీవితాలు సీతారాముల కరుణకు పాత్రం కావాలంటే, 
భద్రాచలంలో ప్రాతసంప్రదాయాలే కొనసాగవలసిన అవసరం ఎంతైనా ఉంది. ఆ 
సంప్రదాయం తెలియాలంటే, తెలుగువారందరూ ఈ పుస్తకం చదవాల్సిందే. 


kk 
డా॥ రేజేటి వేంకట వేణుగోపాల చార్యులు గారు 
ఆంధ్రపాంచరాత్రాగమపీఠ స్థాపకులు 

శ్రీ సీతారామస్వామివారి ప్రముఖ దేవాలయానికి నెలవై, 1931 నాటికే 
అక్కడ అర్చకస్వాములు శ్రీమాన్‌ పొడిచేటి వారి సారధ్యంలో అముద్రిత 
పాంచరాత్రాగమ (గంథ సంరక్షణ ముద్రణలు ప్రారంభించిన తొలి తెలుగు కేంద్రంగా 
పేరొందిన భద్రాచలంలో - ఇటీవల ది. 14.4.2019న, శ్రీరామనవమి నాడు 
జరిగిన శ్రీ సీతారామ కల్యాణ మహోత్సవమును నేను గమనించిన అంశములను 
ఇలా ప్రాయవలనసి వచ్చినందుకు చింతిస్తున్నాను. 

శ్రీ సీతారామ కల్యాణం మొదట నిర్విఘ్న పరిసమాప్తర్థం “విఘ్నేశ్వర” 
కాదు కాదు “విష్వక్లేన” పూజ - ఇది “శుక్లాంబరధరం విష్ణుం...” అను శ్లోకంతో 
ప్రారంభించబడినా వెంటనే “అగజానన...” అను శ్లోకం కాకుండా “యస్య 
ద్విరదవక్రాద్యాః పారిషద్యాః పరశ్శతం విఘ్నూన్‌ నిఘ్నంతి సతతం విష్టక్సేనం...” 
అంటూ విష్టక్షేనుని పారిషదులైన గజాననాదులు విఘ్నములను అణచివైతురని 

చెప్పే ఈ శోకం- వైష్ణవ ఏకే ఘ్నుశ్వర పూజా విశేషమును తెలియచేసింది. 

2) పుణ్యాహవాచనం - కల్యాణోత్సవ వ్యాఖ్యాత శ్రీ ఆకెళ్ళ విభీషణ శర్మగారు, 
బహుశా ఆంధ్ర పాంచరాత్ర కల్యాణ (గంథ పరిచయంతో అనుకొంటాను “ఇప్పుడు 
భగవత్సుణ్యాహవాచనం జరుగుతుంది” అని ప్రకటించగా - 

అర్బకాదులు ఒక బిందె వంటి కలశము నుంచి, కాదు “కలశస్థాపని : 
చేసి వాసుదేవ పుణ్యాహాన్ని చేశారు. (సత్యనారాయణ ప్రతాదులయందు చేసే 
కలశస్థాపనకు తప్ప పుణ్యాహకలశం పైన కొబ్బరికాయ, రవికెల గుడ్డ ఉంచడం 
ఉండదు - ఇది అక్కడ ఉన్న కొందరు మహాపండితుల సృజనాత్మకత). 

3) వధూవరుల (ప్రవర విషయం - దేశం అంతా శ్రీ సీతారామ కల్యాణంలో 
వరుడు శ్రీరాముని ప్రవర యందు వసిష్ట సగ్రోతులైన అజ, రఘు, దశరథులను, 
వధువు సీతాదేవి ప్రవర యందు గౌతమ సగోత్రులైన నిమి, విదేహ, జనకరాజులను 
చెప్పి కన్యాదానం జరిపిస్తూ ఉండగా- 


నేడు ఇక్నడ భద్రాచలంలో, గతంలో ఎవ్వరూ వినని “రామనారాయణ” 
నామధేయాన్ని శ్రీరామునకు ఆపాదించి, ఆయన గోత్రం అచ్యుత గోత్రం అని పర 
(బ్రహ్మాదులు పితరులని- 

సీతాదేవికి బదులుగా సీతామహాలక్ష్మి అని చెప్పి, లక్ష్మీదేవి ప్రవరలో చెప్పే 
సౌభాగ్య సగోత్రమునూ, విశ్వంభర, రత్నాకర, క్రీరార్ణవులు పితరులనీ చెప్పడం 
జరిగింది. 

ఈనాడు జరుగుతున్న ఈ కల్యాణంలోనే, ఈ ఒక్కచోట తప్ప ఇంతకు 
ముందు కాని ఈ పైన కాని “శ్రీ సీతారాముల కల్యాణం అని, వరుడు శ్రీరాముడని, 
వధువు సీతాదేవి యని” కల్యాణం జరిపించే అర్బకులతో సహా అందరూ ఘోషిస్తూ 
ఉన్నా - ఈ ప్రవర చెప్పే సందర్భంలో మాప్రం “రామనారాయణ, సీతామహాలక్షీ,” 
అని చెప్పడం, దీనికి కారకులైన కొందరు వ్యక్తుల అసంబద్ధ నిరంకుశ ప్రక్రియా 
నిర్వహణకు తార్మాణముగా కన్సిస్తున్నది. 

చివరగా, తలంబ్రాలు విషయం - ఇందులో స్వామివారు తూర్పు ముఖంగా 
ఉండగా అమ్మవారిని ఆయన కెదురుగా పశ్చిమముఖంగా ఉంచి అక్షతా రోపణం 
చేయించారు. ఇద్దరినీ తూర్చుముఖంగా ఉంచి అక్షతారోపణం చేయించే ఆచారం 
ఉన్నది, కాని ఇలా (ప్రాంగ్ముఖంగా ఉండవలసిన అమ్మవారిని పశ్చిమముఖంగా 
ఉంచడం ప్రక్రియావిరుద్ధం కాదా! 
భద్రాద్రి సీతారముల పెళ్ళిని అనుసరిస్తూ నేటికీ మానుషంలో అనుసరిస్తన్న 
కలపని “ఆర్రాక్షతారోపణం” జరుగుతూ ఉండగా, మాది ప్రత్యేకం అంటూ 
కలిపిన అక్షతలే అక్షతారోపణకు తగిన వను భావనతో, అక్షత శబ్బానికున్న 
అర్థం ఆలోచించని వారి ఆధ్వర్యంలో, సీతారాముల శిరస్సున పోయడం 
ఎంతవరకూ సమంజసమో విజ్ఞులు ఆలోచింతురు గాక! 

ఈ విధంగా వైష్ణవం అంటే కట్టూ బొట్టూ తమిళ పాశురాలు అని భావిస్తూ, 
పాంచరాత్ర ఆగమం అంటే తెలియనివాళ్ళు దేవాలయాలలో చేరి, వారికి రాని 
సలక్షణ ఆగమాన్ని వెనుకకు నెట్టి, పై విధంగా ముందుకు వస్తున్న కాలం ఇది. 


పసుపు 
పసుపు 


అక్కడ ఉన్న అర్చకస్వాములు కూడా, తెలిసీ తెలియకా విధి లేక వారి ధోరణినే 
అనుసరిస్తున్నారు. 
kok 
30 ఏడ్లనాటి అర్చకులు, భద్రాచలక్షేత్రమహాత్యకర్త శ్రీమాన్‌ పొడిచేటి 
రంగాచార్యులు గారి కుమార్తె శ్రీమతి అమరవాది వైజయంతి మాల గారు 
నేను పొడిచేటి (అమరవాది) వైజయంతిమాల 0/0. పొడిచేటి శ్రీ 

రంగాచార్యులు గారి కుమార్తెను. తేది 12-3-2018 భక్తి ఛానల్‌లో భద్రాచలం 
గురించిన చర్చాకార్యక్రమాన్ని చూడటం జరిగింది. 

ఆ చర్చలో మా నాన్నగారికి (పొడిచేటి రంగాచార్యులుగారికి) మతి భ్రమణం 
అని భద్రాచలం అర్చకుల పేరుతో చర్చకు వచ్చిన శ్రీ మురళీకృష్ణమాచార్యులుగారు 
(ప్రస్తావించారు. ఆయనకు మతిభ్రమణం ఉందని అందువల్ల ఆయన రచించిన 
శ్రీ భద్రాచల క్షేత్రమహాత్య్యం గ్రంథాలను గోదావరిలో పారవేశామని తెల్పారు. 

ఈ సందర్భంలో నేను తెలియజేసేదేమనగా పొడిచేటి శ్రీ రంగాచార్యులు 
గార్కి గ్రంథం ప్రాయకముందుగాని, గంథ సమాప్తి అయ్యాక గాని ఆయన 
జీవితంలో ఎన్నడూ మతిభ్రమణం లేదు. (ఆ (గంథ రచనా సమయానికి సదరు 
పండితుల వారు (మురళీకృష్ణమాచార్యులు గారు) జన్మించియే ఉండి ఉండరు. 

అలాగే ఇక్కడ ఉత్సవమూర్తులకు రామనారాయణ అనే పేరు ఉన్నది అని 
చెప్పారు కాని, ఈ ఇంటి ఆడపడుచుగా రామదాసుగారి చేత తేబడిన 
ఐదుకుటుంబాల వారిలో ఒకరైన పొడిచేటి వారిగా మా తల్లిదండ్రుల నుండి గాని, 
ఇతరుల నుండి, పెద్దల నుండి గాని ఇక్కడ ధృవమూర్తులు లేక ఉత్సవ మూర్తులకు 
అలాగే అసలు ఏ మూర్తికి రామనారాయణుడు' అనే పేరు వినలేదు. ముమ్మూర్తుల 
ఇక్కడి అన్ని రూపాలలో ఉన్నది సీతారామచంద్ర స్వామివారే. 


>k>k>k 
భద్రాద్రిలో గతంలో మూడు పర్యాయాలు ఈ.ఒ.గా., ఐదు సార్లు నవమి 
కల్యాణ నిర్వాహకులుగా పనిచేసిన శ్రీ మంచనపల్లి రఘునాథ్‌ గారు రిటైర్డ్‌ 
జాయింట్‌ కమీషనర్‌, ఎండోమెంట్స్‌ వారు. 

భద్రాచలం నందు కొలువై యున్న స్వామివార్ని శ్రీరామునిగా కొలువవలెనా 
లేక రామనారాయణుగా కొలువవలెనా అన్న అంశముపై అనేక వాదప్రతిపాదనలు, 
చర్చలు ఇటీవల కాలంలో తరచు జరుగుచున్నవి. ఈ అంశముపై గతములో 
భద్రాచల దేవస్థానమునకు 3 పర్యాయములు కార్యనిర్వహాణాధికారిగా పనిచేసి 5 
పర్యాయములు శ్రీరామనవమి కళ్యాణము నిర్వహించిన నా యొక్క అభిప్రాయము 
ఈ క్రింది విధముగా తెలియచేసుకొను చున్నాను. 

ప్రపంచ దేశాలన్నింటిలో Indian 604 ఎవరు అని అంటే శ్రీరాముడు అని 
చెపుతారు. శ్రీరాముడు అయోధ్యలో జన్మించి వనవాస కాలమునందు దక్షిణ 
అయోధ్యగా పిలువబడే భద్రాచలములో అరణ్యవాసము గడిపినాడని భక్తుల 
నమ్మకము విశ్వాసము. భ[ద్రాచలాధీశుడు శ్రీరాముడు అని భక్తుల ప్రగాఢ 
విశ్వానము. రామకోటి (వ్రాసి సమర్పించినా వశ్చిమ గోదావరి జిల్లా 
జంగారెడ్డిగూడెంలోని భక్తులు ప్రతి సంవత్సరము వడ్ల గింజలను శ్రీరామ స్మరణ 
చేస్తూ వలిచి శ్రీరామనవమి కళ్యాణమునకు అంక్షితలుగా సమర్చించినా అట్టి 
భక్తులందరికీ భద్రాచలము నందు వేంచేసిన శ్రీరామునిపై గల అచంచల భక్తి 
విశ్వాసములే ప్రధానము. భక్తుల యొక్క భక్తి విశ్వాసములే కదా ఆలయ వ్యవస్థకు 
అత్యంత ప్రధానమైన అంశము. ౦కార్యాలయ పరముగా చూచినట్లయిన భద్రాచల 
దేవస్థానము శ్రీ సీతారామచంద్రస్వామి వారి దేవస్థానముగా ప్రచురించబడి 
దేవాలయ స్థిరచరాస్తులు సీతారామచంద్ర స్వామి పేరునే నమోదుకాబడి ఎకౌంటు 
అన్నియు అదే పేరున నిర్వహించ బడుచున్నవి. భక్తులు కిచ్చు ఆర్జిత సేవా టికెట్లు 
కూడా అదే పేరున ముద్రించ బడుచున్నవి. బ్యాంకులయందు ఖాతాలు కూడా శ్రీ 
సీతారామచంద్రస్వామి పేరునే ఉండును. 

శ్రీరాముడు లేని రామాయణం ఎలా ఊహించలేమో అదే విధముగా 
శ్రీరాముడు లేని భద్రాచల క్షేత్రాన్ని ఊహించలేము. 

భగవంతుడే మానవరూపములో శ్రీరామునిగా జన్మించి మానవ 
సంబంధములు (Human Relations) వ విధముగా ఉండాలి అని విషయము 
(పితృభక్తి, సోదరుల ఎడల (పేమాభిమానములు, స్నేహబంధము, పెద్దల ఎడల 


ఉండవల్సిన గౌరవ మర్యాదలు) మనకు తెలియజేస్తూ మన మధ్య జీవించి శిష్టరక్షణ 
దుష్టశిక్షణ గావించి మనందరి హృదయములలో నిలిచినారు. అందుకే మన 
జీవన విధానమునకు రామాయణమే ప్రమాణము. మన కుటుంబవ్యవస్థ అందరి 
సభ్యుల సంస్మారమునకు కూడా రామాయణమే (ప్రమాణము. అందుకే మనదేశ 
సంస్కృతి అనేక ప్రాశ్సాత్య దేశ సంస్కృతుల వలన ప్రభావితము కాక తనయొక్క 
ఉనికి నిలబెట్టుకున్చది. 

భద్రాచల క్షేత్రము శ్రీరామక్ష్మేత్రమే. శ్రీరామనవమి రోజున శ్రీ సీతారాముల 
కళ్యాణ మహోత్సవమును తిలకించడానికి సీతారాముల ఆశీస్సులు పొందటానికి 
అనేకమంది భక్తులు భద్రాచలక్షేత్రాన్ని చేరుకొని సీతారాములను సేవించి 
తరించుచున్నారు. అట్టిభక్తుల మనోఫలకాలపై ప్రతిష్టించుకొన్నది భ[ద్రాచలములోని 
సీతారాములనే. మానవ మాత్రులమైన మన యొక్క ఆయుర్జాయం, తెలివితేటలు, 
మేధో సంపత్తి అన్నియు భగవంతుడు మనకు ప్రసాదించినవే అని మరువకూడదు. 
అట్లయిన మనకు అహంకార పోకడలు అలవడవు. 

శ్రీరాముని దర్శన భాగ్యము పొందిన శ్రీరామదాసుగారు తన్మయత్వంలో 
కీర్తించినది శ్రీరామునే. భక్తులందరి మనస్సులలో నిలుపు కున్నది శ్రీరాముడునే. 
అనాదిగా భద్రాచల అధిష్టాన దేవతలు సీతారాములే,రామదాసుగారి భావన, 
నాటి నుండి భక్తుల విశ్వాసము భద్రాచల అధిష్టాన దేవతలు సీతారాములనే. 

ఇటీవల కాలంలో భోద్రాచలములో వున్నది శ్రీరాముడు కాడని 
శ్రీరామనారాయణుడు అని పేర్కొంటూ కళ్యాణ (ప్రక్రియలో వధూవరుల (ప్రవరలు 
సీతారాములది కాక లక్ష్మీనారాయణలవి చెప్పుట జరుగుచున్నది. భక్తుల 
మనోభావాలను గాయపర్చే అట్టి పండితుల అభిప్రాయము అన్యమత ప్రచారము 
కంటే ప్రమాదకరమైనది. మన మతములోనే భక్తుల మనోభావముల మధ్య కార్చిచ్చు 
రగిల్చి భక్తుల మధ్య విద్వేషాలకు కారకులగుచున్నారు. ఇది ఖండించవల్సిన 
విషయము. కొందరు అర్చక స్వాములకు ఇష్టత లేకపోయినప్పటికీ అధర్వణ 
వేదపండితులైన గుదిమెళ్ళ మురళీకృష్ణమా చార్యులు వారు, స్థానాచార్యులైన స్థలశాయి 
అనేవారలు వారి యొక్క ౧11౭66 తో ఇతర అర్చక స్వాములను dంmIn2te చేస్తూ 


లక్ష్మీనారాయణుల (ప్రవరలు చదువుతున్నారు. శ్రీ సీతారామచంద్ర దేవస్థానము, 
భద్రాచలక్షేత్రము యొక్క ప్రతినిధులుగా వారివురు అట్లు వ్యవహించుట చాలా 
బాధాకారము. దేవస్థాన ప్రతినిధులు కానిచో వారియొక్క వ్యాఖ్యానము అంత 
ప్రాధాన్యత ఉండదు. భక్తులు అంత పట్టించుకొనరు. 

గతములో శ్రీరామనవమి కళ్యాణమునకు మంగళంపల్లి బాలసుబ్రహ్మణ్యం 
వంటి ప్రముఖ సంగీత విద్వాంసులు, మరెందరో (ప్రముఖ పండితులు వాఖ్యతలుగా 
వచ్చెడివారు. బయటనుండి వచ్చి వ్యాఖ్యతలుగా వ్యవహరించిన పండితులు 
కళ్యాణము నందు సీతారాముల ప్రవరలే చెప్పెడివారు. 

ఒక భక్తుడు పూజా[ద్రవ్యము సమకూర్చుకొని అర్చక ముఖేన కళ్యాణము 
(సీతారాముల కళ్యాణము) జరిపించుకొను ఉద్దేశ్యముతో “వరుణ” ఇచ్చిన యెడల 
అట్టి అర్చకులు భక్తుల అభీష్టము మేరకు పూజాది కార్యక్రమము నిర్వహించవలెను. 
అట్టి పూర్తి బాధ్యత అర్బకులదే. అందు జరిగిన తప్పిదములకు కూడా అర్బకులదే 
బాధ్యత. 

ఇటీవల కాలములో ప్రవరలు చెప్పుటలో మార్చు తీసుకొని రావడం శాస్త 
సమ్మతము కాదని, హైందసంస్కృతికి ప్రమాదకరమని దేవాలయ సాంప్రదాయము 
(భద్రాచలక్ష్మేత్రము) పరిరక్షణకై శ్రీ అన్నదానం చిదంబర శాస్త్రిగారు చేయు ప్రయత్నం 
ఎంతో హర్షదాయకము మరియు అభినంద నీయము. శ్రీరామభక్తులందరికి వారిని 
అన్ని విధముల సహకరించవలసినదిగా కోరుచున్నాను. 

పైన తెలిపిన విధముగా ప్రవరలను సరిచేసుకొనవలసినదిగా అనేక 
పర్యాయములు కోరినప్పటికీ సహకరించక పోగా కార్య నిర్వాహణాధికారిగా 
పనిచేయుచున్న నన్ను బదిలీ చేయించి? మాసములు పోస్టింగు రాకుండా అడ్డ్దుకొనిన 
వారి చర్యలను వారియొక్క విజ్ఞతకే వదిలివేస్తున్నాను. నా యొక్క తాత్మాలిక 
ఇబ్బందులను శ్రీరామకార్యనిర్వహణలో నా బాధ్యతగా స్వీకరించియున్నాను. 

భద్రాచలక్షేత్రములోని శ్రీరాముని పేరును మార్చుచేయడం, కళ్యాణ 
ప్రక్రియలో (ప్రవరలు మార్చి చదవడం అనాదిగా వచ్చుచున్న సాంప్రదాయాన్ని 
విస్మరించడం సరికాదు. 

భద్రాచల క్షేత్రములో జరిగే సీతారాముల కళ్యాణములో సీతారాముల ప్రవరలే 
చదువవలెనని అనాదిగా వచ్చుచున్న సాంప్రదాయమునే కొనసాగించవలెనని 
ప్రయత్నించుచున్న శ్రీ అన్నదానం చిదంబరశాగస్తి గార్కి అన్ని విధములుగా 
సహకరించగలరని మనవి చేయుచున్నాను. 


kk 


గౌ॥ ముఖ్యమంత్రి శ్రీ కె.సి.ఆర్‌ గారికి ధార్మిక విషయాల గురుతుల్యులు, శ్రీ 
శృంగేరిశారదాపీఠ ఆస్థానపండితులు, 
బ్రహ్మశ్రీ పురాణం మహేశ్వర శర్మగారి అంతరంగం. 

“ఏత్రద్దేశ ప్రసూతస్య సకాశాదగ్రజన్మనః స్వంస్వం చరిత్రం శిక్షేరన్‌ పృథివ్యాం 
సర్వమానవాఃి” ఈ దేశాన జన్మించిన (ప్రతీ మానవుడూ వారి వారి చరిత్రలను 
అ(గ్రజన్మల ద్వారా తెలిసికొనాలి” ఇది మానవ ధర్మశాస్త్రము. మనుస్మృతి కారుడివే 
కాక ఇంకా ఇతర ఎన్నో ధర్మవచనాలు ఇలాంటివి కానవస్తాయి. చరిత్రను ఉన్నది 
ఉన్నట్టుగా గ్రహించాలి కాని ఉన్నదానిని లేనట్టుగా స్వార్థప్రయోజనాల కొరకై 
చరిత్రను మార్చడం చాలా శోచనీయం. ఈ పాటికే మన భారతీయ చరిత్ర అనేక 
రకాలుగా మార్పులు చేర్పులతో కూడుకొని ఉన్న తరుణంలో “పురాణ వైర 
(గంథమాల” విశ్వనాథవారు రచించినారు. కానీ ఆ (గ్రంథాల నధ్యయనం చేసి 
ఇది యథార్థ గాథ అని తెలిసికొనే వాళ్ళు చాలా తక్కువ మందే. ఇట్టి తరుణంలో 
మన భద్రాద్రిలో ఇట్టి వివాదాలు తలదూరడం శోచనీయమై యున్నది. నిష్పక్షపాలన 
దృష్టిలో ఆలోచించి యథార్థమైన గంభీర చింతన చేసి అకృడ జరుగవలసిన మార్పుల 
గురించి శాస్త్రీయమైన దృక్కోణముతో చాలా చక్కని యుక్తులతో స ప్రామాణికమైన 
రీతిలో భద్రాద్రి గురించి విశదముగ ఈ (గంథమున శ్రీ ట్ర.వే. అన్నదానం 
చిదంబరశాగ్తిగారు వివరించినారు. విజ్ఞులు వీరి నిష్టక్షపాత ప్రస్తావన నాదరించి 
రామభద్రక్షేత్రమున (భద్రా[ద్రిన) ప్రాచీనవైభవాన్ని పునః స్థాపించవలసిన 
అవసరమున్నది. అందులకై మేము మీ (గ్రంథాన్ని అవలోకించి ఎంతగానో సంతసించి 

అకడ జరుగుతున్న విషయాలను తెలిసికొని విచారాంతరంగులమైనాము. 

శ్రీ రామపాద సేవాధురంధర హనుమదుపాసకులైన మీ ద్వారా 
ప్రస్తావింపబడిన ఈ సమస్యలకు తప్పక శ్రీ భద్రాద్రీశుడు పరిష్యారాన్ని చూపుతాడని 
విశ్వసిస్తూ పునః ప్రాచీన వైభవాన్ని పరంపరాగతమైన సంప్రదాయాన్ని నడిచే 
రీతిగా రామచంధ్రు డనుగ్రహించాలని ప్రార్థిస్తూ... 


kk 
శృంగేరి శ్రీ శారదాపీఠ ఆస్థాన పౌరాణికులు 
డా॥ బాచంపల్లి సంతోష కుమార శాస్త్రిగారు 
హనుమదుపాసకులు, పెద్దలు డాక్టర్‌ అన్నదానం చిదంబరశాగస్తి గారికి 
నమస్మారములతో, మీరు వ్రాసిన పరిశోధన గ్రంథము “భద్రాద్రీశునకు జరుగుచున్న 
ఘోరాపచారం” పుస్తకం ఆమూలా[గం చదివితిని. శ్రీరాముడు హరిహరాద్ర్వైతమూర్తి 
అనటంలో సందేహం లేదు. సమస్త క్షేత్రములు, క్షేత్ర మాహాత్యములు ఈ 
విషయమును నిరూపిస్తున్నాయి. తెలుగు రాష్ట్రములలో భద్రాద్రీశునకు చైత్రమాసంలో 
కల్యాణం జరగకపోతే పెండ్లిల్లు చెయ్యరు. నూతన సంవత్సరంలో శ్రీ సీతారామ 
కల్యాణం జరిగితేనే ఆ కల్యాణ అనుగ్రహ అక్షతలతోనే తెలుగు రాష్ట్రాలలో పెండ్లిల్లు 
జరుగుతాయి. మీరన్నట్లు భద్రాద్రిలో శ్రీ సీతారామ కల్యాణం జరగటం లేదు. 
లక్ష్మీనారాయణ కల్యాణం జరుగుతున్నది. శ్రీ ఏలూరిపాటి అనంతరామయ్యగారు, 
శ్రీ జమ్ములమడకశర్మగారు, శ్రీ మల్లాదిగార్ల వ్యాఖ్యానంతో భద్రాద్రి కల్యాణవైభవం 
(ప్రతి తెలుగువాడి ఇంట్లో రేడియోల ద్వారా జరిగేది. ఆనాడు లేని విచిత్ర 
సంప్రదాయములు ఈనాడు కనిపిస్తున్నాయి. కొద్దిమంది వ్యక్తుల వైష్ణవ ధర్మవ్యాప్తి 
అనే మతప్రచారం అక్కడ పెరిగింది. శ్రీరాముడు కేవలం వైష్ణవులకు మాత్రమే 
కాదు, స్మార్తులకు, సర్వసంప్రదాయములు అవలంబించే వ్యక్తులకు ఉపాసనాదైవం. 
మీరు చేపట్టిన ఉద్యమం స్ఫూర్తిదాయకం. ఈ పుస్తకంలో వాస్తవం ప్రతీ అక్షరంలో 

కనిపిస్తుంది. మీరు చేపట్టిన ఈ ఆర్షధర్మప్రచారంలో నేను మీ వెంటే ఉంటాను. 
మీరు నిజాన్ని నిర్భయంగా బ్రాసిన ధీరులు. ఆ హనుమంతుడే మీకు తోడగా 
ఉన్నాడు. 


>>k>xk 
పుష్పగిరి పీఠ ఆస్థాన పండితులు, టి.టి.డి పాంచరాత్రాగమ సలహాదారు 
డా॥ వేదాల వేంకట సీతారామా చార్యులు గారు 

శ్రీమాన్‌ అన్నదానం చిదంబరశాగస్తి గారికి అభినందన వూర్వక 
శుభాకాంక్షలు. ఇప్పుడు భ[ద్రాచలంలో జరుగుతున్న కల్యాణాలలో రాముని పేరున 
ప్రవరలని ఇప్పటి అర్బకులే మార్చినారు. వీరికి వెనుకటి తరంలో అర్చకులు 
రాముని పేరు రాముడనే చెప్పినారు. రామునికి “వశిష్ట ప్రవరని, అమ్మవారికి 
గౌతమ ప్రవరలనే చెప్పారు. నేను స్వయంగా విన్నాను. 

1960 వ (ప్రాంతంలో భద్రా(ది రామాయలయ జీర్ణోద్ధరణ జరిగింది. ఆ 
సంఘానికి అధ్యక్షులు నాకు గురువులైన శ్రీమాన్‌ యస్‌. టి. జి. వరదాచార్యులుగారే. 
ఇప్పటి కల్యాణ మండపం మొదలైన నిర్మాణాలు వారే స్వయంగా జరిపించారు. 
ఆ కాలానికి నేను వారి కళాశాలలో విద్యాప్రవీణ చదువుతున్నాను. నాకు వారే 
శాస్త (గంథాలని చెప్పుతామని నన్ను తీసికొని వెళ్ళినారు. వారి వెంట ఉండి 
కళ్యాణోత్సవాలను చూచాను. గోత్ర ప్రవరలని విన్నాను. ఇప్పుడు చెప్పేవి కవిత్వాలే. 

మీరుపంపిన పుస్తకం 12వ పేజీలో వసిష్టుడు నారాయణి మంక్రంలోని 
రా’ అక్షరాన్ని నమశ్శివాయలోని 'మితో కలిపి రామి తయారుచేసి దశరథుని 
జ్యేష్ట కుమారునికి పేరును పెట్టినట్లు బ్రాశారు. ఇది సరికాదు. వశిష్ణునికి ఆ 
అవసరం లేదు. రామశబ్దం వేదంలోనే ఉంది. అసలు మంత్రం శివాయ. మకారం 
నమళి శబ్దంలోనే ఉంది. ఇది త్యాగభావనని చెపుతుంది. ఈ శబ్దం అన్ని మంట్రాలకి 
సమానమే. మనకు ప్రామాణికులైన పాణిని వ్యాకరణం ప్రకారం రామ శబ్దం 
వ్యుత్పత్తిని చూడగలరు. అవాల్మీకాలతో వాలీకానికి హాని జరుగరాదు. 


kk 

పూర్వామ్నాయ శ్రీ పూరీశంకరాచార్యపీఠ దక్షిణాది ప్రతినిధి, ఆర్ష విద్యాతపస్వి 
బ్రహ్మశ్రీ పశర్లపాటి శ్రీనివాస బంగారయ్య శర్మ గారు 


భద్రాచలంలో సీతాలక్ష్మణ సమేతుడైన శ్రీరామచంద్రమూర్తిని ఒక్కసారైనా 
చూసి తరించాలని (ప్రాణికోటి ఉవ్విళ్ళూరుతూ ఉంటుంది. 


భద్రుడు ప్రార్థన చేసినప్పుడు శ్రీమన్నారాయణుడు అతన్ని తరింప 
చేయటానికి తద్వారా మనందరిని తరింపజేయడానికి రామచంద్రమూర్తిగా 
దర్శనమిచ్చారు. మనమందరమూ ఆ దిగివచ్చిన పరాత్సరుడిని 
నారాయణుడిగా కొలుస్తావేవా అన్న శంక కలిగి, అందరూ 
శ్రీరామచంధద్రునిగానే ఆయనని కొలవాలని వామాంకము మీద సీతమ్మను 
కూర్చుండ బెట్టుకొని, లక్ష్మణ సమేతులై విచ్చేసినారు. కావున ఆ స్వామిని 
అనూచానంగా ఏ పద్ధతితో కొలుస్తున్నామో, ఏ ధర్మాలను అక్నడ ఆచరిస్తూ 
వచ్చామో అదే విధానంలో శ్రీ సీతారామ చంద్రులను లక్ష్మణ సమేతుడిగా, 
దశరథ తనయునిగా భావించి అందరమూ కొలుద్దాము. అందుకే 
రామదాసులవారు దాశరథి శతకం రచించి, దాశరధీ కరుణాపయోనిధి అని 
వేడుకున్నారు. ఇది రామ సంకల్పముచే నాకు కలిగిన భావము అని 
తేటపరుస్తున్నాను. 
(నుడివెడిది రామాయణమట, నుడివించెడివాడు రామభ॥ద్రుండట) 
kk 
ఆగమశాస్త్రంలో ప్రొఫెసరు మరియు హెచ్‌.ఒ.డి. శ్రీమాన్‌ తట్టా 
విజయరాఘవాచార్యులు గారు రాష్ట్రీయ విద్యాపీఠం, తిరుపతి 
భగవంతుని ఆగమనమును, ఆరాధనను గూర్చి వివరించునది ఆగమము. 


పంచరాతులలో భగవంతుని చేత నారాయణుని చేత ఉపదేశింపబడినది. కావున 
పాంచరాత్రము అనబడుచున్నది. పాంచరాత్రాగమానుసారము భద్రాద్రిలో 

నిత్యోత్సవ, పక్షోత్సవ, మాసోత్సవ సంవత్సరోత్సవాలు జరుగుచున్నవి. 
శ్రీరామచంద్రుడు చక్రధారిగా, చతుర్భుజునిగా దర్శన మివ్వటం ఎక్కడ లేని 
ప్రత్యేకత మనం దర్శింపవచ్చు. బీతారాముల కల్యాణం కూడా ప్రత్యేకంగా (ప్రచురిత 
మగుచున్నది. కల్యాణోత్సవంలో వధూవరుల గోత్ర వివరణ పూర్వకంగా 
స్మరించుకోవటం సంప్రదాయం. 

విచిత్రంగా, విలక్షణంగా చెప్పడం మంచిది కాదని ఆచార్య అన్నదానం 
చిదంబరశాగ్తిగారు తమ ఆవేదనను నివేదిస్తూ వ్రాసిన పుస్తకం గురించి పాంచరాత్రా 
గమ పరిశోధకులు శ్రీమాన్‌ రేజేటి వేణుగోపాలచార్య స్వామివారు స్పష్టంగా చెప్పిన 
తరువాత సులభంగా అందరికీ అర్థమౌతున్నది. కలౌహరి నామకీర్తన ముఖ్యం. 
శ్రీరామచంద్రుని గురించి వినవలెను, అనవలెను, కనవలెను, తెలిసికొనవలెను. 
నిలుపుకొనవలెను. చక్రధారిగా మనచెంత శ్రీరాముడుండగా తక్కువేమి మనకు. 
మనసున సీతారాములు నిలిచిన వేళ వాదములికేల? 

“శ్రీరామ రామ రామేతి - రమే రామే మనోరమే! 

సహస్రనామ తత్తుల్యం - రామచంద్ర వరాననే” 


kk 
సంపాదకులు ‘గోవింద ప్రియ” డా॥ శ్రీమత్‌ తిరుమల వేంకట 
రాజగోపాలా చార్యులు గారు భీమవరం. 

వేదవేద్యుడైన పరమాత్మ శ్రీమన్నారాయణుడు దశరథాత్మజునిగా అవతరించి 
వేదరూపమైన శ్రీరామాయణ కథానాయకుడైనాడు. “తం మన్యే రాఘవం వీరం 
నారాయణ మనామయమ్‌’” అంటూ దేవతలు, విశ్వామిత్ర వశిష్టాది మహర్షులు 
ఎందరు ఎన్ని విధాల చెప్పినా శ్రీరాముడు మాత్రం తాను దశరథుని కుమారుడినే 
అంటూ ఏ ఒక్కరినీ తాను సాక్షాత్‌ పరమాత్మ అనే సందేహం కలగకుండా 
ప్రవర్తించాడు. యదా చైతద్వనం ఘోరం రామో దశరథాత్శ్మజః, ఆగ మిప్యతి 
దుర్దర్శః తథా పూతా భవిష్యసి” అని అహల్యకు శాప విమోచనం నుడివిన 
సందర్భములో రాముని దశరథాత్మజునిగానే ఉటంకించాడు వాల్మీకి. 
అయోధ్యాధిపతి, ప్రభువు, తన తండ్రియెన దశరథుని అభిప్రాయం తెలిసికోకుండా 

రాముడు నన్ను ప్రతిగ్రహింపలేదు అని అయోధ్యకాండలో సీతాదేవి స్వయంగా 
అనసూయతో చెబుతుంది. 

“శ్రీరాముడు నారాయణుడే అని రాక్షస సంహారం చేయటానికి ధర్మ 
సంరక్షణార్థం దశరథునకు కౌసల్యకు పుత్రుడుగా జన్మించాడని 'రామో విగహవాన్‌ 
ధర్మః అనటంలో ఎవరికీ ఎటువంటి అభ్యంతరం ఉన్నట్లు లేదు. ఆదర్శ ధర్మమూర్తి 
అయిన శ్రీరాముని చరితం ఒక సామాన్య మానవ కుటుంబ ధర్మశాగస్తం. శ్రీరాముడు 
భారతీయుల ఆరాధ్యదైవం. శ్రీ రామాయణం భారతీ సంస్కృతికి జీవనాడి. రాముని 
గుడిలేని వాడలేదు. (ప్రతి రామాలయంలో శ్రీరామనవమి వేడుకలు సీతారాముల 
కల్యాణోత్సవం కన్నులపండువుగా జరుగవలసిందే. కళ్యాణాక్షతలు శిరస్సున 
ధరింపవలసిందే. రూపుదాల్చిన లక్ష్మీదేవి సీత. రాముడు నారాయణుడే. అనన్యా 
రాఘవేనాహం భాస్మరేణ ప్రభాయథా - సూర్యుని నుండి కాంతి వేరు కానట్లు 
రాముడి నుండి వేరుకానిది సీత. ఆ దాంపత్య మది. కనుకనే సీతారాముల కల్యాణం 
భారతీయ మానవజాతి హృదయస్పందన. “జానక్వాః కమలామలాంజలి పుటే 
యాః పద్మరాగాయితా” అంటూ నేటికీ వివాహ ఆహ్వాన శుభపత్రికను ఆరంభించడం 
అనూచానమైన ఆచారం. ఇది దశరథాత్మజుని కల్యాణ |ప్రాశస్యం. 

భద్రాద్రి సీతారామ కల్యాణం : దురదృష్టవశాత్తు ప్రముఖ పుణ్యక్షేత్రం 
భద్రాద్రిలో శ్రీరామనవమినాడు జరిగే శ్రీ సీతారాముల కళ్యాణ నిర్వహణ ప్రక్రియ 
వివాదాలకు, విమర్శకులకు ఆలవాలం కావటం రామభక్తుల హృదయాలలో 
ఆందోళన కలిగించడం వాస్తవం. వివాహంలో సీతారాముల మఖ్యమైన గోత్ర 
(ప్రవరలు మార్చి లక్ష్మీనారాయణ గోత్ర ప్రవరలు పఠించడం పై మరికొన్ని తదితర 
లోపాలను అపచారాలను ఎత్తిచూపుతూ శ్రీహనుమదుపాసకులు, (ప్రముఖ 
సంస్కృత పండితులు బ్రహ్మళ్రీ అన్నదానం చిదంబర శాస్త్రి గారు తమ వాదనకు 
ప్రమాణాలు శాస్త్ర ప్రవచనాలుచూపుతూ తమ ఆవేదన నివేదనను అక్షర రూపంలో 
44 పుటల (గ్రంథంగా వెలువరించారు. వారిపై వ్యక్తిగత దూషణలు, దాడులు 
చేయకుండా సశాగ్త్రీయ, సహేతుక, సప్రమాణ సమాధానాలు మరల అక్షర 
రూపంలోనే చెప్పి ఒప్పించవలసిన బాధ్యత భద్రాద్రి సీతారామ కల్యాణ 

నిర్వాహకులపై అర్బకస్వాములపై ఉంటుందని అభిప్రాయ పడుతున్నాను. 
లక్షలాది భక్తులు తిలకించి పులకించిపోయే భద్రాచల శ్రీసీతారామ కళ్యాణ 

విధివిధానం వివాదాస్సదమై రామభక్తుల భక్తి పారవశ్యానికి తూట్లు పడటం 
బాధాకరము. హరిహర భేదభావనా స్థితి గతులు పునారావృతం కాకూడదని పండిత 
మండలిని ప్రార్థిస్తున్నాను. పిట్ట, పిట్ట తగవు పిల్లి తీర్చిన చందాన, అన్యమత 
రాబందుల రెక్నల చప్పుడుల మాటున మన హైందవ ధర్మం బీటలు వారకుండ 
కాపాడమని సవినయనంగా మనవి చేస్తున్నాను. సామరస్య చర్చలతో విభేదాలు 
సమసింప చేసి హిందూమతాన్ని, వేదధర్మాన్ని పరిరక్షింపుడని విజ్ఞులైన పండితులకు 
పీఠాధిపతులకు వేడుకోలు సమర్పించుకుంటున్నాను. 

రామాయ రామభద్రాయ రామచంద్రాయ వేధసే 

రఘునాథాయ నాథాయ సీతాయాః పతయే నమః 


xk 
సంపాదకులు 'శ్వేతదీపం' శ్రీమాన్‌ ఎక్కిరాల అనంత కృష్ణ గారు 


నారాయణుడు - రాముడు 


పీతారామచంద్రులు భద్రుని తపస్సుకు మెచ్చి అతని శిరస్సుపై వెలసిన 
పరమ పవిత్రమైన క్షేత్రము భద్రాచలం. అచట హనుమల్లక్ష్మణ సీతా సమేతుడైన 
రామచంద్రమూర్తి సన్నిధిలో అసంగతమైన, అపచార పూర్వకమైన కార్యకలాపాలు 
జరుగుచున్నట్లు (బ్రహ్మళ్రీ అన్నదానం చిదంబర శాస్త్రిగారి నివేదికలో చదవడం 
జరిగింది. ఎన్నోవేలమంది వీక్షించి ఆనందాన్ని పొందే సీతారాముల కల్యాణంలో 
అంతమంది కన్ను గప్పి ఆదిలక్రనారాయణ కళ్యాణంగా జరిపించడం 
భగవదపచారము, భాగవతాపచారము కూడ. శ్రీరాముడు శ్రీమన్నారాయణుని 
యవతారము మరియు సీతమ్మ తల్లి శ్రీ మహాలక్ష్మి అవతారమనుట నిస్సందేహము 
మరియు నిర్వివాదమైన విషయమే. కాని ఆ నారాయణుడే భదధ్రగిరిపై సీతా 
సమేతుడైన శ్రీరామునిగా వెలసి యున్నాడనునది సత్యమైన యంశము. అందువలన 

అకడ కళ్యాణోత్సవాలు, బ్రహ్మోత్సవాలలో చెప్పుకొనవలసినది దశరథ తనయుడైన 
రామచంద్రుడు మరియు జనక సుతమైన సీతాదేవి యొక్క (ప్రవరలే గాని 
లక్ష్మీనారాయణులవి కావు. దశరథ తనయునికి రాముడని నామకరణము చేసిన 
వారు వశిష్ట మహర్షి అష్టాక్షరి మంత్రంలోనే “రా” అనే అక్షరాన్ని పంచాక్షరి 
మంహ్రంలోని మి అనే అక్షరాన్ని జోడించి 'రామి అనే పేరు నిర్ణయింపబడింది 
అనే విషయం ఇతిహాస ప్రోక్తం కాబట్టి ప్రామాణికం./ అష్టాక్షరి, పంచాక్షరి మంత్రాలు 
రెండు వేదమం[త్రములలో అంతర్గతమైనవే. శ్రుతి, స్మృతులు రెండు కూడ 
శివకేశవుల అభోదాన్ని పతిపాదించాయి. శివశ్చ నారాయణః అని 
నారాయణోపనిషత్తులో చెప్పబడింది. విష్ణు సహస్రనామ స్తోత్రంలో కూడ 'శర్వః 
” “శివి అనే నామాలు విష్ణుని నామాలు గానే చెప్పబడింది. భగవద్దీతలోని 
విభూతి యోగంలో 'రుద్రాణాం శంకరశ్సాస్మి అని భగవానుడే స్వయంగా చెప్పాడు. 
ఆ విధంగా వేదప్రమాణము, బుషి (ప్రమాణము కనిపిస్తున్నా లెక్క చేయకుండా 
భద్రా(డ్రి రాముణ్ణి రామనారాయణునిగా, సీతమ్మను సీతామహాలక్ష్మిగా మార్చి 
వేయడం అవివేకం. భద్రుడు కోరిన రూపంలో దర్శనమిచ్చి అదే రూపంలో అతనికి పై 
నిలచి వుండటానికి నారాయణునికి లేని అభ్యంతరం ఈ పండితుల కెందుకు? 
శివ సంబంధం వుండడం వలన వీరికి రామ నామ మంటే ద్వేషమా? జీవ 
కోటికి తరుణోపాయమైన రామనామముపైననే ద్వేషం కలిగి వుంటే వీరికి 
అజ్ఞానానికి జాలిపడాలి. సీతారాముల కళ్యాణం లోక కళ్యాణానికి మూలము. 
అటువంటి దానిలో సీతారాముల గోత్రాలను మార్చి వేయడం మహాపచారం. 
ఆలయ నిర్వహణకు సంబంధించిన ఏ ఆగమనంలోను ఇటువంటి పద్ధతి 
చెప్పబడినట్లు లేదు. ఈ అపచారం వలన కలిగే దుష్ట్పలితం మానవ జాతి మొత్తానికి 
సంక్రమిస్తుంది. కాబట్టి ప్రభుత్వాధికారులు, ఆలయ నిర్వాహకులు వెంటనే ఈ 
అసంగతమైన విధానాన్ని మార్చుకొంటారని ఆశిస్తున్నాను. భ[ద్రాది వంటి అతి 
ముఖ్యమైన దేవాలయంలో జరుగుచున్న అనాచారాన్ని అందరికీ తెలియజేసి 
యథార్థాన్ని నిరూపించిన చిదంబర శాస్త్రి గారికి కృతజ్ఞతలు. 


ok 

సంపాదకులు దర్శనం” 
శ్రీ మరుమాముల వెంకటరమణ శర్మ గారు 


తెలుగుప్రజల ఆరాధ్యదెవం (్రీభద్రాచల సీతారామచంద్రస్వామివారు. భద్రుని 
కోరికమేరకు ఇలలోవెలసిన స్వామివారిని ఆరాధించి తరించిన వారెందరో. “దాశరధీ 
కరుణాపయోనిధి” అంటూ ఆనాడు రామదాసుచేత కీర్తించబడిన ఆస్వామి ఈనాడు 
రామనారాయణుడిగా మారాడు. (్రీరాముడికి జరిగే కళ్యాణవేడుకలో కూడా 
సంప్రదాయంగా చెబుతూవస్తున్న గోత్రప్రవరలను పక్మనబెట్టారు. 
రాముడైనా, నారాయణుడైనా తేడా ఏమున్నది? రాముడే 
నారాయణుడైనప్పుడు “రామనారాయణుడు” అనవలసిన అవసరమేమున్న్చది? 
అనాదిగా భక్తుల హృదయాలలో భద్రాద్రిరాముడిగా స్థిరమైన నామాన్ని కొత్తగా 
చెప్పవలసిన అగత్యమేమున్నది? ఇవి సామాన్యప్రజలకు కలుగుతున్న సంశయాలు. 


ఇటువంటి సందర్భంలోనే (ప్రముఖ పండితులు, ఆధ్యాత్మికవేత్త, 
ఉపాసకుులైన బహ్మ[శ్రీ అన్నదానం చిదంబరశాస్త్రిగారు అకృడజరుగుతున్న ఈ 
అపచారాన్ని వేలెత్తిచూపారు. రాముడ్ని రామనారాయణుడిగా చేసే ప్రయత్నాలను 
నిరసించారు. ఇది అనాదిగా కొనసాగుతున్న ఆచారాలకు నీళ్ళొదలడమేనని 
నిరూపిస్తూ ఎన్నో కథనాలు, పుస్తకాలు రాశారు. వాటిని పాఠకులకు చేర్చడంలో 
దర్శనమ్‌ ఆధ్యాత్మిక మాసప[తిక తనవంతు బాధ్యత స్వీకరించింది. 


శాగ్తిగారినేకాదు, భక్తులను వేధిస్తున్న ఈ విషయంలో ఆలయ 
పాలకవర్గం, అర్చకస్వాములు సమాధానం చెప్పవలసిన అవసరమున్నది. 
దేవాదిదేవుడెన రామచంద్రమూర్తి వారందరికీ సుజ్ఞానజ్యోతులను ప్రసాదించాలని 
వేదుతున్నాను. 


kk 


19 


పండిత వరేణ్యులు 
శ్రీమాన్‌ కోగంటి వేంకటా చార్యులు గారు 


రామాయ రామభద్రాయ రామచంద్రాయ వేధసే । 

రఘునాథాయ నాథాయ సీతాయాః పతయే నమః ॥ 

అని భద్రాడ్రి రాముని నమస్మరిస్తూ పేచీలేని ప్రార్థన చేసుకున్నాను. 

ఆనాడు ఆధార్‌ కార్డులు లేవు. విశ్వాధారం ఆయనే మరి జలదాధారుడికి 
ఆధార్‌కార్డు ఎందుకండీ ? ఎలాగయినా పిలవవచ్చును. 'రామనారాయణి అంటే 
తప్పేమిటి? అన్నదానం వారు నాకు బహుకాల మిత్రులు. కొంచెం హడావుడి 
చేశారు. ఏమిటబ్బాయిది! వివరంగా తెలుసు కోవాలనుకున్న నాకు ఆయనే వాట్సాప్‌ 
పెట్టారు 40 పుటల పుస్తకం. నేనూ ఆలోచించాను. 

నిజమే! భక్తులు ఆయన్ను పిల్చినా తల్చినా “రామయ్య తండ్రీ! రామయ్యా! 
రామా ! రామచంద్రా!” అంటూ యిలానే పిలుస్తుంటారు. శ్రీ వైష్ణవస్వాములు 
గారాబంగా “చక్రవర్తి తిరుమగనార్‌” అంటారు. 

లోకానికి రాముడంటే అంత ముద్దుమరి. 'రామనారాయణి అంటూ 
యింతింత పేర్లు పిలుస్తారేమో అనేమో “ఆత్మానం మానుషం మన్యే” అంటూ 
నటించారు. “దశరథాత్మజుణ్ణ్జి” అనే చెప్పుకున్నారు సుమా ! అందుకే చక్రవర్తి 
తిరుముగనార్‌. 

పెళ్లిరోజు 

ఇటూ అటూ వంశాలు కూడా చెప్పుకొన్నారు. వారిలో నారాయణుడూ 
లేడు, హరీలేడూ, విష్ణువు లేడూ రాముడి నామ విశేషణాలుగా. 

క్షతియుడుగా “పేరు చెప్పి... వర్మణే వరాయ” అనడం తప్పవుతుందాండి? 
'రామనారాయణి అన్నా యిక్కడ కుదరదు గదా! నారాయణ పదం జోడిస్తే వర 
అనాలా, “శర్మ అనాలా? తండ్రి, తాత, ముత్తాతలను కనీసం పేర్ణైనా అనాలి 
కదండి! అన్న తరువాత వర్మ అనాలి కదండి ! ఇది తప్పుకాదు కదా? “మేలైయార్‌ 
శెయ్‌ వనగుళొ” అన్నది కదా అమ్మగోద! బహుకాలంగా పెద్దలాచరించినదే మాకు 

మార్గం అన్నారు కదా ఆళ్వారాదులున్నూ! వెనుకటి లాగే కళ్యాణం నిర్వహించండి” 

అంటున్నారు చిదంబరశాగస్తిగారు. యిది చిన్న విషయం. ఇదే చిదంబర రహస్యం 

నాకు తోచిన మాటలివి. లొసగులు ఉంటే సైరిచండి. - శ్రీ భాగవతదాస్‌. 
>k>k>k 

తెలంగాణా రాష్ట్ర బ్రాహ్మణ పరిషత్‌ ప్రధాన కార్యదర్శి బ్రహ్మరత్ర 

రామావర్తుల రవికుమార్‌ శర్మ గారు 

భద్రాచలం శ్రీ సీతారామచంద్రస్వామివారి దేవస్థానంలో శ్రీరామనవమికి 
మరియు నిత్యకల్యాణాలలో సీతారాములకు కళ్యాణం మరియు వివిధ రకాల 
పూజలలో సీతారాముల నిజమైన గోత్ర ప్రవరలు చెప్పేవారు. 

గతంలో మా గురువుగారైన బ్రహ్మళ్రీ చల్లా కోదండరామయ్య శర్మగారు 
భద్రాచలం దేవస్థానంలో ఆస్థాన పురోహితులుగా ఉండేవారు. 

ఆ సమయంలో సీతారాముల కల్యాణం జరిగినప్పుడు ఈ క్రింది విధంగా 
గోత్రప్రవరలు చెప్పేవారు. సీతాదేవి గోత్రము గౌతమ, సీతాదేవి తండ్రి 
జనకమహారాజుగారు తాతగారు పహ్రస్వరోమ మహారాజుగారు ముత్తాత స్వర్ణరోమ 
మహారాజుగారు. సీతాదేవి నామ్బీం ఇమాం కన్యాం అని చెప్పేవారు. 

శ్రీరామచంద్రస్వామి వారి గోత్రము వశిష్ట శ్రీరాముని తండ్రి దశరథ 
మహారాజు తాత అజమహారాజు, ముత్తాత నాభాగమహారాజు అని చెబుతూ శ్రీ 
రామచంద్రస్వామినే వరాయ అని చెప్పి కళ్యాణం జరిపించేవారు. 

>k>k>k 


ప్రముఖ ఆధ్యాత్మికవేత్త డౌ॥ మైలవరపు శ్రీనివాసరావు గారు 


నమస్మారం. ఓ పండగొస్తే ఈ రోజా, ఆ రోజా అని ఓ చర్చ. దాని మీద 
విపరీతమైన గోష్టి, ఓ పద్ధతంటూ ఏమీ లేదు హిందూ సంప్రదాయానికి అని ముగింపు. 
ఓ పురాణం అని అనగానే దాని గురించి ఏ మాత్రం అవగాహన లేని ఇద్దరు కూచుని, 
రాముడు ఇలాంటివాడు, అలాంటివాడు, సీతమ్మ పాపం పతివ్రత అనే గుర్తింపునకు 
నోచుకునేటటువంటి ఒక ప్రీ అని దుర్విమర్శలు చేస్తూ మరో ముగింపు. ఇలా హిందూ 

సంప్రదాయాన్ని తిట్టడమే పనిగా లోకం సాగిపోతుంటే మళ్ళీ కొత్త చర్చలు తేవాలని 
తపన పడ్డం చాలా విచారకరమైన అంశం. 


రాముణ్ణి శ్రీ సీతారామచంద్రస్వామి అని భద్రాచలంలో ఎన్నో సంవత్సరాల 
నుంచి తెలియజేస్తూ ఉంటే, అనాదిగా ఆ పేరు వస్తూ ఉంటే, ఇప్పుడు కొత్త పేర్లు 
తీసుకొచ్చి, ఏమిటి సాధించాలని ఈ చర్చ ? 


ఫలానివారు ఈ చర్చ కోసం ఈ బీజాన్ని నాటారు. ఇదీ పేరు, ఇలా చేయాలని 
చెప్పారని చెప్పండి, నేరుగా వారి వద్దకు వెళ్ళి, వారితో వాదించి వస్తాం. 


ఒక్కక్షణం ఆలోచించుకోగలగాలి ! హిందూ సంప్రదాయాన్ని, హిందూ పద్దతిని 
ఆదరించేవారే ఈ విధంగా చేస్తే హిందూ వ్యతిరేకులైన వారు దీని గురించి ఎలా 
ఆలోచిస్తారో ఒక్కక్షణం ఆలోచించండి. సాధించేటటువంటిది ఏమీ ఉండదు. హిందూ 
సంప్రదాయాన్ని ధ్వంసం చేయడం తప్ప. 
kk 


“ఆగమ (ప్రవరి మహదాచార్య, శతాధిక ప్రతిష్టాపనాచార్య 
శ్రీమాన్‌ పరాంకుశం కేశవాచార్యులు గారు 
శ్లో కూజన్తం రామరామేతి మధురం మధురాక్షరమ్‌ 
ఆరుహ్య కవితా శాఖాం వందే వాల్మీకికోకిలం I 
శ్రీ మద్రామాయణం ప్రపంచానికే ఆదర్శ గ్రంథరాజము. యుగాదిగా 
దశావతార నిరూపణలో మత్స్యుః కూర్మ వరాహశ్ళ నారసింహశ్చ వామనః వరకు 
కృతయుగధర్మం 4 పాదాలతో నడిస్తే త్రేతాయుగం ఒక్క సీతారాములతో నడిచింది. 
ప్రక్కన లక్ష్మణునితో భరత శతృఘ్నులతో దాసుడయిన ఆంజనేయునితో నడిచింది 
రామాయణం. బాలకాండ, అయోధ్యాకాండ, అరణ్యకాండ, కిష్మింధాకాండ, 
సుందరకాండ, యుద్దకాండ, శ్రీరాముడు సాక్షాత్తు విష్ణువయితే ఆదిశేషుడు 
లక్ష్మణుడయితే శంఖచక్రాలుగా భరత శత్ళుఘ్నలుగా శివాంశగా ఆంజనేయుడుతో 
రామాయణకథ ఇక్ష్వాకు వంశంగా, వాళిష్ట మైత్రావరణ కౌండిన్య త్రయార్షేయ) 

ప్రవరాన్విత  వాశళిష్ప గోత్రోద్భవన్య రభుమహారాజ వర్శణః, నటే, 
అజమహారాజువర్శణః, పౌత్రాయ, దశరథమహారాజ వర్శణః, పుత్రాయ వాళిష్ట 
గోత్రోద్భవాయ శ్రీరామచంద్ర పరబ్రహ్మణే వరాయ. సీతాదేవికి అంగీరస, అయాస్య 
గౌతమ, త్రయార్షేయ ప్రవరాన్విత గౌతమస గోత్రోద్భవస్య మహారాజవర్శ్మణః 
నత్రీం, విదేహమహారాజ వర్శణః పౌ(త్రీం, జనక మహారాజవర్శణః పుతీం 
అయోనిజాం సీతాదేవీ నామ్నీం వర్మణః పాత్రం, జనకమహారాజ వర్మణః పుత్రీం 
అయోనిజాం సీతాదేవీ నామ్నీం ఇమాంకన్యాం అని స్పష్టంగా చెప్పుచున్నాయి 
ప్రామాణిక గ్రంథాలు. అలాగే కన్యాదానం చేసేటప్పుడు జనకమహారాజు “ఇయం 
సీతా మమసుతా సహధర్మచరీ తవ” అని స్పష్టంగా చెప్పియున్నవి. ప్రామాణిక 
(గంథాలు.ఇంకా ఇక్ష్వాకుల తిలక ఇక నైనా పలుకవే రామచంద్రా అని 
రామదాసుగారు అని రాముణ్ణి వేడుకొనినట్లు, ననుబ్రోవమని చెప్పవే సీతమ్మతల్లీ 
అని వేడుకొనెను. రామదాసుగారు జైలులో బాధతట్టుకొనలేక వేడుకున్నాడు. 
తానీషాగారికి పైకం చెల్లించటానికి మారువేషాలతో వచ్చినపుడు మీరెవరని 
ప్రశ్నించినపుడు మేము రామోజీ లక్ష్మోజీ అని స్పష్టంగా చెప్పినట్లు తెలుస్తుంది. 
రామదాసుగారికి గురువు కవీరుదాసుగారే. కబీరు దాసుగారు రామదాసుగారికి 
రామమంత్రాన్ని ఉపదేశించినట్లుగా శాస్త ప్రమాణం. అలా అని భద్రాద్రిలో ఒక 
చోట దేవాలయంలో కవీరుగారి విగ్రహం చిత్రించటం జరిగింది. వామాంక స్థిత 
జానకీ పరిలసత్మోదండ దండంకరే అని చెప్పబడియున్నది. వ్రాయబడి యున్నది. 
ఇటువంటి నిదర్శనలలో భద్రాద్రిలో సీతారామలక్ష్మణస్వాములే గాని 
లక్ష్మీనారాయణులు కానే కారు. రామనారాయణుడు కాదు. ఇటీవల 
పాంచరాత్రాగమ గ్రంథ ప్రామాణానికి అపచారం చేస్తూ లక్ష్మీనారాయణుల గోత్రాలు 
చదువుట మహాపచారం 1వ శతాబ్దిలో తూము నరసింహదాసుగారు అంతకు 
ముందు కాలాల్లో భద్రుడు, రామదాసు సరసదాసుగార్లు తప్ప వేరెవ్వరూ ప్రమాణం 
కాజాలరు. తూము నరసింహదాసుగారు తమ ఉద్యోగాన్ని మానుకొని శ్రీ భద్రాద్రి 
రామచం[ద్రస్వామివార్లకు నిత్యనైమిత్తక కార్యక్రమాలు ఉత్సవ కార్యక్రమాలు 
నిర్వహించారు. వారు ఎక్కడా కూడా ఎప్పుడు గూడా రామనారాయణ అని గాని, 

లక్ష్మీనారాయణ అని సంబోధించలేదు. తమ కీర్తనాలలో వ్రాయలేదు. కళ్యాణంలో 
గూడా వాసిష్ట గోత్ర ప్రవర + సీతమ్మతల్లిది గౌతమస గోత్రంగానే చెప్పినట్లు శాస్త 
ప్రామాణాలు. రామదాసుగారు నిర్మించింది సీతారామస్వామి ఆలయాన్నే నిర్మించారు 
గాని రామనారాయణ దేవస్థానం కాదుగా? ఒక భక్తునకు ఒక సి.డి. దొరికితే 
అందులో శ్రీరామచంద్రస్వామినే వరాయ అని యున్నది. ఒకప్పుడు ఆలయ ఇ.వో. 
గారు గోత్ర ప్రవరలు మార్చి చదివినప్పుడు అట్లా కాదండి రామచంద్రస్వామి 
పీతాదేవి గోత్ర (ప్రవరలు మాత్రమే చదవండి. ఇది భద్రాద్రి రాముడు గదా 
ప్రపంచానికంతా ఆదర్శం గదా అని గట్టిగా చెప్పినా వారు వినకుండా 
లక్ష్మీనారాయణ (ప్రవరలే చదివి ఆయనను కోప్పడి ధర్చాచేసి గోలచేసినట్లుగా 
వినికిడి. ఇంతెందుకు నేను ఆప్రాంతంలో భద్రాద్రి వెళ్లి కళ్యాణాన్ని చూచినపుడు 
బీతారాముల (ప్రవరలే చదివి యున్నారు. అఫ్సుడు వ్యాఖ్యాతలుగా వున్నపుడు 
సీతారాముల (ప్రవరలే చదివినారు. నేను వైఖానసాగమ పండితుడుగా కళ్యాణం 
చూడటానికి వెళ్లాను. పాద్మసంహిత, కళ్యాణ సంహిత, పరాశర సంహితలలో 
పాంచరాత్రాగమ సంహితలలో ఉన్నట్లే సీతారామ ప్రవరలే చదివి యున్నారు. 
నేను స్పష్టంగా విన్నాను. మాధవరామశర్మగారు, రంగాచార్యులు వ్యాఖ్యానం చేస్తూ 
శర్మగారు అమ్మా సీతమ్మతల్లి ఇప్పటివరకు గౌతమసగోత్రం అదిగో చూడమ్మ 
రామచంద్రమూర్తి నీ తలపై గుడజీరక మిశ్రమాన్ని ఉంచుతున్నారు. రాముని 
చాయల చూడమ్మ ఇకనుండి నీవు రామచంద్రమూర్తి గోత్రమైన వాసిష్టంలోకి 
వెళ్తున్నావమ్మా! అంటూ ప్రత్యక్షంగా చూచినట్లె వ్యాఖ్యానించారు. నేను ఒక 
ఆగమశాగ్త్ర పండితుడుగా నాటి నుండి నేటి వరకూ వాసిష్ట గోత్రమే, అమ్మది 
గౌతమసగోత్రమే చెప్పుచున్నాను. నేను ఎక్కువ రామాలయాలే ప్రతిష్ట చేయించాను. 
సీతారామ కళ్యాణాలే చేయించాను. సీతారామ కళ్యాణము చేయుట పట్టాభిషేకము 
చేయుట పరిపాటిగా వస్తున్నది. రామనారాయణులకు భద్రాద్రిలో కళ్యాణమేమిటి 
మరునాడు సీతారామ సామ్రాజ్య పట్టాభిషేకమేమిటి? ఆగమశాస్త్ర ద్రోహం 
జరుగుచున్నది. ఆ భద్రుని కోరికపై భద్రాచలం అయింది. ఆ భద్రాచలంపై 
“వామాంకస్థిత జానకీపరిలసత్‌ కోదండ దండంకరే” అని శంకరులు అన్నారు. 

విశిష్టాద్వైత సాంప్రదాయము ప్రకారము సీత్ర కుడిప్రక్కన వుంటే చతుర్భుజాలతో 
వున్నందున నారాయణుడనుకోవచ్చు స్పష్టంగా భీత ఏడమ ప్రకృనే వున్నది. 
రామనారాయణుడు ఎట్టి పరిస్థితులలో కావటానికి వీలులేదు. స్పష్టంగా 
సీతారాముల ప్రవరలతోనే కళ్యాణం జరుపవలసినదే. అక్కడ చేస్తున్నవి ఆగమ 
ద్రోహం, దైవద్రోహం. జనం పిచ్చివాళ్లు కారు. ఆగమ పండితులు సాంప్రదాయ 
వ్యతిరేకమైతే క్షమాపణ లేదు. ఇది గమనించి పూర్వ సాంప్రదాయకంగా సీతారాముల 
(ప్రవరలతో కళ్యాణం చేయించుట శ్రేయస్మరం లేనిచో శిక్షార్షులు అవుతారు. 
తెలియక తప్పు చేస్తే రాముడు కరుణామయుడు క్షమిస్తాడు ధృవమూర్త్తులు, 
ఉత్సవమూర్తులు ఒకరైతే ఇంకొక స్వామివారి గోత్ర ప్రవరలు చదువుట ఎంతవరకూ 
ధర్మమో ఆలోచించుడు. పూర్వకాలం నుండి గోత్రములు చెప్పుకొనుట చేతనే 
అతను ఆ గోక్రీకుడు అవుతాడు. ఒకే పేరుతో అనేకమంది వుంటారు. కాని వాడి 
గోత్రము (ప్రవరతోనే స్పష్టంగా ఆ వ్యక్తి అవుతాడు. ఇది గమనించగలరు. ప్రజలు 
ఈ విషయంలో తీవ్రంగా ఆలోచించి ఆగమపండితులు అర్బకులతో సంప్రదించి 
తప్పును సవరించగలందులకు సహకరించండి. 
kk 
భద్రాద్రి యందలి అపచారాల ప్రతిగటనలో ఆద్యులు, రామాయణం శర్మగా 
సుప్రసిద్ధులు శ్రీ బొడ్డపాటి శ్రీరామ సుబ్రహ్మణ్వేశ్వర శర్మ గారు 
భ[దాచలం. 

నేను భద్రాచలంలో 1995 నుండి 24 సంవత్సరములుగా నివసిస్తూ, స్థిర 
నివాసము ఏర్పరచుకుని యున్నాను. 2001 నుంచి 2015 వరకూ (2014లలో 
(SVBC/DOORDARSAN) (శీరామనవమి గ్రీ సీతారామ కళ్యాణం ఆకాశవాణి 
ప్రత్యక్ష వ్యాఖ్యాతగా పాల్గొని యున్నాను. 

కళ్యాణం మొదటి నుంచీ చివరిదాకా స్వామి నామాన్ని శ్రీరామచంద్ర స్వామి 
అనే పేర్కొనేవారు. 20183 (ప్రాంతం నుంచీ ఒక్క ప్రవరలో మాత్రం 
“రామచంధ్రుడు”గా కాక “రామనారాయణుడు”గా మార్చారు. 

అప్పటినుండీ మేము అధికారయంత్రాంగం దృష్టికి తీసుకు వస్తూ, 

సరిచేయమని అభ్యర్థిస్తునే ఉన్నాము. మార్చు ఉన్నట్లైతే సరిచేయమని, దేవాదాయ 
శాఖ కమీషనరు - కార్యనిర్వహణాధికారికి దిశానిర్దేశం కూడ చేసి యున్నారు. 
కానీ ప్రయోజనం శూన్యం. అద్భశ్యహస్తం అడ్గుకుంటూ, మార్చుకు సహకరిస్తోంది. 

శ్రీ సీతారామచంద్ర స్వామివారి దేవస్థానంలో కళ్యాణంతోసహా స్వామి 
సేవలన్నీ “రామచంద్రుని” పేరుతోనే జరుగుతున్నప్పుడు, ఆ కళ్యాణ (ప్రవరలో 
“రామనారాయణుని” నామంగా మార్చిన పేరు సరిచేసి, “రామచంద్రుడు”గా 
ఉంచండి అనే ఈ ప్రయత్నంలో అందటూ స్పందించి సహకరించాలి. 

సంతకాల సేకరణ ఉద్యమమూ, ఇతర కార్యక్రమాల ద్వారా అందరూ 
మద్దతు ఇచ్చి, రామకార్యానికి పూనుకోవాలి. 

kk 
“పురాణ రత్నాకర” ‘జ్యోతిష్య భాస్మరి 
శ్రీ గడ్డమణుగు తేజస్వి శర్మ గారు హైదరాబాద్‌. 
అబద్ధాల పుట్ట 

శ్రీరామచం[ద్రమూర్తియే భద్రాద్రి యందు వేంచేసియున్న దైవమన్నది నిర్వివాదము. 
కాని ఇటీవలి కాలంలో 'రామనారాయణుడిగా” స్వామి నామాన్ని స్థిరపరచడానికి అక్కడి 
అధర్వణ వేదపండితులు శ్రీ గుదిమెళ్ళ మురళి కృష్ణమాచార్యులుగారు చేసే ప్రయత్నాలు, 
కుయుక్తులు వేదమాతనే ఆశ్చర్య పరుస్తున్నాయి. భక్తి టి.వి.లో 2018లో ప్రసారమైన 
కార్యక్రమం మరియు ఇతరత్రా కార్యక్రమాలలో వారి వాక్యాలు వింటే వీరు “అబద్దాల 
పుట్ట అనడంలో సందేహం లేదు. 1. ఒంటిమిట్ట శ్రీ కోదండరామాలయంలో స్వామి 
వారికి కౌండిన్యస గోత్రం చెబుతారని, 2. భద్రాచల క్షేత్ర మహాత్యం రచించిన శ్రీ 
పొడిచేటి రంగాచార్యులకు మతిభ్రమణమని, శ. భద్రాద్రిలో ఉత్సవమూర్తులను 
రామనారాయణుడిగా సంబోధిస్తారని, 4. ఈ క్షేత్రంలో అనాదిగా “శ్రీరామ 
నారాయణస్వామినే” వరాయ అనడమే పరిపాటిగా 3౩50 సం॥ వస్తోందని ఇలా... 


అనేకమైన అసత్యాలను లయబద్దంగా చెప్పిన అబద్దాల పుట్ట వీరు. తొండ ముదిరి 
ఊసరవెల్లి అయినట్లు నిత్యకళ్యాణంలో కూడా 'శ్రీరామనారాయణ స్వామినే” వరాయ 


26 


అనడం, ధృవమూర్తులను రామనారాయణుడిగా చూపటం విచారకరం. (18.4.2019, 
9.05.2019వ తేదీలలో పై విషయమై నా వివరణ అనేక దినపత్రికలలో కూడా 
(ప్రచురితమైనది. అలాగే యూ ట్యూబ్‌తో కూడా చూడవచ్చు) ఇటువంటి వితండ వితర్క 
వాదులను పారద్రోలి భక్తరామదాసు, తూము నరసింహదాసు ప్రభ్బృతి భక్తవరేణ్యుల 
అభిమతం మేరకు మరల భద్రాద్రి పూర్వ వైభవం సంతరించుకొనే విధంగా ఎల్లరకు 
బుద్దిని ప్రబోధన చేయవలసి నదిగా శ్రీ సీతారామచంద్ర మహాప్రభువుల వారిని 
వేడుకొంటున్నాను. 
kk 
భద్రాద్రి ప్రాంత పరిరక్షణ సమితి అధ్యక్షులు, వ్యయప్రయాసలకోర్చి 
రామనారాయణ ప్రతిఘటనోద్యమాన్ని నడిపిస్తున్నవారు 
శ్రీ బూసిరెడ్డి శంకర రెడ్డి గారు 


భద్రాచలంలో కొలువై యున్నది సీతాలక్ష్మణసమేతుడైన శ్రీరామచం[ద్ర మహాప్రభూ 
అని జగమెరిగిన సత్యం. కానీ భద్రాద్రి వేదపండితులు, అర్బకులు దైవాపచారం చేస్తున్నారు. 
శ్రీరామనవమి రోజున జరిగే శ్రీసీతారాముల కళ్యాణం ప్రవరలో గత 350 ఏండ్లుగా 
పలుకుతున్న 'శ్రీరామచంద్రస్వామినే వరాయ” కాకుండా “శ్రీరామ నారాయణస్వామినే 
వరాయిగా దైవనామాన్ని మార్చివేసి ద్వినామంగా గత 6 సంవత్సరాల నుండీ 
పలుకుతున్నారు. ఇది దైవద్రోహం, అత్యంత గర్భనీయం. 


ఇప్పుడు నా వయస్సు 58 సంవత్సరములు. నా ఊహ తెలిసినప్పటి నుండి 
కనీసం ఓ 30 కల్యాణాల్లో శ్రీరామనవమి రోజున మిథిలా స్టేడియంలో జరిగే శ్రీ 
సీతారాముల కల్యాణంలో పాల్గొనేవాడిని. (శ్రద్ధగా వినేవాడిని. తిలకించే వాడిని. 1989- 
1994 వరకూ ఆనాటి రాష్ట్ర, కేంద్రమంటత్రులతో పాటుగా వెళ్ళి శ్రీసీతారాముల కల్యాణం 
జరిగే మిథిలా స్టేడియం VIP గ్యాలరీలో కూర్చొనేవాడిని. ఆనాడు నేను విన్నదీ, 
కన్నదీ, నవమి రోజున జరిగే కల్యాణ (ప్రవరలో “శ్రీరామచం ద్రస్వామినే వరాయి అని 
చెప్పేవారు. గోత్రాలు కూడా సీతారాముల గోత్రాలయిన గౌతమి, వశిష్ట గోత్రాలే చెప్పేవారు. 


కానీ ఇటీవలన గత ర, 6 సంవత్సరముల నుండి కల్యాణ (ప్రవరలో 
“శ్రీరామచంద్రస్వామినే వరాయ” అని చెప్పకుండా 'శ్రీరామనారాయణస్వామినే వరాయ” 
అని ద్వినామంగా మార్చి చెపుతున్నారు. 

ఇది అన్యాయం. దైవ[ద్రోహం మాక్రమే కాకుండా ఈ సమాజానికి అరిష్టం. 
శ్రీరామచం[ద్రునకు జరుగుతున్న దైవాపచారాన్ని ఖండిస్తూ, దైవ ద్రోహంపై మరియు 
ఆలయంలో జరుగుతున్న అనేక అక్రమ విధివిధానాలనే కొనసాగించాల్సిందిగా అభ్యర్థిస్తూ, 
పునరుద్ధణ కోసం పోరాడుతున్న (ప్రముఖ ఆధ్యాత్మికవేత్త డా. శ్రీ అన్నదానం చిదంబర 
శాస్తి గారికి అభినందలతో నా నమఃసుమాంజలులు తెలియజేస్తూ, ఈ దైవాపచారాలను 
సరిచేయవలసినదిగా రాష్ట్ర దేవాదాయ ధర్మాదాయ శాఖనూ, గౌరవ ప్రజా ముఖ్యమంత్రి 
వర్యులు శ్రీ కల్వకుంట్ల చంద్రశేఖరరావు గారికీ విజ్ఞప్తి చేయుచున్నాము. ఆధ్యాత్మిక 
వేత్త లందరూ ఈ శ్రీరామ కార్యంలో పెద్దలు శ్రీ అన్నదానం చిదంబరశాస్తి గారి వెన్నంటి 
ఉండి ఈ దైవాపచారాన్ని నిరోధించే కార్యంలో కార్యోన్ముఖులుగా ఉండి, దైవాపచారాలను, 
దైవద్రోహులను అరికట్టవలసినదిగా భద్రాద్రివాసునిగా ప్రార్థిస్తున్నాను. 
kk 
భద్రాచలం శ్రీ గౌతమి బ్రాహ్మణ పురోహిత సంఘం ఉపాధ్యక్షులు బ్రహ్మశ్ర 
కోవూరు సుందరరామ శాస్త్రిగారు 

భద్రాచలం శ్రీ సీతారామచంద్రస్వామివారి దేవస్థానంలో శ్రీరామనవమికి 
మరియు నిత్యకల్యాణాలలో సీతారాములకు కళ్యాణం మరియు వివిధ రకాల 
పూజలలో సీతారాముల నిజమైన గోత్ర ప్రవరలు చెప్పేవారు. 

గతంలో మా గురువుగారైన కీర్తిశేషులు కోవూరు విశ్వనాథం గారు ప్రముఖ 
పురోహితులుగా ఉండేవారు. మరియు దేవాలయంలో (ప్రతినిత్యం దాశరథి 
శతకములు పారాయణం చేసేవారు. వారి పాండిత్యానికి మెచ్చి దేవస్థానం తరఫున 
వారికి గజారోహణ సత్మారం కూడా చేసారు. మరియు దేవస్థానంలో జరిగే వివిధ 
పూజాకార్యక్రమాలలో కూడా పాల్గొనేవారు. వారు మాకు చెప్పిన విధంగా 
సీతారాములకు కల్యాణంలో నిజమైన గోత్ర ప్రవరలు చెప్పేవారు. శ్రీరాముడి 
గోత్రం వశిష్ట గోత్రం. సీతమ్మవారి గోత్రం గౌతమస గోత్రం అని మరియు వీరి 
తం(డ్రులుగా దశరథమహారాజు జనకమహారాజు వంశం వారి పేర్లు చెప్పేవారు. 
కనుక శ్రీ సీతారాముల కల్యాణంలో నిజమైన గోత్రప్రవరలు చెప్పవలసిందిగా 
కోరుతున్నాను. 

kk 

కవిపండితులు 
శ్రీమాన్‌ నడాదూర్‌ వేంకట రాఘవన్‌ గారు చేవెళ్ళ 


శ్రీ అన్నదానం చిదంబరశాస్తిగారు నాకు ఆధ్యాత్మికమిత్రులు. వారు రామభక్తులు. 

విశేషించి హనుమద్భక్తులు. భ[ద్రాచలలంలో జరిగే సీతారామ కల్యాణం విషయంలో 
వారు చాలా ఆందోళన పడుతున్నారు. అక్కడ జరుగుచున్న తప్పులను గూర్చి అధికారులకు, 
అర్చకులకు లేఖలు వ్రాశారు. కాని ప్రయోజనం లేకపోయింది. అందుకోసం ఈ చిన్న 
పుస్తకం ప్రాసి వెలువరిస్తున్నారు. ఇందులో భద్రాద్రిలో ఉన్నది శ్రీరామచంద్రుడే కాని 
రామనారాయణుడు కాదని వైష్టవ ఆగమ శాస్త ప్రమాణాలతోనే నిరూపించారు. ఈ 
వివాదం చిలికి చిలికి గాలివాన కాకూడదని, కోర్టుల పాలయి దేవాలయ వ్యవహారాలు 
రోడ్డు కెక్కకూడదని మా ఆకాంక్ష కాబట్టి తప్పక గ్రంథమంతా చదవండి. పీతారాముల 
కల్యాణాన్ని సీతారాముల గోత్ర ప్రవరలతోనే సక్రమంగా జరిపించుమని మీరు కూడా 
అర్చకులకు, అధికారులకు జాబులు వాయండి. మీవల్లే మంచి జరుగుతుందేమో. చైత్ర 
శుద్ధ నవమి నాడు దశరథుని కుమారుడు పుట్టాడు. ఆ రోజుననే భద్రాచలంలో కళ్యాణం 
జరుగుతుందంటే ఆ రాముడు ఆ దశరథ సుతుడనే కదా! అప్పుడు మరి దశరథుడు 
జనకుడు వాళ్ళ గోత్ర ప్రవరలే చెప్పటం న్యాయం కదా! ఎందుకు మారుస్తున్నారో 
అర్థమవటం లేదు. పోనీ మనకెందుకని ఊరుకోకూడదు కదా! భారతంలో 

'సారపు ధర్మమున్‌ విమలసత్యము పాపముచేత బొంకుచే 

పారము పొందలేక చెడబారినదైన యవస్థ దక్షు లె 

వ్వార లుపేక్ష చేసిరది వారల చేటగు గాని ధర్మని 

స్తారకమయ్యు సత్యశుభదాయకమయ్యును దైవముండెడిన్‌ ” అని చెప్పబడింది. కాబట్టి 
మనం ఊరుకోకూడదు. దీనిని పూర్తిగా చదివి యధథార్థాలు గ్రహించి సీతారామకల్యాణం 
పూర్వం వలె శాస్తోక్తంగా జరిగేటట్లు ప్రయత్నించవలసినదిగా కోరుచున్నాను. 

kk 
శ్రీమాన్‌ పుట్టపర్తి అరవింద్‌ గారు 

5/0 శ్రీమాన్‌ పుట్టపర్తి నారాయణా చార్యులు గారు బెంగుళూరు 

మీరు పంపిన భద్రాద్రి శ్రీసీతారామ కల్వాణంను గురించిన పుస్తకాన్ని ఆమూలాగ్రం 
చదివాను. భద్రాద్రిలో శ్రీవారి కల్యాణం జరిగేటప్పుడు పురోహతులు శ్రీసీతారాముల 

వారి గోత్రములను గాని, వారి తల్లిదండ్రుల గోత్రనామాల ప్రవరను ఉచ్చరించడము 
లేదనేది లోక విధితము. మరియు శ్రీరామచంద్రుల వారిని “రామనారాయణుడని” 
వక్మాణించడం పూర్తిగా విరుద్ధము. దీనితో మీతో నేను ఏకీభవిస్తున్నాను. 

మరియు శ్రీ సీతారాముల వారిని సేవించిన కంచర్ల గోపన్న (రామదాసు) గారు 
ఎంతో ధన్యులు. వీరి కాలమున “కవీఉదాసు' గా నుండిరి. కంచర్ల గోపన్న వారి 
చిన్నతనముననే 'కబీరుదోహా' లు పాడుతున్న కవీరుదాసు శిష్యులైరి. అప్పట్లో రఘునాథ 
భట్టార్‌' అనునతను లేకుండ. 

భద్రాద్రిలో శ్రీసీదారాముల కల్యాణం జరుగుతున్నప్పుడు అర్చకులు తప్పని సిగా 
శ్రీరామచందద్రులు మరియు శ్రీమతి సీతమ్మ వారి గోత్రనామాలను మరియు వారి వారి 
తల్లిదండ్రుల పేర్లను మరియు గోత్రములను ఉచ్చరించవలయునని కోరుతున్నాను. 
భవిష్యత్తులో ఇలాంటి పొరబాట్లను జరుగుకుండా ఉండాలని ఆశిస్తూ... 


kk 
'సాహితీ రత్న' 'కవితా విశారది “పుంభావ సరస్వతీ స్వరూపి ఉపన్యాససింహ 
శ్రీమాన్‌ దీవి శ్రీనివాసమూర్తి గారు బాపట్ల 


అర్థం లేని అమానుష చర్య 


దక్షిణ భారత పుణ్యక్షేత్రాలలో ప్రసిద్ధలీన పావన గోదతావరి తీరాన వెలసిన 
భద్రా(ది. తరతరాలుగా కమనీయమగు సీతారాముల కల్యాణం కనులారా చూచి 
లేదా చెవులారా విని ఆశేజ ప్రజానీకం తరిస్తోంది. అట్టి సీతారముల 
కళ్యాణవైభోగంలో వారి వారి గోత్ర నామాలు ప్రవరలు చెప్పటం ఆనవాయితిగా 
యుంది. ఆ కళ్యాణమును తన వాగ్గాటితో మన కళ్ళకు కట్టినట్లు వ్యాఖ్యానించిన 
శ్రీయుత జమ్ములమడక మాధవరామశర్మగారు తదితర ప్రముఖ పండితులు కూడా 
సీతారాముల గోత్రనామ ప్రవరులకి చెప్పారు. కాని మరొక విధంగా ఏనాడు 
చెప్పలేదు. 

దాశరథి శతకంలోని శ్రీయుత జానకీరమణ చిన్మయరూప రమేశ రామ 
నారాయణ పాహి పాహి అని సంబోధనా పరంగా ఆ నామాలు ఉంటే వానిలోని 

రామనారాయణ పదాన్ని ఏక పదంగా సృష్టించి లక్ష్మీనారాయణ కళ్యాణానికి, 
లక్ష్మీనారాయణ గోత్రనామ (ప్రవరలు చెప్పటానికి శ్రీమాన్‌ గుదిమెళ్ళ 
మురలళీకృష్ణమాచార్యులు గారి వ్యాఖ్యానం కీలకం. దాని పూర్వోపరాలు పరిశీలించక 
మన వైష్ణవ స్వాములు అమలు పరచటం ఎంతో బాధాకరం. ఈ విధంగా రామదాసు 
గారి మాటలను భీట్‌ చేసారు. రామనారాయణగా వేరుమార్చి ఆ భద్రాద్రి రామునికి 
అన్యాయం చేసారు. ఇది సమంజసమేనా? సరియైనదేనా? ఎందుకిలా 
జరుగుతోంది? ఏమాశించి? ఎవరి మెప్పుకోసం ? ఈ విషయాన్ని నిరసిస్తూ 
ఎంతమంది విన్నపాలు చేసిన అక్కడి అర్చకులు మనవైష్టవ స్వాములు గాని 
ప్రభుత్వాధికారులు గాని ఏ మాత్రం పట్టించుకొనుట లేదా ? ఎందుకని? 
ఒక్కసారి అందరూ ఆలోచించండి. ఆపద్యంలో 6 సంబోధనలు వరుసగా 
ఉంటే రామనారాయణ శబ్దాన్ని ఏకంచేసి మార్పులు చేయటం తగదు. శ్రీసీతారామ 
కల్యాణంలో సీతారాముల గోత్రనామ(ప్రవరలనే చెప్పాలని విజ్ఞప్తి చేస్తున్నాం. 
సీతారాములు భగవదంశలే కావచ్చు. కానీ సాంప్రదాయంగా వచ్చే పద్ధతిని 
మార్చవద్దని మరీ మరీ కోరుతున్నాం. ఇప్పటికైనా ఈ విషయాన్ని ఎంతమంది 
నిరసిస్తూ మనస్తాపం పొందుచున్నారని (గహింపమని కోరుకుంటున్నాం. నమస్తే 


kk 


రొంపిచర్ల భట్టర్‌ హనుమంతాచార్యులు గారు - 
శ్రీ ఆంజనేయస్వామి పాదార్చకులు, పాశ్సాపురం 

మాన్యులు శ్రీ అన్నదానం చిదంబరశాస్తి గారు సామాజిక మాధ్యమాల 
ద్వారా భద్రాచలంలో రామునికి జరుగుచున్న అపచారాన్ని తెలియజేశారు. వీరి 
వాదనతో నేను పూర్తిగా ఏకీభవిస్తూ, ఒక్క విషయం శ్రీశాగస్తి గారిని సమర్థిస్తూ 
ప్రశ్నించుచున్నాను. 

భద్రాచలంలోని అర్చకులు రాముడు అయోధ్యరాముడు కాదనినప్పుడు 
“పట్టాభిషేకం ఎందుకు జరుపుతున్నారు? రామునికి తప్ప మరే ఇతర అవతారానికి 

పట్టాభిషేకం జరుగదు. ఇది లోకవిదితం. పర్ణశాల (ప్రాంతాన్ని రాముడు నడయాడిన 
నేల అని ఎందుకంటున్నారు? అక్కడ ఆధ్యాత్మిక వాతావరణాన్ని ఎందుకు 
కల్పించారు? 

పై రెండు ప్రశ్నలకు సమాదాన మిచ్చి, శ్రీశాస్త్రి వారి సలహాలను పాటించి 
భద్రాద్రిరాముని అయోధ్యరామునిగా అంగీకరించడం అక్కడి అర్చకులకు పెద్దలకు 
సముచితమైనది. కాదని (ప్రవర్తించుట వారికి లోకానికి క్షేమంకాదు. 


kk 


శ్రీమాన్‌ పరాశరం వేదమూర్తి గారు విశ్రాంత పండితులు, శ్రీరాంపూర్‌. 

భద్రాచలంలో వెలసిన శ్రీసీతారామచంద్రస్వామి వారి నిత్యనైమిత్తిక 
కార్యక్రమాలు అనాదిగా యథావిధిగా సాంప్రదాయబద్ధంగా జరుగుతున్నాయి. 
కాని ఇటీవల కాలంలో స్వామివారికి జరిగే కల్యాణోత్సవాలలో కొన్ని మార్పులు 
సామాన్యులు గుర్తించలేని విధంగా జరుగుతున్నాయి. కల్యాణోత్సవ విషయాలు 
తెలిసిన పెద్దలు ఆ పొరపాట్లను తెలియజేసినా అక్కడ పూర్వంలాగా యథావిధిగా 
జరగటం లేదు. స్వామివారి, అమ్మవారి “వ్రవరలు’” మార్చినారు. 
శ్రీరామచం[ద్రమూర్తిని, 'శ్రీరామనారాయణుడి'గా పిలుస్తున్నారు. ఈ విషయం 
రాష్ట్రంలోని పెద్దలు, ఆధ్యాత్మిక వేత్తలు, దేవాలయం నిర్వహణలో బాధ్యతలు గల 
పెద్దలందరికి తెలియజేసినారు. అయినా మార్చు రాలేదు. 

కాబట్టి బాధ్యత గల పౌరులుగా మన మందరం ఈ విషయాన్ని తీవ్రంగా 
ఖండించాలి. రామచంద్రస్వామికి కల్యాణోత్సవాలలో యథాతథ స్థితి తీసుకురావాలి. 
మార్పులను ప్రజలు ఆమోదించరు. ఈ విషయంలో భక్తులందరు శ్రద్ధ వహించి, 
ఉద్యమించి, పూర్వంలాగా రాములవారి, సీతాఅమ్మవారి ప్రవరలే చెప్పే విధంగా 
నిర్వాహాకుల మీద వత్తిడి తీసుకురావలసిందిగా, ఒక రామభక్తుడిగా కోరుతున్నాను. 

ఆచార్య మల్లాప్రగడ శ్రీమన్నారాయణమూర్తి. ప్రముఖ ఆధ్యాత్మికవేత్త 
భద్రాద్రి దేవుడు శ్రీరామచంద్రుడే. 

భద్రాద్రిలో కొలువు తీరిన దైవం ఎవరు? అనే అంశంపై గత కొంతకాలంగా 
సాగుతున్న వివాదం విచారకరం. “సీతారామస్వామీ! నే చేసిన నేరములేమీ?” అని భక్త 
రామదాసు చేసుకున్న విన్నపం ఆ దైవం శీరామచంద్రుడే అని చెప్పటానికి అక్షరసాక్ష్యం. 
“శ్రీ సీతారామచంద్ర స్వామి దేవస్థానం” అది నిస్సందేహంగా. 

ఆరుసంవత్సరాలకుపైగా ప్రతి ఏటా ఆకాశవాణి, భక్తి టివి మాధ్యమాలలో డీ 

సీతారామ కల్యాణంలో స్వయంగా పాల్గొని, ఆ కల్యాణం కన్నులారా వీక్షించి, నోరారా 
వర్ణించి, ఆనందించిన అదృష్టం నాది. ప్రత్యక్ష వ్యాఖ్యాతగా పాల్గొన్న ఆ కాలంలో 
ఎన్నడూ ఈ వివాదం నేను వినలేదు, కనలేదు. ఆనాడుకాని, అంతకు ముందుకాని 
ఎన్నడూ కల్యాణం సందర్భంలో స్వామివారి గోత్రప్రవరలలో ఏ విధమైన వ్యత్యాసమూ 
లేదు. ఆ స్వామి దశరథపుత్రుడైన (శ్రీరాముడే. ఆ తల్లి జనకపుత్రిక సీతమ్మే. ఇది 
కల్యాణ శుభవేళలో ఆ గోత్రప్రవరలలో స్పష్టంగా వినిపించే, కనిపించే యథార్థం. 
దృశ్య శ్రవ్య మాధ్యమాలు భద్రపరచిన దృశ్యాలూ ధ్వనిముద్రణలూ ఇందుకు తిరుగులేని 
సాక్ష్యాలు. 

తపస్సుచేసిన భద్రుడికి స్వామి ఇచ్చిన వరం “సితా లక్ష్మణ సమేతంగా ఆ క్షేత్రంలో 
కొలువుతీరి ఉంటాను” అనే కదా! దేశ చరిత్ర, అనూచాన ఆచార పరంపర, 
సంప్రదాయానుసారంగా ఆ క్షేత్రంలో దశాబ్దాల తరబడి సాగిన ్రీ సీతారామకల్యాణ 
సన్నివేశాలు ఆ స్వామి శ్రీరామ చంద్రుడని వేనోళ్ళ చాటుతున్నాయి. 

(శీరాముడు నారాయణ స్వరూపుడే. కాదని ఎవ్వరూ అనరు. అయినా 'దశరథపుత్రుడు 
ఎవరు?” అంటే రామచంద్రుడు? అంటాముకానీ రామ నారాయణుడు అనము కదా! 

“భీతాయాః పతయే నమః” అన్నప్పుడు “సితమ్మభర్త ఎవరు?’ అని అడిగితే, 
ఆబాలగోపాలమూ ముక్తకంఠంతో 'శీరాముడు' అనే చెప్తుంది కాని, రామ నారాయణుడు” 
అని ఎవ్వరూ అనరు కదా! 

ఆశ్చర్యకరమైన సంగతి ఏమంటే, ఈ సత్యాలన్నీ ఈ వివాదం లేవనెత్తినవారికి 
తెలియనివికావు. అయినా, అర్థరహితమైన ఈ వివాదాన్ని ఎందుకు లేవనెత్తారో వారికే 

తెలియాలి. “లోగుట్టు పెరుమాళ్ళు కెజుక” కదా! వివేకంతో, విచక్షణతో ప్రవర్తిద్దాం. 
సంప్రదాయం పాటిద్దాం. చారిత్రకసత్యాలను శిరసా వహిద్దాం. మన ధర్మాన్ని 
అన్యమతస్థులు వేలెత్తిచూపే అవకాశం ఇవ్వకుండా జాగరూకత వహిద్దాం. మన జాతిని, 
సంస్కృతిని సంరక్షించుకుందాం. రామనుగ్రహానికి పా(త్రుల మవుదాం. 
జై శ్రీరామ్‌. 
kk 

డా. అనంతలక్ష్మి గారు ప్రముఖ ఆధ్యాత్మిక ఉపన్యాసకురాలు 

శ్రీరామచంద్రుణ్ణి చేరటానికి, ఆ ప్రభువు అనుగ్రహం పొందటానికి 
అనుసంధానం చేసేది ఆయన దాసుడు, రామభక్షాగ్రగణ్యుడు హనుమంతుడు. 
రాముడి మీద ఈగ వాలితే సహించ లేడు. ఇప్పటికే ఆయన ఆగ్రహోదగుడై 
ఉంటాడు. అయినా పిచ్చుక మీద (బ్రహ్మోస్రం దేనికి? నేను స్వయంగా రావాలా 
ఇటువంటి విషయాలకి? అని తన భక్తాగ్రగణ్యుణ్ణి సాధనంగా ఎన్నుకున్నాడు. 
ఆయనే (బ్రవ్మాశ్రీ అన్నదానం చిదంబరశాగస్తి గారు. గ్రీ శాగస్తిగారు 
హనుమదుపాసకులు. లక్ష్మీనారాయణ పూజ చేయనిదే అన్నం ముట్టరు. 
సీతారామచంద్ర స్వామి, రామనారాయణ వివాదం గురించి నిగ్గు తేల్చటానికి 
వారిని మించిన అరత, అధికారం మరెవ్వరికి ఉంటాయి? 

అందుకే బృహత్‌ ప్రయత్నం చేసి, ఒక పరిశోధనాత్మక చిరుగంథాన్ని 

ఆధారాలతో తయారు చేశారు. భద్రాద్రిలో ప్రతిష్టించ బడినది ఇన్నాళ్లుగా పూజలు 
అందుకుంటున్న్చది, ప్రతి ఏటా కల్యాణోత్సవం నిర్వహించుకుంటున్నది 
సీతారామచంధ్రులే కాని, రామనారాయణుడు కాడని సోపపత్తికంగా నిరూపించారు. 
దీనికి ఆగమ శాస్తాలని, పురాణాలని, క్షేత్రచరిత్రని, సాహిత్యాన్ని, ఇంతకు ముందు 
అచ్చు వేసిన సీతారామచంద్రస్వామి కల్యాణ శుభలేఖలని, ఆకాశవాణిలో ప్రత్యక్ష 
వ్యాఖ్యలని, క్షత్రియుడైన దాశరధథిని శర్మగా ప్రతిపాదిస్తూ ప్రవరలు చెప్పటంలోని 
అనౌచిత్యం మొదలైన వాటితో పాటు చివరికి పోలీసు కేసును కూడా ఆధారాలుగా 
చూపించారు. నిజానికి ఈ చిన్ని గంథం చాలు రామనారాయణ వాదం వీగి 
పోవటానికి. 

దండకారణ్య (ప్రాంతాన్ని హల్యగ మార్చి ఇక్కడ పంటలు పండేట్టు 
చేసిన రాముడి పట్ల అనుచితంగా ప్రవర్తించటమే రైతుల ఆత్మహత్యలకి కారణమని 
చెప్పిన మాట హేతుబద్ధంగా ఉంది. నిజానికి ఇది కనువిప్పు. రాముణ్ణి రాముడుగా 
పూజించి, సీతారామ కల్యాణాన్ని నిర్వర్తిస్తే అంటే బీతకి అనగా నాగేటి చాలుకి, 
సూర్య వంశపు చిరుమబ్బు అయిన రాముడికి అనుసంధానం చేస్తే ఆహార పంటలే 
కాదు, ముక్తి కూడా పండుతుంది. మనకి అటువంటి భాగ్యం మళ్ళీ కల్పించటానికి 
భక్త రామదాసు, తూము నరసింహ దాసు ప్రభృతులు శీ అన్నదానం చిదంబర 
శాగ్తి గారిని (ప్రేరేపించి ఉంటారని నా భావన. వీరిని హనుమ నడిపిస్తాడని వారి 
విశ్వాసం. శ్రీరామ చంద్రుడే శరణం. 


>ok>k 
శ్రీమాన్‌ నారాయణం ఆనందాదార్యులు గారు 
అర్చకులు, శ్రీగుంటి ఆంజనేయస్వామి దేవస్థానం, వినుకొండ 


భద్రాచలంలో వేంచేసియున్న సీతారాముల స్వామి వార్లకు జరుగు 
కల్యాణమహోత్సవములో జరుగు తీరు దారుణంగా ఉంది. అక్కడ ఉన్నది 
సీతారాముల వారు అయితే రామనారాయణుడి గోత్ర ప్రవరలు చెప్పి కల్యాణం 
జరుపుట శజ్రేయస్మరం కాదు. దీనిని తీవ్రంగా ఖండించడమైనది. 
kx 
శ్రీ నల్లూరి సంపత్‌ కుమారాచార్యులు గారు 
నిత్య హనుమద్‌ పాదార్భకులు, వినుకొండ 


నూతన వసంతంలో వధూవరులు కావటానికి శ్రీరామనవమి కల్యాణం 
ప్రమాణంగా శ్రీరామచంద్రుని కల్యాణమహోత్సవం కాగానే మానవాళి వారి యింట 
గడప పచ్చన చేసికొని వివాహం చేసికోవడం, సీతారాములునే ఆదర్శవంతముగ 
చేసికొని మానవులు జీవించడం, ధర్మానికి మారుపేరు శ్రీరాముడు. అలా నమ్మి 
మానవులంతా జీవనం కొనసాగిస్తున్నారు. ఆ నమ్మకాన్ని దూరం చేస్తూ భద్రాద్రి 

దేవాలయ అర్చకస్వాములు, పూర్వపు ప్రవరలు మార్చి, దేవదేవుని నామధేయములు 

మార్చి మంత్రములు చదవడం ఎంత వరకు సమంజసం? ఇప్పటికైనా వారి 

పద్ధతులు మార్చుకొని, పాత సాంప్రదాయాన్ని కొనసాగిస్తే బాగుంటుంది మరి. 
kk 


అళహరి మారుతి కృష్ణమూాహనా బారులు గారు 
భాగవత సప్తాహ దీక్షితులు, ఒంగోలు 


భద్రాచల క్షేత్రము శ్రీసీతారామచంద్రస్వామి నిలయము ఆనాదిగా కళ్యాణ 
క్రతువులు జరిగినా శ్రీసీతారామచంద్రస్వామి వారి గోత్ర నామములతో కల్యాణ 
ప్రవరలతో జరుగుతూ ఉంది. ప్రస్తుతం కొద్దికాలంగా శ్రీసీతారామచం ద్రస్వామి 
వారికి బదులుగా శ్రీరామనారాయణ స్వామివారి పేరు చెప్పటం, గోత్రనామములు 
గాని, కల్యాణ ప్రవరలుగా వేరుగా చెపుతున్నట్లుగా తెలుస్తుంది. ఇది చాలా అధర్మం. 
అన్యాయం. ఆనాదిగా జరుగుతున్న ఆచార వ్యవహారములను ఎవరి 
ఇష్టమొచ్చినట్లుగా వారు మార్చడం పద్ధతిగాదు. ఆలయతలఅధికారులు ఆలయ 
అర్చకస్వాములు ఈ విషయాన్ని గమనించగలరని విన్నవించుకొనడమైనది. 

xk 

అభ్యుదయ భారతి అధ్యక్షులు శ్రీమాన్‌ డా॥ రత్నాకరం రాము గారు 

ఆగమశాస్త్ర ప్రకారం శ్రీసీతారాముల వారి విగ్రహములను ప్రతిష్టించిన 
దేవాలయంలో సీతారామ కల్యాణమునే చేయాలి. అందుకు భిన్నముగా చేయుట 
ఆగమ విరుద్ధము. 
జైశ్రీరామ్‌ 

భక్త మహాశయులకు నమస్మారం 


మీరెప్పుడైనా భద్రాద్రిలో జరిగే శ్రీరామ కల్యాణం విన్నారా? లేదు. చూచారు 
అంతే. మీరు అకడ చూచేదొకటి, వారు చేసేది వేరొకటి. సీతారాములను కూర్చొబెట్టారు 
కాబట్టి అకడ సీతారామకల్యాణం జరుగుతోందని అనుకుంటాము కాని సీతారాముల 
తండ్రుల జనక మహారాజు, దశరథ మహారాజుల పేర్లు కాని, వారి గోత్ర ప్రవరలు కాని 
వినబడవు. పరబ్రహ్మ, సముద్రులవి వింటాము. పైకి సీతారాముల పేర్లు అరుస్తూ 
చెప్పిస్తూనే అసలు చోట రామనారాయణ స్వామినే వరాయ” అని రామనారాయణుని 
పేరు చెప్తారు. దాన్ని వివరిస్తారు. ఎందుకలా చేస్తారంటే అది ఒక పెద్ద వ్యూహం. ఈ 
పుస్తకమంతా చదివితే కాని ఆ విషయం అర్థం కాదు. 


ఆబాల్యంగా హిందూకార్యనిరతుడనైన నేను అన్యమత ప్రమాదాలలో ఉండి మనలో 
మనకు వివాదమేమిటి? అనుకున్నా ఒకరి దేవుళ్ళనొకరు అన్యాయంగా పీకి పారేయటం, 
లేనివి పెట్టడం వంటివి చూచాక అన్యమతాల విధానమే జ్ఞప్తికి వచ్చింది. లోతుకు 
పోయిన కొద్దీ ఇది ఉపేక్షింపదగనిదై, దైవాపచార మనిపించి పూనుకొనడం జరిగింది. 
ఈరచన అంతా చదివితే మీకూ జరుగుచున్న దోషాలు సహింపరానివనిపిస్తాయి. కాబట్టి 
తప్పక మొత్తం చదవండి. 
అక్కడ వారు చేసే దైవాపచారాన్ని విమర్శించే నన్ను నారాయణుడంటే ఇష్టం 
లేని వానినిగా అనుకోకండి. లక్ష్మీనారాయణులను నిత్యం పూజించే నేను భోజనం 
చేస్తాను. వారిని సీతారాములపై అసంగతంగా ఆరోపించటాన్నే వ్యతిరేకిస్తున్నాను. ఎందరో 
వైష్ణవ పండితులు, అర్చకులు, భద్రాద్రిలో జరిగే అపచారాన్ని ఖండించారు. ఆ 
పుణ్యాత్ములంతా నారాయణుని పరమ భక్తులే. వారి దోషాలుబయట పెట్టినందుకు 
ఆత్మీయులచే ఒత్తిళ్ళు, ఫోన్‌ కాల్‌ బెదిరింపులు, మేసేజ్‌ శాపనార్థాలు ఎదురవుతున్నాయి. 
వీనిని మధ్యవర్తులైన పెద్దలముందు పెట్టడమే కర్తవ్యమనుకున్నా నాకు అన్నిటా రక్షకుడు 
హనుమంతుడే. నా లక్ష్యాన్ని అర్థం చేసుకుని సహకరించి భద్రాద్రి సీతారామచంద్రస్వామి 
అనుగ్రహనికి పాత్రులు కాగోరుచున్నాను. తమ అమూల్యఅభి ప్రాయములందించిన పండిత 
వరేణ్యులకు కృతజ్ఞతలు. ఈ పెద్దల మాటలను శిరసా వహించి అర్చకులు ఇకనైనా 
సీతారామకల్యాణం చేస్తారని ఆశిస్తాను. 


హనుమత్సేవకుడు 


శ్రీ వికారి హనుమజ్జయంతి అన్నదానం బిదంబరశాస్త్రి 

భద్రాద్రి రామునికి జరుగుచున్న అపచారం 


చాలా మందికి తెలియని నిజమేమంటే భద్రాచలంలో సీతారామ కళ్యాణం 
జరగటం లేదు. లక్ష్మీ నారాయణుల కల్యాణం జరుగుతోంది. గోత్రప్రవరలే కళ్యాణానికి 
ముఖ్యం. గోత్ర ప్రవరలతో బాటు కొన్నేండ్లుగా పేర్లు కూడా మార్చేశారు. తెలివిగా 
చెబుతుండడం వల్ల అందరూ రామకళ్యాణమే జరుగుతోందని అనుకుంటున్నారు. 


అయోధ్యలో నిర్మింపబోవు రామాలయానికి రాముని విగ్రహం (క్రింద ఏ 
యంక(త్రం వేయాలో, దాని అనుష్టానం బాధ్యతను పరిషత్‌ పెద్దలు నాకప్పగించారు. 
అక్షర కోట్ల అనుష్టానం ధారపోయటంలో భాగంగా దక్షిణ అయోధ్య అయిన భద్రాద్రిలో 
కొన్నాళ్ళు ఉండి అనుష్టానం చేయటం జరిగింది. ఆ సమయంలో కళ్యాణంలో 
నామ గోత్రాలు మార్చి చెప్పటం గమనించి అర్చకులను ప్రశ్నిస్తే రామదాసు గురువైన 
రఘునాథ భట్టర్‌ గారి ఆదేశం మేరకు రామదాసే ఇలా మార్చి చెప్పడం ఆరంభించాడని 
చెప్పారు. అది నిజమా? అని లోతుగా పరిశీలిస్తే అసలు భట్టరు గారే కల్పిత వ్యక్తి 
అని కాబట్టి వారు చెప్పేదంతా అబద్ధమని తేలింది. 


అసలు గోపన్నకు గురువు కవీరుదాసు. ఈ దాస సంప్రదాయం ఉత్తరాదిదే. 
కాళిదాసు, తులసీదాసు, సూరదాసు, కబీర్‌దాసు. ఆ బాటలో నడచిన దక్షిణాదివారు. 
పురందరదాసు, రామదాసు. వారి ప్రతిపాదన కొక మంచి సాకు నెంచుకున్నారు. 
అదేమంటే కవీర్‌దాసు 15వ శతాబ్దివాడు. రామదాసు 16వ శతాబ్దంవాడు. ఆయన 
ఈయనకు ఎలా ఉపదేశిస్తాడు ? కాబట్టి మా భట్టరుగారే రామదాసు గురువని 
వాదన ఆరంభించారు. 


శ్రీజియర్‌ స్వామివారి దర్శనం చేసివచ్చామంటే వారిప్పుడెక్కడున్నారు ? 
అంటే ఎలా? వారి పరంపరవారంతా జియర్‌ స్వాములుగానే (గహించడం లేదా? 
అలా కబీరు పరంపర అంతా కవీరుగా చెప్పబడతారు. ఈ విషయం వేదం 
వేంకటరాయశాస్త్రి ప్రభృతు లెందరో చెప్పారు. రామదాసు చరిత్ర తెలిపే ప్రాచీన 
గ్రంథాలేవి చూచినా రామదాసు గురువు కవీరనే స్పష్టంగా ఉంటుంది. 1882లోనే 

కబీరుదాసు కటాక్షమున గాంచె రామనామమును అని గాండ్ల వరదరామదాసు 
చెప్పారు. 1911లో వావిళ్ళ రామస్వామి సన్స్‌ వారిచే ముద్రితమయిన శ్రీ తిక్మడియూరు 
శ్రీకృష్ణదాసు (గంథంలో గోపన్నకు పెండ్లి అయి కుమారుని కన్నపిదప కబీరు వచ్చి 
రామమం(తం ఉపదేశించినట్లున్నది. రఘునాథ భట్టరు లేరు. 1926 నాటి కేశిరాజు 
వెంకట సుబ్బరాయ కవి రామదాసు (గంధంలో రఘునాధ భట్టరు ఊసు లేదు. 
1923 (ప్రాంతంనాటి కేతవరపు శివరామశాస్త్రి గారి భక్త రామదాసు అను రామదాసు 
విజయము అనే ప్రాచీన నాటకంలో రామదాసుకు కవీరే మంత్ర ముపదేశించినట్లుంది. 
ధర్మవరపు గోపాలాచార్యులుగారి రామదాసు’ నాటకంలో కూడా కబీరే గురువుగా 
చెప్పుబడ్డాడు. భట్టరు లేరు. వేటూరి ఆనందమూర్తిగారు భక్త కబీరుదాసు తన పర్యటనలో 
నేలకొండపల్లి వచ్చి రామ మంత్రం ఇచ్చాడని, అపుడు రామదాసు తారక మంత్రము 
కోరిన దొరకెను ధన్యుడనైతిని “ఓరన్నా ! కీర్తన వ్రాశా'డని చెప్పారు. 19831 భారతి 
(ప్రజోత్సత్తి నామ సంవత్సరం ఆశ్వీయుజ మాస సంచికలో మిన్ని గంటి 
గురునాథశర్మగారు రామదాసు చరిత్ర విమర్శనం వ్రాస్తూ “అల్లన లింగ మంత్రిసుతు” 
డనే పద్యం వల్ల నియోగిగా తెల్చుకొనటమే కాదు. “భూసురవరుడు నియోగియు, 
భాసుర కంచెర్ల కులజ భవ్యయ శుండున్‌ అని, ఆత్రేయ సగోత్రమంబునC 
గంచెర్లాంధ్రార్యుల వంశమునన్‌, పుత్రుండగుచున్‌ లింగన మంత్రికి తాబుట్టెను 
గోపనయనగన్‌ అనియు రామదాసు చరిత్రయందున్నట్లు చెప్పారు. 


కేసిరాజు సుబ్బరాయ కవి రామదాసు నాటకంలో వేదం వేంకటరాయశాస్త్రి గారి 
వలె (నారుమంచి సుబ్బారావుగారి గంథమందు కూడ) కవీరు శిష్య పరంపరలోని 
కబీరు ఉపదేశించినట్లు చెప్పారు. నాదెండ్ల పురుషోత్తమ కవి రామదాసు చరిత్ర 
యందు, హిందూస్మానీ నాటకమున కబీరు ఉపదేశించినట్లున్నది. చల్లా పిచ్చయ్య 
గారు కూడా కపీరు రామదాసుకు రామమంత్రోపదేశం చేసినట్లు చెప్పారు. తూము 
నరసింహదాసుగారి అనుయాయి సింగరదాసుగారి రామదాసు చరిత్రలో కపీర్‌దాసు 
ఉపదేశించినట్లే ఉంది. ఇలా పూర్వకవులందరూ కవీరుదాసు రామదాసుకు 
రామమంత్రోపదేశం చేసినట్లే స్పష్టంగా చెప్పారు. రఘునాథ భట్టరు ఊసులేదు. 
కొండపల్లి రామచంద్రరావుగారు కూడా కలవీరుదాసు ఉపదేశించినట్లే వ్రాశారు. 
భద్రాచలంలో కబీరుదాసు విగ్రహము రామదాసు గురువయినందున ఉన్నది తప్ప 
రఘునాథ భట్టరు విగ్రహం లేదు. ఇప్పుడే పాఠకులు జాగ్రత్తగా గమనించండి. 

ఎందుకంటే ఇంత గట్టిగా వ్రాశాను కాబట్టి కబీరు విగ్రహం తీసి వెయ్యటానికి, 
రఘునాథ భట్టరు విగ్రహం ఇరికించటానికి ప్రయత్నం జరగవచ్చు. గ్రంథమంతా 
చదివితే వారి నైచ్యం మీకు స్పష్టమవుతుంది. 


రామదాసు రచనలలో నిశ్చయంగా చెప్పదగినది. బహుళ (ప్రచారంలో 
ఉన్నది దాశరధీ శతకం. దానిని తమ వ్యూహానికి సాధనంగా వినియోగించుకున్నారు. 
దానిలో రెండు పద్యాలను ప్రక్షిప్తాలుగా చేర్చారు. అంటే తరువాత చేర్చినవన్నమాట. 
సాహిత్యంలో ఈ విధానాలు భారత భాగవత రామాయణాలలోను ఉన్నాయి. 
శంకరాచార్యుల వారి భజగోవింద శ్లోకాలు పెరగటం, వేమన శతకం పెరగటం 
ఇట్టిదే. ఆనాడు కాదు ఈనాడు భద్రాద్రిలో అట్టివి చాలా జరిగినవి మున్ముందు 
చూస్తారు. అలా దాశరధీ శతకంలో ప్రక్తిప్త వ్యూహం జరిగింది. శతకంలో (గంథాది 
స్తుతి అయిన పిదప మూడవ పద్యం. 


“అగణిత సత్యభాష ! శరణాగతపోష ! దయాలసజ్ఞరీ 
విగత సమస్తదోష ! పృథివీ సురతోష ! త్రిలోకపూతక్ళ 
ద్గగన ధునీ మరంద పదకంజ విశేష ! మణిప్రభా ధగ 
ద్ధగిత విభూష ! భద్రగిరి దాశరథీ ! కరుణాపయోనిధీ ! 8 
అని తన బాణీలో దీర్హపూర్వక షకారమును అంత్య ప్రాసగా చూపాడు. 
నాల్గవ పద్యంగా 
“రంగ దరాతి భంగ ! ఖగరాజతురంగ ! విపత్సరంపరో 
తుంగ తమః పతంగ ! పరితోషితరంగ ! దయాతరంగ స 
త్సంగ ! ధరాత్మజా హృదయ సారసభృంగ ! నిశాచరాబ్ద మా 
తంగ ! శుభాంగ ! భద్రగిరి దాశరధీ ! కరుణాపయోనిధీ ! 4 
అని స్తుతి పరంగానే బిందుపూర్వక గకార అంత్య ప్రాసతో (వ్రాశాడు. రవ పద్యంగా 
శ్రీద! సనందనాది మునిసేవిత పాద ! దిగంతకీర్తి సం 
పాద ! సమస్త భూత పరిపాల వినోద ! విషాద వల్లికా 
చ్చేద ! ధరాధినాథ కులసింధు సుధామయ పాద ! నృత్త గీ 
తాది వినోద ! భద్రగిరి దాశరధీ ! కరుణాపయోనిధీ ! ర్‌ 
అంటూ దీర్గపూర్వక దకారం అంత్యానుప్రాసగా స్తుతిపరంగానే పద్యం ప్రాశాడు. 

ఇలా అంత్యానుప్రాసలతో స్తుతులతో పద్యాలు నడిచిపోయాయి. కాని మధ్యలో 6వ 
పద్యంగా వీరి ప్రక్తిప్తం చేర్చారు. (గంథాదినే గురువందనం కూడా చేయటం పద్దతి. 
దైవలీల - వారి దొంగ చేష్ట బయట పడేటట్లు ఇక్కడ ఒక పద్యం చక్కగా 
భట్టరాచార్యులను ప్రాసలో ఇరికిస్తూ ఉన్నది. అది 


ఆర్యులకెల్ల (మొక్కి వినతాంగుడనై రఘునాథ భట్టరా 

చార్యుల కంజలెత్తి కవి సత్తములన్‌ వినుతించి కార్య సౌ 

కర్య మెలర్చ నొక్క శతకం బొనగూర్చి రచింతు నేడు తా 

త్సర్యమునన్‌ (గహింపు మిది దాశరథీ ! కరుణాపయోనిధీ ! 6 
శతకం ప్రాస్తానంటూ చెప్పే వ్యక్తి మొదట్లో ఆ మాట చెప్పి గురువంద సుకవి 
స్తుతులు చేస్తాడు కాని కొన్ని పద్యాలయాక (గ్రంథాదికృత్వాలు నిర్వహిస్తాడా ? తొలిలో 
ఉండవలసినది భగవల్లీల వల్ల ఇక్కడ ఇరికించారు. దాని పిదప 


మసకొని రేగుపండ్రకును మౌక్తికముల్‌ వెలవోసినట్లు దు 

ర్వ్యసనముజెంది కావ్యము దురాత్ముల కిచ్చితి మోసమయ్యె. 7 
ఇత్యాదిగా ఏడవ పద్యాన్ని ఉంచారు. ఇది మరీ ఘోరం. రామదాసు దుర్వ్యసనాల 
పాలవటం కాని, డబ్బు కోసం కవిత్వం అమ్ముకొనటం కాని అసంగతమయిన 
విషయాలు. ఆ పుణ్యాత్మునకు వ్యసనము లంటగట్టడం విచారకరం. చిననాటి నుండి 
గోపన్న భక్తుడు, యోగ్యుడు తప్ప దుర్వ్యసనుడనటానికి ఆధారం లేదు. అసలు 
రామదాసు రచనలలో అట్టిది లేదు. అలా కొనుక్కొన్న కృతి భర్త ధనికుడయినపుడు 
దాన్ని స్థిరపరిచేవాడే. ఇదంతా భట్టరనే గురువను కల్పించటం కోసం చేసిన కుట్ర. 
ఈ రెండు పద్యాల తరువాతి పద్యం రివ పద్యం. 


“శ్రీరమణీయ హార ! యతసీ కుసుమాభ శరీర ! భక్త మం 

దార ! వికారదూర ! పరతత్త్వ విహార ! (త్రిలోక చేతనో 

ద్ధార ! దురంత పాతక వితాన విదూర ! ఖరాదిదైత్య కాం 

తార కుఠార ! భద్రగిరి దాశరధీ ! కరుణాపయోనిధీ ! 8 
అని దీర్గపూర్వకరేఫ అంత్యాను ప్రాసగా నడిచింది. 3, 4, 5 పద్యాల నడక మరల 
ఇందులో కనపడుతుంది. ఇది గోపన్న రచనా విధానం. మధ్యలో రెండు పద్యాల 
తేడా ఎవ్వరయినా గుర్తించగలరు. మరల 9వ పద్యం. 

“దురిత లతా లవిత్ర ! ఖరదూషణ కానన వీతిహోత్ర ! భూ 

భరణ కళావిచిత్ర ! భవబంధ విమోచన సూత్ర ! చారు వి 

స్సుర దరవింద నేత్ర !ఘన పుణ్య చరిత్ర! వినీల భూరి కం 

ధర సమగాత్ర ! భద్రగిరి దాశరధీ ! కరుణాపయోనిధీ ! 9 
అనేది ఇందు త్రి అనేది అంత్యప్రాసగా నడిచింది. రామదాసు రచనగా ఇది 
స్పష్టమవుతుంది. 6, 7 పద్యాలు మధ్యలో చేర్చిన ప్రక్షిపాలుగా పండితులకే కాదు, 
పరిశీలిస్తే బాలకులకు కూడా అర్థమవుతుంది. కాబట్టి ఈ ఉన్న ఒక్క భట్టరాధారమూ 
కల్పితము, కృత్రిమము, ప్రక్రిప్రము అని స్పష్టం. ఇలాగే చివరలో తన తండ్రిని 
గూర్చి ప్రాసికొన్నచోట భట్టరుగారి పద్యం ఇరికించారు. అందువల్ల కొన్ని ప్రతులలో 
పద్య సంఖ్య పెరిగి, కొన్నిటి తరిగి వేర్వేరు ప్రతులలో, 100 నుండి 114 దాకా 
ఉన్నాయి. వీటిలో 14 దాకా ప్రక్రిప్తాలని అంచనా 108 పద్యాలకు స్థిరం చేసిన 
ప్రతిని బట్టి చూస్తే ఆరు పద్యాలు ప్రక్షిప్తాలని అర్థం. చాలా మంది 108 పద్యాలు 
స్వీకరించారు. ఆ పక్షాన 11 పద్యాలు ప్రక్షిప్తాలని గ్రహించాలి. అలాగే కొన్ని పదాలు 
కబీరు గురువన్న వేమయిన ఉంటే తొలగించారా అనేది కూడ చెప్పలేము. దీని 
పరిణామ మేమంటే భట్టరుగారిని పద్యాలలో ఇరికించిన పిదప వచ్చిన రామదాసు 
చరిత్రలలో మాత్రం రచయితలు రామదాసు గురువు భట్టరు నుట్టంకించారు. ఎటూ 
తేల్చుకోలేని కొందరు ఇద్దరినీ ప్రసావించారు. అలనాడు చేసిన కవిత్వపు ద్రోహాన్ని 
ఇటీవలివారు కొందరు గుర్తించటంతో ఈ కాలపువారు కూడా పూర్వపు దోషుల 
పాపంలో పాలు పంచుకుంటున్నారు. అది ఎలా జరిగిందో గమనించండి. 


ముందుగా తెలుగు దాశరధీ శతకం దేవాలయంలో భట్టరుగారి పద్యం 
6వదిగా ఉంచుచునే శిలాఫలకంగా లిఖింపబడింది. అప్పటికి (ప్రక్షిప్తం చేర్చటంలో 
జరిగిన తప్పును గుర్తించలేదు. తరువాత గుర్తించిన వైష్ణవ సమాలోచకులు శ్రీమాన్‌ 
ఎస్‌.టి.జి. వరదాచార్యులుగారు తాము దాశరధీ శతకాన్ని సంస్కృతంలోకి 
అనువదిస్తూ 6వ పద్యాన్ని 9వ పద్యంగా మార్చింది శిలాఫలకంలో వేయించారు. 
దానిని మరింత స్థిరం చేయటంలో భాగంగా శ్రీమాన్‌ జి. మురళీకృష్ణమా చార్యులు 
గారి ముందు మాటతో 2011లో వెలువరించిన శ్రీభద్రాడద్రి సోత్ర మంజరిలో 
దాశరధీ శతకంలో కూడ భట్టరు గారి పద్యాన్ని 9వ పద్యంగా మార్చివేశారు. వారి 
కృషి వృథా పోలేదు. ఇటీవల శ్రీమాన్‌ ఎస్‌.టి.జి. అంతర్వేది కృష్ణమాచార్యులవారు 


42 


పై తమ వారిది ప్రమాణంగా భావించి శ్రీరామసేవా సమితి, ఢిల్లీ వారు ప్రచురించిన 
దాశరథీ శతకంలో 9వ పద్యంగా యిచ్చారు. వీరికి దురాలోచన లేదు కాబట్టి 
జరిగిన పొరపాటును సూచిస్తూ ఆ సంస్థ వారు స్టాంపు తయారు చేయించి వేసి 
మిగిలిన ప్రతులు వినియోగిస్తున్నారు. ముందుతరాలవారు ఈ పాపంలో భాగస్వాములు 
కాకుండాలనే సదభిప్రాయంతో ఈ విషయాన్నింతగా వివరింపవలసి వచ్చింది. ఇప్పటి 
వరకు మాత్రం దాశరథీ శతకాల నందరూ భట్టరు గారి ప్రక్షిప్త పద్యాన్ని 6వ 
పద్యంగానే ఇచ్చి ఉన్నారు. మరో విచిత్రమేమంటే శ్రీమాన్‌ మురళీకృష్ణమా చార్యుల 
గారి స్తోత్రమంజరి 2008 ముద్రణలో ప్రకిపాన్ని 6వ పద్యంగానే ఇచ్చారు. 2011 
నాటి పునర్ముద్రణ సమయానికి వరదాచార్యులుగారి ఆంతర్యం గ్రహించి 9వ పద్యంగా 
ఇచ్చారు. సాహిత్యపు లోతు నెరిగి ప్రక్షిపాన్నేర్చరచటంలో పై వారి పొరపాటు గుర్తించి 
సంస్కృత శిలాఫలకంలో 9వ పద్యంగా ప్రకటించటానికి మార్గం చేశారు కాని 
తెలుగు శిలా ఫలక శతకంలోని 6వ పద్యాన్ని 9గా మార్చలేరు కదా. ఇలా ఏదో 
సాధించామనుకొన్నారు కాని పప్పులో కాలు బాగా లోతుకి పోతోందని గుర్తించ 
లేదు. అదేమంటే (గంథాదిని ఉండవలసిన గురుస్తుతి, సుకవిస్తుతి కొంత రచన 
అయ్యాక ఆరవదిగా ఇవ్వటమే తప్పుగా భావించాం. అది ఇంకా దూరం 9వ 
పద్యానికి వెళ్ళటమంటే తప్పును మరింత పెంచుకొన్నట్లేగా 


శుకిప్త నేరాలు అనేకం 


అలా పద్యాలను మారుస్తారా ? చేరుస్తారా ? అని సందేహించనకనేదు. ఆ 
హస్తలాఘవాలు నేడూ జరుగుతున్నాయి. భద్రాద్రి ఆలయంలోని రాముణ్ణి రామ 
నారాయణునిగా మార్చడం కోసం చాలా తంటాలు పడుతున్నారు. ఆలయంలో 
శిలాఫలకంపై 'సీతారామ రమేశరామ మహిత జ్ఞాన స్వరూప ప్రభో” అని ఉంది. 
దానిని శ్రీభద్రాద్రి రామస్తోత్రమంజరి (పేజీ 89)లో సీతారామ రమేశ రామ చిన్మయ 
హరే శ్రీరామనారాయణ'ి అని మార్చడం జరిగింది. ఛందస్సు భంగమైపోయింది. 
దీనిని పండితులు గ్రహిస్తారనే స్పృహ కూడా లేకుండా మనం ఎలా మారిస్తే అలాగే 
దానిని ప్రజలు గ్రహిస్తారనే ధీమాతో రచయితలు వ్యవహరించారు. దీనికి నిదర్శనం 
శ్రీమాన్‌ యస్‌. టి. జి. కృష్ణమాచార్యుల వారి “శతపటత్రం” అనే గంథమే. 

రామనారాయణ అనేది ఆఫ్టర్‌ థాట్‌. అది ముందే కనుక వచ్చి ఉంటే 
శతకంలో చాలా చోట్ల ఆ ప్రకారం చేర్చేసేవారు. అలా ఎందుకు చేస్తారని 
అనుకోనకృర్రేదు. గోపన్న వంశంలోని 9వ తరం పండితులు కంచర్ల పాండు 
రంగశర్మగారు రామదాసు చరిత్రి వ్రాసి, 1963, 96లలో ముద్రించారు. దానిని 
మరల అన్యుల పరిష్మారంతో పునర్ముద్రించారు. మూలంలో తను రామనారాయణి 
అనే పదప్రయోగం ఒక్కసారి కూడా చేయలేదని శర్మగారు వాపోయారు. ఐతే 
పునర్ము[ద్రణలో ఆ పదం 11 సార్లు ప్రయోగింపబడింది. రఘునాథ భట్టరు అనే 
పదాన్ని 39సార్లు ప్రయోగించారు. మోసం జరిగిందని శర్మగారు తరువాత వాపోతే 
ప్రయోజనమేముంది ? 


చరిత్రకు సత్యం కావాలి. కల్పనకు ఏదైనా చెప్పవచ్చు కదా ! అలా కల్పిత 
వ్యక్తి అయిన రఘునాథ భట్టరుకు అన్ని పదవులూ అంటగట్టారు. చిన్నప్పుడు 
రామదాసుకు పాఠాలు చెప్పింది ఆయనే. ఉర్దూ నేర్చింది ఆయనే. వైద్యుడు, అర్చకుడు, 
చివరకు రామదాసుకు సన్యాసదీక్షను ఇచ్చినది కూడా ఆయనే అని వ్రాశారు. ఆయన 
ఎన్నేళ్ళు (బతికారో ఊహించలేము. 


యామునాచార్యులవారి మూడో కోర్మెను తీర్చడానికి భగవ[ద్రామానుజుల 
వారు పరాశర, వ్యాసభట్టరు సంప్రదాయాన్ని ఏర్పరచారు. వారు గృహస్థులు, 
సన్యాసాశ్రమం స్వీకరించి ఇచ్చే అర్హత కలవారు జీయరులు. భట్టరు గారు సన్యాస 
దీక్షా వస్తాలిచ్చారని అంటూ ఆ భట్టరు సంప్రదాయాన్నే మోసగించడం బాధాకరం. 
అంతేకాదు. బులుసువారి (గంథంలో, జనవ్యవహారంలో కూడా రామదాసు 
పూర్వజన్మలో శివభక్తుడని ఉంది. శివభక్తిచే ఇటువంటి అదృష్టం కలుగుతుందనే 
అన్వయాన్ని భరించలేక ఈ (గంథంలో అక్బరు గత జన్మలో శివారాధకుడని కల్పించి 
(వ్రాశారు. అంటే శివారాధన చేస్తే తురుష్ముడుగా పుడతాడని చెప్పడం వారి లక్ష్యం. 
పాపం ఎవరు చేసినా, గ్రంధం మీద పేరు తనదే కాబట్టి కంచర్ల పాండురంగ 
శర్మగారు అందుకు చాలా బాధపడ్డారు. గ్రంథావిషృరణ అయిన అనతి కాలంలోనే 
రామనారాయణ విషయాన్ని ఘాటుగా విమర్శిస్తూ చాలా పెద్ద లేఖ (వ్రాశారు. అది 
సనాతన ధర్మజ్యోతి పుష్మరోత్సవ సంచిక పేజీ 54లో (ప్రచురింప బడింది. అర్చకులు 
రామనారాయణ శబ్దాన్ని తొలగించాలనే తన పూనికను లెక్క చేయనిచో నిరశన 

వ్రతాలు, చివరకు ప్రాణత్వాగానికైనా సిద్ధమే అని హెచ్చరించారు. ఈ దురుద్దేశ్యాలను, 
అధర్మ, అసత్య (ప్రవర్తనలను భక్తులు ఎదిరించి, ఆ ప్రయత్నాలను ఆపాలని అంటూ 
వారి తీరును ఎండగట్టారు. 


రామదాసు ఏనాడూ రామనారాయణ అనే మాటని వాడలేదంటూ దర్శనం 
ప(క్రిక ఆగష్టు 17 సంచికకు ఇంటర్వ్యూ కూడా ఇచ్చారు. మరో ముఖ్య విషయం 
ఏమంటే కంచర్ల గోపన్న నేలకొండపల్లెలోని తన గృహాన్ని పురోహితులైన జన్నాభట్ల 
సీతారామయ్య గారికి దానమిచ్చారు. దానపత్రం నకలు నేటికీ ఉంది. అంతే తప్ప 
భట్టరుగారికి ఇవ్వలేదు. అసలు ౫ 
భట్టరు అనే వారు ఉంటే కదా! 
ఆయన కల్పిత వ్యక్తి కాక నిజమై 
ఉంటే అన్నీ తానైన భోట్టరుకే 
ఇచ్చేవారు. భట్టరుగారు నిజమై, 
గతించి ఉంటే మరే వైష్టవునికో ఇచ్చి 
ఉండేవారు. ప్రభుత్వ నియామకాలు 
జరిగే ప్రస్తుత కాలంలో కూడా స్మార్తులే పురోహితులుగా ఉండటం గమనార్హం. 
(గంథ ప్రమాణాలే కాక భద్రాద్రిలో కబీరుదాసు విగహం కూడా ఉన్నది. భట్టరు 
గారి కట్టిది లేదు. 


కల్యాణంలో వ్యూహాలు : 

భద్రాద్రికి ముఖ్యమైన కార్యక్రమం కల్యాణం. దానిని పీతారామ కల్యాణంగా 
శ్రీరామ నవమినాడు నిర్వహించే వ్యవస్థను రామదాసు చేయగా, తెలుగు వారందరూ 
దానినే అనుసరిస్తున్నారు. భిన్నవాదులు తమ వ్యూహంలో భాగంగా దానిని మార్చడానికి 
పూనుకొని, ముందుగా గోత్రప్రవరలు మార్చడం మొదలు పెట్టారు. రామునకు 
కాక, నారాయణునకే అక్కడ కల్యాణం చేస్తే సరిపోతుందని వారి ఆలోచన. దీనితో 
రాముని గోత్రమైన వశిష్ట కాకుండా, నారాయణుని గోత్రమైన అచ్యుతను, వీత్ర 
గోత్రమైన గౌతమను కాకుండా లక్ష్మీదేవి గోత్రమైన సౌభాగ్య గోత్రాన్ని చెప్పడం 
మొదలు పెట్టారు. అలాగే సీతారాముల ప్రవరలను కూడా మానేసి లక్ష్మీనారాయణుల 
(ప్రవరలను చెప్పనారంభించారు. సీతారాముల పేర్లు వినపడడం వల్ల భక్తులు ఆ 

సందోహంలో ఈ మార్పులను గుర్తించలేదు. విజ్ఞాలు గుర్తించి, అడిగితే వారిని 
తృణీకరిస్తూ వచ్చారు. దానికి కాస్త అలవాటు పడగానే రాముడి పేరు మార్చి 
రామనారాయణుడనే పేరుని సంకల్పంలో చెప్పనారంభించారు. ఎందుకంటే రాముడు 
హరిహరతత్త్వ్వాన్ని చాటుతాడు కదా! 


“నారాయణాష్టాక్షరే చ - శివ పంచాక్షరే తథా 

సార్థకార్ణద్వయం (ప్రాప్య - రామ ఇత్యక్షర ద్వయం 

గృహీత్వా రామనా మైవం - వసిష్థః దత్తవానితి 

తస్మా ద్రామః హరిహరో (ఉ) భయాత్మకః ఇతి స్పష్టమ్‌” 
అని రామాయణ సారోద్ధారం. అంటే నారాయణాషాక్షరి నుండి రా” అనేది, శివ 
పంచాక్షరి నుండి “మి అనేది తీసుకొని వసిష్టుడు దశరథుని జ్యేష్ట పుతునకు రాముడని 
పేరు పెట్టాడు. అందువల్ల రాముడు హరిహరులిద్దరి తత్త్వమని రామాయణ సారోద్ధ్దారం 
చెప్పింది. రామదాసు కూడా దానిననుసరించే “హరిహరరామ ! నన్నరమర చూడకు” 
అని వేడాడు. త్యాగరాజు “శివుడనో, మాధవుడనో, ఎవరని నిర్ణయించేది” అని కీర్తన 
(వాశాడు. అది ఒకరికి భరింపరాని విషయమయింది. 'రామచంద్రస్వామినే వరాయి” 
అని అప్పటి వరకూ అనేవారు. 'రామనారాయణనస్వామినే వరాయి అని 
చెప్పనారంభించారు. షత్రికలో వచ్చిన ఒక భక్తుని లేఖ చూడండి. 


నా మొక్కు తీరినట్లేనా? 


సనాతన ధర్మజ్యోతి సంపాదక మహాశయులకు నమస్కృతులు. మీ 
పత్రికలో భద్రాది గూర్చి వచ్చిన విషయాన్ని చూడటం తటస్థించింది. నా 
అనుభవాన్ని కూడా వీ ముందం ఉంచుతంన్నాను. పారఠకులకం 
అందచేయవలసిందిగా ప్రార్థన. 


భద్రా(ద్రి రాముడు మాకు ఇష్టదైవము. సీతారామ కళ్యాణం చేయిద్దామని 
మొక్కుకున్నాను. దాని ప్రకారం భద్రాచలం వెళ్ళి సీతారామ కళ్యాణానికి డబ్బు 
కట్టాను. కళ్యాణం చేశారు. చేశారంటే చేశారని అందరిలా తృప్తి పడ్డాను. కాని 
మీ పత్రిక చూశాక నాకు యథార్థం తెలిసింది. నిజంగానే అక్కడ రామనారాయణ 
అనే మటే వినపడింది. గోత్రము, ప్రవరలు కూడా సీతారాములవి చెప్పలేదు. 

ఎవ్వరూ మాట్లాడక పోవటంతో నేనూ మాట్లాడలేదు. మరి వాళ్ళు చేసింది సీతారామ 
కళ్యాణం కాదు. లక్ష్మీ నారాయణుల కళ్యాణం. ఇలా నన్ను ఛీట్‌ చేశారు. నన్ను 
కాదు. వందలు, వేలు, లక్షల మందిని ఛీట్‌ చేస్తున్నారు. ఇంత మందీ తమ 
మొక్కు కోసం డబ్బు కట్టికూడా మొక్కు తీరిందని (భ్రాంతి పడుతున్నారు. కాని 
నిజానికి తీరనట్లే కదా! భక్తుల మాట అటుంచి సాక్షాత్తు సీతారాములనే భఛీట్‌ 
చేసినట్లు. ఎందుకంటే వాళ్ళని కూర్చోపెట్టి మరొకళ్ళకి పెళ్ళీ చేశారు. నామం, 
గోత్రం, ప్రవరలే కదా ముఖ్యం. సుబ్బారావనే పేరు చాలా మందికి ఉంటుంది. 
గోత్రం చెప్పటం వల్ల సరిగా ఆ వ్యక్తికి సంబంధించిన పూజ అవుతుంది. ఇక్కడ 
కూడా అంతే. సీతారాములనే కాదు. అసలు ధశరధథుడు, జనకుడు వాళ్ళనే ఛీట్‌ 
చేసినట్లు. కని పెంచి వాళ్ళకు పెళ్ళీ చేసేది దశపూర్వేషాం దశాపరేషాం అని పది 
ముందు తరాలు, పది తరువాత తరాలు ఉద్ధరింపబడాలని, దశరథ, జనకుల 
గోత్రప్రవరలే చెప్పకపోతే ఇంక వాళ్ళ వంశాల ఉద్ధరణేముంది? ఇది సెంటిమెంట్‌కు 
సంబంధించిన విషయమే కాదు. శాస్త్ర విషయం. ఆ శాస్త్రాన్ని కూడా ఇలా 
మోసం చేయటం జరుగుతోంది. 


మంగళసూ[త్రాలలో ఒకటి దశరధునిది, మరొకటి జనకునిది అన్న రామదాసు 
మాట కూడా వీళ్ళు పేర్లు మార్చటం వల్ల అసత్యమవుతోంది. అలా రామదాసును 
కూడా ఛీట్‌ చేస్తున్నారు. శక్తియుక్తులు లేకపోవటం వల్లనాకు సాధ్యం కాదు కాని 
ఏ పుణ్యాత్ములయినా పూనుకొని ఇలా మోసం చేస్తున్న వారిపై ఛీటింగ్‌ కేసు పెట్టి 
లక్షలాది మందికి జరిగే అన్యాయాన్ని తప్పించ వలసిందిగా తమ ద్వారా 
విన్నవించుకొంటున్నారు. 


ఇట్లు 


గి 


మారుతి. 


రామభక్తి గల ఏ పుణ్యాత్ములైన 


ఆ భక్తుని కోర్కె తీర్చండి. 

తెరపైకి 'రామనారాయణ' పేరు: 


ఈవిధంగా గోత|(వవరలతో పాటు రాముని పేరుని కూడా 
రామనారాయణుడని మార్చడంతో అనేకమంది భక్తులు అర్చకుల వ్యూహాన్ని గ్రహింప 
జొచ్చారు. రామనారాయణ శబ్దాన్ని స్థిరం చేయడం కోసం అర్బకులు అనేక పాట్లు 
పడజొచ్చారు. శిలాఫలకంలోని పదాన్ని మార్చి, 'రామనారాయణిగా ము(దించడం, 
కంచర్ల వారి రామదాస చరిత్రంతా మార్చడం, రామనారాయణుని పేరుతో శ్లోకాలు 
వ్రాసి ప్రచారం చేయడం, నిత్య, నైమిత్తిక కల్యాణాలలో రామనారాయణ శబ్దాన్ని 
సమర్థించడమే పనిగా పెట్టుకోవడం - ఇలా అనేక విధాలుగా కొత్తదారులు 
తొక్కనారంభించాయి. 


ఎవరైనా ఇదేమిటి, పేరు మార్హారని అడిగితే రామదాసు కాలం నుండే 
ఇలా చెప్పేవారంటూ బుకాయించ సాగారు. బాలసారె రోజు మనం నామకరణం 
చేసినట్లు ప్రతిష్ట సమయంలో ఆయా విగ్రహాలకు నామకరణం చేయడం జరుగుతుంది. 
అదే దాని శాశ్వత నామం. ముఖ్యనామం. తదుపరి ఎవరికి తోచినట్లు వారు మారుపేర్లు 
పెట్టుకున్నా అవి ముఖ్యనామాలు, కల్యాణనామాలు కావు. అలా భద్రాద్రి రామునకు 
చేసిన నామకరణం రామచంద్రుడని. అదే దేవస్థానం సపేరులోను చేర్చబడింది. 
ఆయన పెట్టే పేరును ఆయనే మారుస్తాడా? కల్యాణంలో రామచంద్రస్వామినే చెప్పాలి 
తప్ప ఏవో ఆలోచనలతో పెట్టేవన్నీ తగవు. 1956లో కొండపల్లి రామచంద్రరావు 
గారు ఒక్కచోట ప్రయోగించాక రామనారాయణ శబ్దం బాగుందని జమ్మలమడక, 
ఏలూరుపాటి, కొండవీటి, ఉషశ్రీ వంటివారూ, ఎక్కడైనా ప్రయోగించి ఉంటే 
ఉండవచ్చు గాక! కల్యాణంలో మాగత్రం అసలైన పేరు 'రామచంద్రస్వామిని” మార్చే 
అర్హత ఎవరికీ లేదు. పంతానికి మారుస్తామనడం తగదు. భద్రాద్రి రామకల్యాణం 
విషయంలో భద్రుడు, రామదాసు, నరసదాసు గార్లు తప్ప వేరెవ్వరూ (ప్రమాణం 
కాజాలరు. 

రామదాసు తర్వాత భద్రాద్రి రామసేవ అంతగా చేసిన వారు, రామదాసుగారి 
కైంకర్యాలు నెరవేర్చడం కోసం తను ఉన్నతోద్యోగాన్ని వదలి 18వ శతాబ్దిలో భద్రా(ది 
రాములకు నిత్య నైమిత్తికోత్సవ వ్యవస్థ చేసిన వారు శ్రీ తూము నరసింహదాసు 
గారు. వారు ఎక్కడా రామనారాయణ శబ్దము తమ కీర్తనలలో వాడలేదు. కల్యాణం 

అలా చేయించలేదు. అంటే రామదాసును కూడా తమ వ్యూహానికి వాడుకొనటం 
కాక ఏమౌతుంది? రామదాసు తర్వాత నరసింహదాసు గారికే ఇక్కడ గౌరవములు 
లభింపవలసి ఉండగా ఆహ్వాన పత్రికలపై రామదాసుతో పాటు ఆలయానికి అటువంటి 
ముఖ్య సంబంధమేమి లేని వారి చిత్రాలు ముధ్రిస్తున్నారని, క్షేత్రానికి అది 
అన్యాయమని తూము నరసింహదాసుగారి రివ తరం వారు శ్రీ తూము వేంకట 
లక్ష్మీ శ్యామసుందర రావు, శ్రీ తూము వేంకటరామకృష్ణ గార్లు ఆవేదన వ్యక్తం 
చేశారు. ఇలా ఒకటేమిటి? తమకెదరు లేదు కదా అని ఇష్టం వచ్చినట్లు 
చేసుకుపోతున్నారు. అదేమని అడిగే నాథుడు లేడు. అధికారులకు ఇవేమి పట్టడం 
లేదు. ఈ పాపాల కర్తృత్వం తమకే చెందుతుందనేది ఊహించడం లేదు. రామదాసు 
రామచందద్రస్వామి దేవస్థానాన్ని నిర్మించాడు కానీ రామనారాయణ దేవస్థానాన్ని 
కాదుకదా ! అలా అంటే ఎప్పుడో దేవస్థానం బోర్డు కూడా మార్చేస్తారేమో ! అలా 
పేరు మార్చబోవటం లేదని కరప[త్రము ముద్రించారు. కాదంటే అవునని లేనేమో! 
చిత్రకూట మండపంలోని కుడ్య చిత్రాలన్నీ ఇప్పటికే రామనారాయణపరంగా 
వ్రాయించేశారు. ప్రస్తుతం వాటి చోటు మారింది. తెగించిన వారికి అడ్డు ఆపు, 
అబద్ధం సుబద్ధం ఏమున్నాయి? ఏకంగా రామదాసుకే ఎసరు పెట్టి, చిన్నప్పుడు 
రామదాసు రామనారాయణ శతకం ॥|(వాశాడని అంటూ రామదాస చరి(త్ర 
తొలిముద్రణలో లేని దానిని మలి ముద్రణలో |వాసేశారు. 


వారి దురదృష్టం కొద్దీ భక్తులకు ఒక సి.డి. దొరికింది. అందులో ఇంతకు 
ముందు 'రామచంద్రస్వామినే వరాయి అని ఉంది. దానిని చూపించే సరికి 
“దానిదేముంది ? అలాగూ అనవచ్చు, ఇలాగూ అనవచ్చు. పాఠాంతరం” అనేశారు. 
అసలు రామదాసు పెట్టిన పేరుని మార్చవలసిన అగత్యమేమిటి ? పాఠాంతరాలు 
పదాలకుంటాయి కానీ ప్రక్రియలకుంటాయా ? ఆలయ అధికారులు భయపడి 
తమకెందుకులే అని సర్గుకుపోతున్నారు. వారి భయానికి కారణం... ఒక ఇ.వో 
గారు ఈ వ్యూహాన్ని గమనించి, గోత్రనామాలు మార్చడానికి వీలులేదు. పూర్వంలాగానే 
చెప్పండని ఆదేశించిన ఘటన. దానితో అర్చకులు ఆయనపై ధ్వజమెత్తి, ధర్నాకు 
దిగి, నానా యాగీ చేశారు. పత్రికల్లో అన్నీ వచ్చాయి. ఆయన బదిలీ కావడంతో 
తిరిగి అన్నీ మామూలే. భక్తులు అధికారులకు ఎన్నో విజ్ఞప్తులు చేసుకున్నారు. కానీ 
అవన్నీ ఎక్కడ నిలిచిపోతున్నాయో తెలియదు. 

భక్తులు కొందరైనా ఇలా ప్రశ్నిస్తూ ఉండడం అర్చకులకు నచ్చలేదు. 
అద్భుతమైన ఆలోచన ఒకటి చేశారు. నరసాపురంలో ఒకరు “మీరు రామనారాయణ 
అనే అనా” లంటూ కోర్టుకు వెళ్ళి, వీరికీ ఒక నోటీసు పంపారు. వీరు సరే అంటే 
ఉభయ పక్షాల మాటా ఒకటే అయి అదే తీర్చుగా వచ్చేస్తుంది కదా! ఇక దాని మీద 
ఎవరు నోరెత్తుతారు ? ఈ ప్లాను వెనుక ఎవరుంటారో ఊహించవచ్చు ! కానీ దైవం 
తాను ఉన్నానని నిరూపిస్తున్నట్లుగా రాష్ట్ర విభజన జరిగింది. దాంతో విచారణ పరిధి 
మారి ప్లాను దెబ్బతింది. 


సీతారాములను బ్రాహ్మణులుగా కూడా మార్చేశారు : 


రామునకు వసిష్ట గోత్రం, నాభాగ, అజ, దశరథ (ప్రవర చెప్పవలసింది. 
కానీ అచ్యుత గోత్రం, పరబ్రహ్మ శర్మ, వ్యూహనారాయణ శర్మ, విభవవాసుదేవ శర్మ 
చెబుతున్నారు. పీతాదేవికి గౌతమ గోత్రం, స్వర్ణరోమ, హ్రస్వరోమ, జనకుల (ప్రవర 
చెప్పవలసింది. కానీ సౌభాగ్య గోత్రం, విశ్వంభర శర్మ రత్నాకర శర్మ, క్రీరార్ణవ శర్మ 
చెబుతున్నారు. వీరి తం(డ్రులు శర్మలట. అంటే బ్రాహ్మణులన్నమాట. పెళ్ళీ 
(బ్రాహ్మణులకట. పట్టాభిషేకం మాత్రం రాజుకిట. ఎలా సమర్థనీయం ? పరబ్రహ్మకు 
శర్మత్వమేమిటి ? 


వీరి ఆగమమే సింహాచలంలో ఉంది. అకడ పర(బ్రహ్మకు కాశ్యప గోత్రమట. 
ఇక్కడ అచ్యుత గోత్రమట. అక్కడ క్రీరార్ణవ శర్మకు భార్గవ గోత్రమట. ఇక్కడ సౌభాగ్య 
గోత్రమట. మరి “లక్ష్మీం క్షీరసముద్ర రాజ తనయాం'ని ఏమి చేయాలి ? సముద్ర 
రాజు క్షత్రియుడు కదా ! వర్ణాంతర లేదా కులాంతర వివాహమా ? ఇలాంటి 
వ్యవహారాన్ని మధ్యలో తెచ్చి పెట్టిన వారు భద్రా[దిలోని వారే కాబట్టి, వారే ఈ 
సంగతులు కూడా వివరించాలి. 


గోత్రప్రవరలే వివాహాన ముఖ్యం. సుబ్బారావులు అనేక మంది ఉండవచ్చు. 
గోత్రప్రవరలను బట్టే ఆ వరుడు సరైన వ్యక్తిగా గుర్తింపబడడం, అతనిదే వివాహం 
కావడం జరుగుతుంది. గోత్రప్రవరలు వేరైతే పెండ్లి అతనిది కానే కాదు. వేరొకరి 
దవుతుంది. భద్రాద్రి రామునకు ఆ గతి పట్టించారు. ఈ కుటిలత్వాన్ని ఎందరు 
గుర్తిస్తున్నారు ? వంచన గుంభనంగా జరిగిపోతోంది. పైగా రామదాసు కాలం 


50 


నుంచే అలా జరుగుతోందంటూ బుకాయిస్తున్నారు. అది పచ్చి అబద్దం. మహా 
పండితులు శ్రీ జటావల్లభుల జగన్నాథశాగస్తిగారు 97 ఏళ్ళ వృద్దులు. తమ కాలంలో 
అలయంలో సీతారాముల గోత్ర ప్రవరలు చెప్పేవారని దర్శనం పత్రిక (జూలై 2017) 
ఇంటర్వ్యూలో చెప్పారు. వారి తండ్రిగారు 1934లో అక్కడ ఉపాధ్యాయునిగా 
పనిచేశారు. వారు చెప్పినది అప్పటి సంగతి. భద్రాద్రి కళ్యాణ వ్యాఖ్యకు ఆద్యులు శ్రీ 
జమ్ములమడక మాధవరామశర్శగారు. కళ్యాణంలో సీతారాముల ప్రవరలే చెప్తున్నట్లు 
వారు వ్యాఖ్యానించటం వారి మధుర స్మృతులలో చూడవచ్చు. 


శ్రీ భద్రాద్రి సీతారామ కళ్యాణ వ్యాఖ్యానం : 


శ్రీరామనవమి సమయంలో భద్రాద్రి శ్రీసీతారామ కళ్యాణానికి ఆకాశవాణి 
వారి ప్రత్యక్ష వ్యాఖ్యాతగా నాన్న చాలా ప్రసిద్దులయినారు. ప్రథమ సంవత్సరం 
నుండి వరుసగా అనేక సంవత్సరాలు ఆయనే వ్యాఖ్యాత. 


అది వ్యాఖ్యానంగా కాదు. దగ్గర కూర్చొని పెళ్ళీ చేయించినట్లే ఉండేది. 
అమ్మా ! సీతమ్మా ! అర్చకస్వాములు నీ భర్తగారి గోత్రము, ప్రవర చెప్తున్నారు. 
శ్రద్ధగా విను. ఇప్పటి దాకా నీది గౌతమగోత్రం. ఇంక వసిష్ట గోత్రంలోకి వెళుతున్నావు. 
నీ మామగారి తాతగారిని గూర్చి నాభాగవర్శణః న|ప్రే' అని అజమహారాజవర్మణః 
పౌత్రాయ, దశరథమహారాజ వర్శ్మణః పుత్రాయ అని అంటున్నారు విన్నావా ? తల్లీ! 
ఇంక నీ వంశక్రమం అది. రామయ్యతండ్రీ ! ఇపుడు వినే బాధ్యత నీది. నీ మామగారు 
జనకమహారాజు 'స్వర్ణరోముని నప్రిగా హ్రస్వరోముని పౌత్రిగా, తన కుమార్తె అయిన 
సీతను నీకు కాబోయే భార్యను గూర్చి ఇయం సీతా మమ సుతా....” అంటూ 
చెప్పారు విన్నావా ? మేము అశేష భక్తులం మీ గోత్ర ప్రవరలు విని ధన్యులమయ్యాము 
అనేవారు. 


ప్రధాన ఘట్టం ముహూర్తాన్ని “అదిగో అందుకో రామయ్యా ! జీరకగుడ 
మిశ్రమం సీతాదేవి శిరస్సున ఉంచు. అమ్మా ! జానకమ్మా ! నీవు ఆ జీరకగుడ 
మిశ్రమం శ్రీరామచంద్రుని శిరస్సున ఉంచి ఆ మా తండి కళ్ళలో కళ్ళు పెట్టి 
చూడు. ఇంక నీ చూపును దాటిపోలేడు. రామయ్యా ! నీవు మా సీతమ్మను చల్లగా 
చూడవయ్యా ! ఈ చూపు కలకాలం అలానే నిలుపు అని అనేక చమత్యారాలతో 
వివరించేవారు. 

మరో ముఖ్య ఘట్టము మంగళ సూత్ర ధారణలో రామయ్యా ! మా అమ్మ 
మెడలో మంగళసూత్రం ముడివెయ్యి. ముడిమీద ముడి, మళ్ళీ ముడి మీద ముడి, 
మూడు ముళ్ళు వెయ్యి. మూడు తాళిబొట్లు ధరించడం మా అమ్మ ప్రత్యేకత. దశరథుడు 
ఒకటి, జనకుడు మరొకటి చేయిస్తే, రామదాసు తన భక్తినంతా పోతపోసి మరో 
తాళిబొట్టు చేయించి కట్టిస్తున్నాడు. 


సీతారామ కళ్యాణాన ప్రధానఘట్టం తలంబ్రాలు. మా నాన్నగారు “జానక్యాః 
కమలామలాంజలి పుటే....” శ్లోకము వివరిస్తూ ఉంటే రేడియో వివేవారికి తలంటబ్రాలు 
భిన్న రత్నాలుగా దర్శనమిచ్చేవి. వారి మాటలు ్రోతలను మైమరపింబేవి. 
ఎక్కడివారినైనా భద్రాద్రిలో కూర్చోబెట్టేవి. భద్రాద్రి రామకళ్యాణం ప్రత్యక్ష వ్యాఖ్యానానికి 
ఒక రూపమిచ్చినది మా నాన్నగారే. పాండిత్య ప్రకర్షతో వారు ఏది అన్నా 
సమర్థనీయమే. 


2004 దాకా భద్రాద్రి క్షేత్రం ట్రస్టీ, పి.టి.ఐ. విలేఖరి అయిన 97 ఏళ్ళు 
జీవించిన శ్రీ టి.వి.బి. ఆర్‌. కృష్ణమూర్తిగారు తమ కాలంలో సీతారామ ప్రవరలే 
చెప్పేవారని, ఇటీవలే మారారని స్పష్టం చేశారు. (సనాతన ధర్మజ్యోతి జనవరి 18 
సంచిక 64వ పుట) ఆలయ విశేషాలు ఎన్నింటినో చెప్పిన ఆ ఇంటర్వ్యూ చదివి 
తీరవలసినది. అందులో కూడా వారు మాధవరామ శర్మగారు వ్యాఖ్యానం చెసే 
రోజులలో సీతారాముల గోత్ర ప్రవరలే చెప్పేవారని రూఢి చేశారు. గోత్ర ప్రవరలు 
మార్చటం గూర్చి చెప్తూ వారు “మాధవరావు ఇ.ఓ.గా చేసిన సమయంలో ఆలయం 
ఎండోమెంటుకు మారింది. స్థానాచార్యులు వచ్చారు. వాళ్ళ పీఠం తరపున ఒక 
పండితుడు వచ్చాడు. వాళ్ళు ఈ పరిస్థితికి మార్చారు” అని చెప్పారు. 

తాము 2002 మే నుండి 2004 వరకూ ట్రస్టీగా ఉన్నామని, అంత 
వరకూ మామూలు విధానమే జరిగింది. అపుడు వారి ప్రాబల్యం లేదు. మార్చ్పులయ్యాక 
బాధేసి పి.వి.ఆర్‌. కె. ప్రసాద్‌ గారితో చెప్పా. కమీషనరు రమణాచారిగారికి ఫోను 
చేసి చెప్పా. అసలిపుడు పండితులని వ్యాఖ్యానానికి పిలవటం మానేశారు. నామం, 
గోత్రం, ప్రవరలు మార్చిన తప్పును సమర్థించుకోవటం కోసమే ఇప్పుడు వ్యాఖ్యానం 
సరిపోతోంది. మరో పండితుణ్ణి కూర్చోబెడితే వీళ్ళు చెసి తప్పుని వాళ్ళు ఖండిస్తారేమో 
అని భయం. వాళ్ళే వైదిక కమీటీ అని ఒకటి వేశారు. వాళ్ళే చెప్పుకుంటున్నారు. 

అపుడు ఆకాశవాణికి నేను రిపైజెంటేటి వ్‌ని రిపోర్టరుని. అప్పుడు ఈ తప్పు విధానం 
లేదు. ఈ పది పన్నెండేళ్ళ బట్టే జరుగుతోంది. ఏదయినా ప్రాశస్యం పోయింది. 
చాలా తప్పులు జరుగుతున్నాయి. పేర్లు, గోత్ర ప్రవరలు మార్ఫ్సారు. ఏం చేయాలో 
? రాముడే మరల పూర్వస్థితి తెచ్చుకోవాలి. మంచి వాళ్ళెవరో పూనుకోవాలి. అపుడు 
పునర్ణన్మ వస్తుంది అన్నారు. 

గోత్రనామాలు మార్చడం తప్పు అనీ, గతంలో ఎప్పుడూ ఇలా జరగలేదని 
పెద్దలంతా చెప్తున్నారు. 19830 నాటి విషయం చెప్తూ శ్రీ జటావల్లభుల జగన్నాథం 
గారనే వృద్ధపండితులు ఆనాడు అర్చకులంతా శిష్టాచారులు. దశరథ జనకుల గోత్ర 
ప్రవరలే చెప్పేవారంటూ భద్రాద్రివాసుడు ముమ్మాటికీ రామచంద్రుడే అది, కాదంటే 
మహాపచారం అన్నారు. అసలు రామనారాయణ శబ్దం తప్పుఅని, దాని అర్థం 
రాముడే నారాయణుడుగా వచ్చినట్లవుతుందని, పూర్వ సంప్రదాయాన్ని పునరుద్ధరించి 
సీతారాముల పేర్లు, గోత్ర ప్రవరలే చెప్పాలని ఒక పత్రికా వ్యాసంలో కోరారు. 


200 ఏళ్ళకు పూర్వం శ్రీభద్రగిరి వరదరామదాసు గారు ఇచ్చిన అర్చక 
హుకుం 7-4-1968 నాటి ఆంధ్రప్రభ దినపత్రిక కళాసాహిత్య విజ్ఞానవేదికలో 
ప్రచురితమయంది. అందు 'శ్రీమదఖిలాండకోటి (బ్రహ్మాండ నాయకులను, శ్రీ భద్రాచల 
బీతారామచం[ద్ర మహా(ప్రభువు వారి” అని మొదలయింది. ఆనాడలాగే అనటం 
తప్ప రామనారాయణ వంటి రామాపచార వాదాలు అప్పుడు లేవు. ఇలా ఆదినుండీ 
సీతారామ ప్రవరలే చెబుతూ ఇటీవల మార్పారనడానికి అనేక ప్రమాణాలున్నాయి. 
అసలు సంగతికి వస్తే భద్రాద్రి ప్రమాణంగానే ఆంధ్రదేశమంతా సీతారామ కళ్యాణం 
మొదలయింది. లోకమంతా ఆనాటి గోత్రప్రవరలే నేటికీ చెబుతున్నారు. కానీ 
మూలస్థానంలో వాటిని మార్చేసిన సంగతి లోకానికి తెలియదు. ఇంగ్లాండులోని 
బర్మింగ్‌హామ్‌ భద్రాద్రి క్షేత్రంలో 18 ఏళ్ళుగా భద్రాచలం పద్ధతినే అనుసరిస్తున్నామని 
ప్రకటించిన సంగతి సుప్రసిద్ధం. అక్మడ వసిష్ట గౌతమ గోత్రాలనే చెబుతూ వస్తున్నారు. 
అంటే 18 ఏళ్ళ (క్రిందట భద్రాచలంలో చెప్పినది అదే అన్నది రూఢి. ఇపుడు 
అమెరికాలో భద్రాద్రి రామచంద్రస్వామి దేవాలయం నిర్మాణమవుతోంది. అందు 
ఇప్పటి వంచన కొనసాగుతోంది. ఈ సత్యాలన్నీ అమెరికా రామ భక్తులకు తెల్పాలి. 

తాము చేసిన మార్చును అందరిచేతా పలికించే ప్రయత్నాలను కూడా 
మొదలుపెట్టారు. ఇయం సీతా మమ సుతా” అనే జనకుని శ్లోకం చెప్పడం 
ఆనవాయితీ. కానీ ఆ జనకుని గోత్రప్రవరలు తీసేశారు. “'యస్యావతార దివసే తస్య 
కళ్యాణ మాచరేతొ అని పాంచరాత్ర ఆగమం చెబుతోంది. అంటే ఏ రోజు ఏ అవతారం 
వచ్చిందో ఆ రోజు ఆ అవతారానికి కళ్యాణం చేయవచ్చు అని. రాముడు బైత్రశుద్ద 
నవమినాడు పుట్టాడు. కాబట్టి, ఆరోజు కళ్యాణం చేయడం సముచితమే. ఆరోజు 
పుట్టినది దశరథరాముడు. కాబట్టి ఆయనకు పెండ్లి చేసేటప్పుడు దశరథుని 
గోత్రప్రవరలే చెప్పాలి. ఇది వాళ్ళ ప్లానుకు ఎదురు వస్తోంది. కాబట్టి ఆది నుంచి 
వస్తున్న ఆ శ్లోకాన్ని ఈ మధ్యకాలపు శుభలేఖ (ఆహ్వానపత్రిక) నుండి తీసేశారు. 


నాలుగు చేతులున్నా రాముడే ! 


నాలుగు చేతులతో దర్శనమివ్వడం వలన 'రామనారాణుడు” అనాలనేది 
అర్చకుల మరో వాదన. అది చెల్లదు. రామునికి నాలుగు చేతులు ఉండడాన్ని వారి 
ఆగమమే చెప్పింది. పాంచరాత్రాగమం శ్రీరామమూర్తిని నిర్ణయం చేస్తూ “కుజ్బతే 
నా[జ్ఞికా స్తోకం శర శార్‌జ్ఞ ధనుర్ధరః। అపరాభ్యాం హస్తాభ్యాం శంఖచక్రం చ 
ధారయేత్‌॥” (పాద్మ సంహిత) అని చెప్పింది. అంటే నాలుగు చేతుల ధనుర్చాణాలు, 
శంఖ చక్రాలు కలిగినది శ్రీరామమూర్తియే అని అర్థం. కణ్వసంహిత తయోదశోం. 
ధ్యాయంలో కూడా 


“రామస్య రాఘవ స్యా9_ థ వక్ష్యామి లక్షణం శుభమ్‌ 


శరకార్ముక హస్తణ్బ్చ - శజ్ఞ చక్రధరం ప్రభుమ్‌ ॥ 86 
చతుర్భుజ ప్రతిమాయాం - ద్విభుజేశరకార్య్ముకే 
సీతాలజృతవామాంకం - జ్ఞానముధద్రా సమున్వితమ్‌ ॥ 87 


అని యిలా చతుర్శుజుడుగానూ రాముడు ఉంటాడని చెప్పబడింది తప్ప 
అట్టివాడు రామనారాయణుడనబడతాడని చెప్పలేదు. ఆ అతితెలివి ఇప్పుడు పుట్టింది. 
వసిష్ట సంహితయందు గోలోక అయోధ్య గూర్చి చెప్పిన చోట 

“తన్మధ్యే రాజతే9_యోధ్యా - సచ్చిదానందరూపిణీ 

తత్రలోకే చతుర్చాహూ - రామో నారాయణ ప్రభుః ॥ 

అనేది ఇచ్చారు. దానిలో సాక్షాత్తు శ్రీమన్నారాయణుడయిన శ్రీరాముడే 
ఈ భద్రాచల మందు దెలిసిన భగవంతుడు అనటం ద్వారా నారాయణ 
అవతారుడయిన రామునిగానే తెల్పారు. అది ఎవ్వరికీ అభ్యంతరం కాని విషయం. 


“త త్రాయోధ్యా పురీరమ్యా- యకత్ర నారాయణో హరిః 
రామరూపేణ రమతే - సీతయా పరయా సహ ॥ 


అని చెప్పబడింది. హరి రామరూపంలో సీతతో అయోధ్యలో ఉన్నాడనే. 
అయినంత మాథ్రాన రామహరి” అనవలసిన పనిలేదు. ఆ హరియే నారాయణుడే 
రామునిగా అవతరించాడు. అక్కడ ఉన్నది రాముడే అని అర్థం. అందే 59లో 
చతుర్భుజ రూపం తెల్పి వామాంకే జానకీదేవీ - కిశోరీ కనకోజ్జ్వలా అన్నారు 
తప్ప సీతా మహాలక్ష్మి అనలా. 


ఏప్రిల్‌ 1987లో ప్రకటించిన మహా సామ్రాజ్య పట్టాభిషేక మహోత్సవ 
ప్రత్యేక సంచిక (సావనీర్‌)లో 1966 మార్చి 27 భవాన్స్‌ జర్నల్‌లో ఉదహరించిన 
రాముని భిన్న రూపాలుగా కోదండరామ, (ప్రతాపరామ పట్టాభీరామ, తారకరామ, 
శివరామ, వీరరామ, భద్రాచల చతుర్భుజ రామ అంబికా రూపవశ్యరామ, పాంచ 
రాత్రాగమ రామమూర్తి రూపాలుగా తొమ్మిది ఈయబడ్డాయి తప్ప 'రామనారాయణి 
అనేది లేదు. అందు భద్రాచల చతుర్శ్భుజుడు రాముడనియే చెప్పబడెను తప్ప 
రామనారాయణుడు కాదు. సీతాదేవి అనియే తప్ప సీతామహాలక్ష్మీ అని కాదు. 
లక్ష్మణుడు కూడ ఉన్నట్లు చెప్పబడింది. 


రామచరిత మానస్‌లో కూడా రాముడు చతుర్భుజుడుగా వర్ణింపబడ్డాడు 
కాని రామనారాయణునిగా చెప్పబడలేదు. అగస్య మహాముని శిష్యుడయిన 
సుతీక్షుడు రాముని వర్ణిస్తూ తన్మయత్వంలో స్మృతి కోల్పోగా రాముడు 
చతుర్శుజుడుగా దర్శన మిచ్చాడు. అపుడు “భూప రూప తబరామ దురావా - 
హృదయం చతుర్భుజ రూప దెఖావా ॥ అని తులసీదాసు వర్ణించాడు. భద్రునకే 
కాక ఇలా సుతీక్లాదులకును దర్శనమిచ్చాడు. ఇలా ఎవ్వరూ రామనారాయణ 
అనలేదు. ఆదిశంకరులు “వామాంక స్థిత జానకీ పరిలసత్‌ అని చెప్పిన ప్రసిద్ధ 
శ్లోకంలో కూడా నాల్లు చేతులున్నాయి కాని 'రామంభజే శ్యామలం” అన్నారే తప్ప 

రామనారాయణి అనలా. 


“'ఆయతాశ్చ సువృత్తాశ్ళ బాహవః పరిఘోపమాః అన్న కిష్మింధలో బాహవః 
అని బహువచన ప్రయోగం బట్టి రాముడు చతుర్భుజ దర్శనమిచ్చినట్లు వివరించారు. 
పంపా సరస్తీరఠంలో హనుమంతునికి రాముడు చతుర్భుజునిగా దర్శనమిచ్చినట్లు 
(కిష్మింధ 8/15) గోవిందరాజీయవ్యాఖ్య, వాసుదాస స్వామి వారి మందరం మొదలైనవి 
చెబుతున్నాయి. అకడ నాలుగు చేతులతో దర్శనమిప్పించినందున రామనారాయణుడని 
హనుమంతుడు అనలేదు. వాల్మీకి అనలేదు. వ్యాఖ్యాత వారు అనలేదు. రామాయణ 
అరణ్యకాండ 24వ సర్గలో 26వ శ్లోకాన్ని వ్యాఖ్యానిస్తూ గోరభ్‌పూర్‌ రామాయణంలో 
™ ఘట్టంలో స్మాందపురాణమున వర్ణితం చెప్పారు. “శంఖం చక్రం చ శూలం చ 
పినాకం ఖేటమేవచ - ఖట్వాంగ, ఘంటాం చ డమరుం, బాణం, పాశాంకుశం, 
తధా చాపం వ([జ్రం చ, ఖడ్గం చ పరశుం డత్రాసకారకా | జయగశ్రియం చ గంగాం 
చ దదృశుః సిద్ద చారణాః” అందు శ్రీరాముడు ధరించిన శంఖచక్రాలు, బల్లెం, 
పినాకత్రిశూలం, శివధనస్సు, డాలు, ఘంట, డమరు, బాణ, పాశం, అంకుశం, 
వ(జ్రం, ఖడ్గం, పరశు చెప్పబడ్డాయని శివరాముడంటామా ? అనకూడదు. అట్లే 
రామనారాయణ అనకూడదు. 


నాలుగు చేతులు రామునికి ఉండడం గురించి అగ్నిపురాణం కూడా 
చెప్పింది. స్మాంద పురాణాంతర్గత శ్రీమద్రామాయణ మాహాత్యంలో “శంఖ చక్ర 
గదా పాణిః రామభద్రః సమాగతః (62 శ్లో 69) అని ఉంది. కాబట్టి నాలుగు 
చేతులుఉన్నా రాముడే తప్ప నారాయణుడు కాదు. 


ఆగమధిక్మారం : వారి ఆగమం ప్రకారం పాద్మసంహిత, మార్మండేయ సంహిత, 
కణ్వసంహిత, బృహత్‌ (బ్రహ్మ సంహిత , పరాశరసంహిత ఇత్యాది పాంచరాత్రాగమ 
సంహితలలో పేర్మొనబడినప్పటికీ వాటిని ప్రమాణాలుగా స్వీకరించక శాస్త్ర 
(ప్రమాణాలను తృణీకరిస్తూ, సామాన్యవ్యక్తులు బ్రాసిన వచనాలు, వ్యాసాలను 
ప్రమాణంగా చూపడం తిన్న ఇంటి వాసాలను లెకృబెట్టిన రీతిగా ఉన్నది. 
నారాయణునికి కుడి చేతిలో చక్రం ఉండాలి. కానీ భద్రాద్రి రామునికి కుడి చేత 
శంఖం ఉంటుంది. “శంఖ చక్ర ధనుర్పాణ సీతాలక్ష్మణ సంయుతః । నివస త్వం 
రఘు్రేష్ట ! మమ మూర్దని” - ఇది రాముని రూపమే అని, అదే తనపై నిలవాలని 
భద్రుని కోరిక. ఆయన రఘుగ్రేష్టునిగానే కోరాడు (క్షేత్ర మాహాత్యం). 

నారాయణుడు ఎలా ఉండాలంటే “శంఖ పద్మ గదా చక్రధరం నీలాంబుద 
చ్చవిమ్‌ | సర్వాలజ్ఞార సంయుక్తం కుర్యాన్నారయాణం తతః (అహిర్చుధ్వు సంహిత) 
“నారాయణ శృజ్ఞ పద్మ గదా చక్రధరః స్మృతః” (పాద్మ సంహిత) ముఖ్యమైన 
ప్రశ్నేమిటంటే భ(ద్రునకు సాక్షాత్మారించినది నారాయణుడైతే పక్కన లక్ష్మణుడు ఎలా 
ఉంటాడు ? శ్రీరామ నవాయతన పూజ, పంచాయతన పూజ, దశావరణ 
మహాపూజలలో సీతారాములకు కుడివైపున భరతుడు (శంఖం) ఉండాలనీ, ఎడమవైపు 
శత్రుఘ్నుడు (చక్రం) ఉండాలనీ చెప్పబడింది. కాబట్టి భద్రునికి సాక్షాత్మరించిన 
రాముడి శంఖచక్రాలు భరత శత్రుఘ్నులుగా గ్రహించాలి. సీతారామ లక్ష్మణులతో 
అది రామపంచాయనతంగా గ్రహించాలి తప్ప దానికి నారాయణ శబ్దం వాడడం 
తగదు. 


అధ్మాత్మలో (14, 17, 18 జకాలు చెప్తూ) వసిష్టుడు దశరధునితో నీవు 
సామాన్యుడవు కావు. పూర్వం (బ్రహ్మపుత్రుడవైన కశ్యప (ప్రజాపతివి. విష్ణువును 
పూజించి, తప మొనర్చ సాక్షాత్మరించి వరమేమి కావలెనన, పుత్రునిగా జన్మింపుమన 
సరే అనే “తధేత్యు క్వాద్య పుత్రస్తే - జాతో రామః సఏవ హి, శేషస్తు లక్ష్మణో రాజన్‌ 
!రామమే వాన్ష్వసభ్యత! జాతౌ భరత శత్రుఘ్నా శంఖ చక్రే గదా భృతః, యోగమాయాపి 
బీతేతి జాతా జనకనందినీ ॥ అని భరత శత్రుఘ్నులు శంఖ చక్రములవటం స్పష్టం. 
కాబట్టి శంఖ చ[క్రాలున్నాయని రామనారాయణుడనటం ఏవిధంగానూ సముచితం 
కాదు. భరతుడు కుడివైపు ఉంటాడు కాబట్టి కుడిచేతిలో శంఖముంది. శత్రుఘ్నుడు 
ఎడమవైపున ఉంటాడు కాన ఎడమవైపు చక్రం ఉంది. నారాయణునకు అలా కాక 
కుడిచేత చక్రం, ఎడమచేత శంఖం ఉంటాయి. ఈ భేదాన్ని గుర్తించక రామనారాయణు 


డనటం అసమంజసం. 


రామదాసు ముఖ్యకీర్తన “ఇక్ష్వాకు కులతిలకి అనేది. అందులో 'భరతునకు 
చేయిస్తి పచ్చల పతకము” అనీ, దానికి పదివేల వరహాలైనట్లు, భరత శత్రుఘ్నులు 
ఇద్దరికీ ఆభరణాలు చేయించినట్లు చెప్పారు. భరత శత్రుఘ్నులు ఏరీ అంటే ఉన్నారు. 
వారు శంఖ చక్రాల రూపంలో ఉన్నారు. కాబట్టే వారికీ చేయించాడు. ఈ ఆభరాణాలను 
వివరిస్తూ అర్చకులు శ్రీమాన్‌ ఎ. మురళీకృష్ణమాచార్యులుగారు ఇదే విషయం చెప్పారు. 
హెచ్‌.యం. టి.వి.వారి వీడియోలో యూట్యూబ్‌లో దీన్ని చూడవచ్చు. ఆ కీర్తనలో 
“ఇక్ష్వాకు కుల తిలకుడిని, అయోధ్యా రాముడిినే పిలిచాడు. అంతే తప్ప వైకుంఠ 

నారాయణుడిని కాదు. వచ్చి, తానీషాకు చెల్లించినది కూడా అయోధ్య నాణాలనే. 
ఇప్పటికీ రామపట్టాభిషేక ముద్ర కల ఆనాటి నాణాలను చూడవచ్చు. 


భ(ద్రుడు తనకు రామదర్శనం కాగానే, “నమస్తే ! దేవదేవేశ ! శంఖచక్ర 
గదాధర ! ధనుర్భాణ ధరానంత రామచంద్ర ! నమోస్తుతే” అని స్తుతించాడు. 
(బ్రహ్మపురాణం - భద్రాచల క్షేత్రమాహాత్యం). అందులో రామచంద్ర ! అని 
సంబోధించాడు కానీ నాలుగు చేతులతో కనపడ్డాడని రామనారాయణ అనలేదు. 
అంటే కనిపించినది రాముడు తప్ప, రామనారాయణుడు కాదు. అందుకే రామదాసు 
కూడా “సీతారామచంద్ర స్వామి దేవస్థానాన్నే ఏర్పరచి, 'రామచంద్రస్వామినే వరాయి” 
అనే అనిపించాడు. దానిని మార్చి, 'రామనారాయణి అనడం భద్రుడు, గోపన్నల 
ఆశయాలకు విరుద్ధం. అది తగదు. రామాయ రామభద్రాయ, రామచంద్రాయ 
వేధసే” అనడం రామచంద్రాయ జనకరాజజా మనోహరాయి అనడం జగమెరిగిన 
సత్యం. 

14-06-2014న కొందరు స్వాములు, భక్తులు ఇది గమనించి అడ్డం 
తిరిగితే అప్పుడు మళ్ళీ 'సీతారామచంద్రస్వామినే వరాయ” అని చదివారు. ఎందుకంటే 
నాటి వ్యవహారం పోలీసు ఫిర్యాదు దాకా పోయి, పోలీసుల సన్నిధిలో జరిగింది. ఈ 
విషయం అప్పుడు పాల్గొన్న హిందూ ధర్మ రక్షా సమితి వారు తమ లేఖలో తెలిపారు. 
కొత్తగా తెచ్చినదంతా వారు కల్పించినదే కాబట్టి, అప్పటికి తప్పించుకోవడం కోసం 
వారు అలా చెప్పారు. అంటే అడిగేనాథుడు లేకనే వాళ్ళ ఆటలు సాగుతున్నాయి. 


గతంలో జమ్ములమడక మాధవరామ శర్మగారు, ఏలూరిపాటి, ఉషశ్రీ, 
రామాయణం శర్మగారు వంటి పండితులతో వ్యాఖ్యానాలు జరిగేవి. లోకమంతా 
వినేది. అట్టి పండితుల వద్ద తమ మార్పులు నడవని వ్యూహకర్తలకు అర్థమైపోయింది. 
అందువల్ల ఆ పండితుల వ్యాఖ్యలను వినిపిస్తే లాభం లేదని, రామనారాయణగా 
పేరు మార్చిన వారే దానిని వివరించడం పనిగా పెట్టుకున్నారు. శ్రీరాముని 
తలవకుండా అన్నం తినకూడదని పద్మపురాణం చెప్పింది. అటువంటి రామునికి 
అన్యాయం జరగడం బాధాకరం. ఈ రామాపచార ప్రమాదం సమాజానికి పూర్తిగా 
తెలియకపోవడం వల్లనే పరిష్కారం కాకుండా మిగిలి ఉంది. ఈ విషయాన్ని ప్రతి 
ఒక్కరికీ తెలియజేస్తే సమస్య అదే పరిష్కార మవుతుంది. 

అన్నదాత కష్టనష్టాలకు కారణం భద్రాద్రి రామ అపచారమే 


మనకు అసలు అన్నదాత శ్రీరామచంద్రుడు. “అన్నమో రామచంద్రా”! 
అంటాము. అంతేకాని మరో దేవత పేరు పలుకము. ఎందుకంటే మనకు అన్నం 
పెట్టింది ఆయనే. రాముడు మన ప్రాంతానికి రాకముందు ఈ ప్రదేశమంతా రాక్షస 
మయంగా ఉండేది. కాబట్టి ప్రజలు ఇక్కడ నివసించి, భూమిని దున్ని, పంటలు 
పండించుకునే స్థితి లేదు. రాముడు వచ్చి రాక్షసంహారం చేయడంతో ఈ భూమి 
పంట పండించుకుని తిని, ప్రజలు నివసించే పరిస్థితి ఏర్పడింది. అందుకే పద్మ 
పురాణం “ఏ రామం న భజిష్యంతి తే నరా జఠరం స్వకమ్‌” అని రాముని తలచని 
వారికి అన్నం తినే అర్హత లేదని చెప్పింది. రాముడే... భద్రా(ది రాముడే మన 
అన్న(ప్రదాత. ఆయనకు అన్యాయం జరుగుతున్నప్పటి నుండి రైతు ఆత్మహత్యలు, 
కష్టనష్టాలు పెరిగిపోయాయి. ఎవరికో ఒక దురాలోచన వచ్చింది. అదేమంటే రాముడి 
పేరు మార్చేద్దామని, రామ నారాయణి అందామని. ఆ పేరునే కళ్యాణం సంకల్పంలో 
చెప్పడం మొదలుపెట్టారు. గోత్రప్రవరలు కూడా నారాయణునివే చెప్పటం సాగించారు. 
అంటే అసలక్కడ “సతారామకళ్యాణం జరటం లేదు. లక్ష్మీనారాయణ కళ్యాణం 
చేస్తున్నారు. అది పెధ్ద వంచనగా జరుగుతోంది కాబట్టే భక్త్కులందా 
(గహించలేకపోతున్నారు. 


శ్రీరామునకు నిత్వకళ్యాణం, నవమికళ్యాణం - ఇవన్నీ చేయటం ఎందుకు? 
లోకకళ్యాణం కోసం. ఆ కళ్యాణంలో అపచారం జరిగితే లోకకళ్యాణానికీ అపకారం 
జరుగుతుంది. మన ముఖ్యమంత్రి శ్రీ కె.సి.ఆర్‌.గారు లోకకళ్యాణం కోసం 
రుద్రయాగాలు, చండీయాగాలు - ఇలా ఎన్నో చేస్తున్నారు. అయినా అన్నదాత 
కష్టాలు పూర్తిగా తీరటం లేదు. ఆత్మహత్యలు ఆగటం లేదు. దానికి కారణం “అసలు 
అన్నదాతి అయిన భద్రాద్రి రామునకు అపచారం జరుగుతూండటమే. దానిని 
సరిచేస్తే రాష్ట్రం సుభిక్షమై తీరుతుంది. పాపం ! సీతారాములను కూర్చోబెట్టి వేరు 
నామాలు, గోత్రప్రవరలు చెప్పటం ఎంత అన్యాయమండీ ! కళ్యాణమండపంలో 
కళ్ళ ముందు జనకుడు బీతను రామునకు అప్పగించే విగహం ఉంటుంది. ఆ 
జనకుడు కన్యాదాత. ఆయన గోత్రప్రవరలు ఎత్తేశారు. అక్నడ ఇంకా చాలా అపచారాలు 
జరిగాయి, జరుగుతున్నాయి. కాబట్టి వెంటనే అధికారులు దీనిపై కూలంకషంగా 

పరిశీలన జరిపించి, సీతారాముల కళ్యాణం పూర్వపు శాస్త్రీయ పద్ధతిగా జరిగేటట్లు 
చూసి మన అన్నదాతలకు, ప్రజలకు మేలు కలుగజేయమని, వ్యవస్థను సరిచేసి, 
భ[దా(గది రాముని అనుగ్రహానికి రాష్ట్ర ప్రజలందరం పాత్రుల మయ్యేటట్లు చర్యలు 
తీసుకోవాలని భద్రాద్రి రామభక్తుల కోరిక. 


ప్రమాదో ధీమతా మపి” అని పండితులు కూడ ఒక్కొకప్పుడు పొరపాటు 
పడవచ్చు. అలా జరిగి ఉంటే దానిని సవరించుకొనవచ్చు. కాని చిరకాలంగా 
జరుగుచున్న ఒక వ్యూహంలో భాగంగా ఇది జరుగుచుండటం వలన దానిని స్థిరం 
చేయడం కోసం అనేక విధాల దోషాలు చేస్తున్నారు. భద్రాద్రికి కళ్యాణం ప్రధానమే 
కాబట్టి దానిని మార్ప్సేయటానికి పూనుకొని నామ గోత్రప్రవరలన్నీ మార్చేస్తున్నారు. 
రాముడయితే జనకదశరధథుల గోత్రనామాలు చెప్పవలసి ఉంటుంది. కాని ఆయనని 
రామనారాయణుణ్జి, జానకిని సీతామహాలక్ష్మిని చేసి లక్ష్మీనారాయణ గోత్ర ప్రవరలు 
చెప్పి రామశబ్దంలోని “మి కారాంతర్గతమయిన శివత్వాన్ని తుడిచేసేయాలనే 
దురాలోచన చేశారు. వారి మార్పుకు అనాదిగా వస్తున్న శుభలేఖలు కూడా 
ప్రతిబంధకంగా ఉన్నాయి. కాబట్టి క్రమంగా వానిని ఎలా మార్చారో చూడండి. 
భగవద్విషయంలో ఇట్టి దుర్మార్గము అవలంబించడమంటే ఆ స్వామిని ఏప్ర 
చేయలేనివానినిగా జమకట్టడమేగా ! చేయగలడు. చేస్తాడు. చేస్తున్నాడు కూడా. 
కాని వీరు గ్రహించలేకున్నారు. 


27-3-1969 కళ్యాణం శ్రీ భద్రాచలమందు వేంచేసియున్న శ్రీసీతారామ 
చంద్రస్వామివారలకు తిరు కళ్యాణ మహోత్సవంగానే వ్రాయబడి అంతా సీతారామ 
శబ్బాలతోనే తెలుపబడింది. 19 మార్చి నుండి ఏప్రిల్‌ 2 వరకు అనేక కార్యక్రమాలు 
తెలియజేయబడినాయి. క్షేత్ర పరిచయం, దమ్మక్క గోపన్న తూము నరసింహదాసులు 
ధర్మకర్తల పేర్లు ఉదహరింపబడినాయి. తప్ప రామనారాయణ శబ్దం లేదు. క్రమంగా 
మార్పులు చేసుకుంటూ వచ్చారు. 


2000 సంవత్సరం నుండి ఆహ్వాన ప(తికలలో ఈ మార్చు 
తీసుకురాబడింది. భ[ద్రాచల క్షేత్ర సంక్రిప్త చరిత్ర అంటూ తారక మంత్రం చేస్తే 
శ్రీమన్నారాయణుడు మరల రామరూపం దాల్చి వెలిశాట్ట. స్వామికి భద్రాద్రి రాముడని, 
వైకుంఠ రాముడని, ఓంకారరాముడని, రామనారాయణుడని పేర్లు అని వీరిపైత్యం 

ఆరంభించారు. దీనికి (బ్రహ్మపురాణాంతర్గతమని పైన వ్రాయటం వారి వంచనే. ఆ 
పురాణంలో ఈ నామాలున్నాయా? లేవు. భక్తులకది తెలియదు కాబట్టి నమ్ముతారని 
వీరి కుటిల యత్నం. అలా నెమ్మదిగా వీరి వ్యూహం 
ఆరంభించారు. అధ్వర్యులంటూ తమ సేర్లు (వాసి 
కొనసాగారు. కళ్యాణ మండపం చిత్రం వేశారు. అందలి 
దశరథ జనకుల నామ గోత్ర ప్రవరలెత్తేశారు. 
మంగళసూ[తాలు దశరథ జనకులవిగా రామదాసు 
చేయించినట్లు వ్రాశారు కానీ దశరథ జనకుల ఊసు లేదు. 
ఈ అన్యాయం కళ్ళకు కన్పడుతోంది. కాబట్టి దీనిని మార్చాలని అతోవీతీతారు. 


శ్రీరాముని కళ్యాణం అసలు ఫాల్గుణ పౌర్ణమి నాడు జరిగింది. (బాలకాండ 
71/24 లో జనకుడు దశరథునితో మఘాహ్యాద్య మహాబాహో - తృతీయ దివసే 
ప్రభో! ఫల్గుణ్యా ముత్తరే రాజన్‌! తస్మిన్‌ వైవాహికం కురు అంటాడు.) రామదాసు 
ఆలయం నిర్మించిన నాటి పరిస్థితిలో నవమిఉత్సవం ఒక మాటు, కళ్యాణం ఒక 
మాటు జరపటం, ఆనాటి కొండ ప్రాంత ప్రయాణాలు కష్టమని దృష్టిలో పెట్టుకొనో, 
ముందు ఫాల్గుణంలో కళ్యాణం, పిదప చెత్రంలో పుట్టినరోజు చేయటం ఎందుకనో 
శ్రీరామనవమి శ్రీరాముని జననం రోజున సీతారామ కళ్యాణం చేసే వ్యవస్థ చేశారు. 
అదే తెనుగునాట స్థిరమయింది. అది శాస్త్ర సమ్మతమే. శాస్త్రం 'యస్యావతార దివసే 
తస్య కల్యాణమాచరేత్‌' అని ఏరోజు ఎవరు అవతరించారో ఆరోజు వారి కళ్యాణం 
చేయవచ్చు అని చెప్పింది. ఆ ప్రమాణంతో శ్రీరామనవమినాడు కళ్యాణం 
జరుగుచున్నదని సమాజానికి చెప్పటం కోసం ఆ వాక్యం గతంలో శుభలేఖలలో 
వ్రాసేవారు. యస్యావతార దివసే అనేది చైత్ర శుద్ధ నవమి దశరథరామునిదవుతుంది 
కాబట్టి ఆ సీతారాముల నామ గోత్ర ప్రవరలతోనే కళ్యాణం చేయాలి కాబట్టి, 
రామనారాయణుడు పుట్టినరోజసలు లేదు. కాబట్టి రామనారాయణ చెప్పి గోత్రప్రవరలు 
మార్చటం కోసం అనూచానంగా వచ్చే ఆ శాస్త్ర వాక్యం యస్యావతార దివసే అనేది 
శుభలేఖలలో ఎత్తేశారంటే ఎంత దుర్మార్గమో ఆలోచించాలి. ఇది ఎవరి పనియో 
తెలియదు. అందే 


“అవతారేషుచ సర్వేషు - అనుక్తే జన్మతారకే I 
చెకాదశ్యాం ప్రకుర్వీత - కల్యాణం భక్తి భావతః ॥1”అని పురుషోత్తమ సంహిత 24/ 

86లో చెప్పినందున రామనారాయణుడైతే ఏకాదశి నాడు కల్యాణం చెయ్యాలి. అలా 
చెయ్యటం లేదు కాబట్టి అతడు రామనారాయణుడు కాదు. శ్రీరామచంద్రుడే అని 
స్పష్టం. 

మరో విషయం. శ్రీకీ సితారామ కళ్యాణ శుభలేఖలపై కళ్యాణ మండపం 
చిత్రం వేస్తున్నారు. ఆ చిత్రంలో చతుర్భుజూడు దశరుధుడు, కౌసల్య, సుమిత్ర, 
కైకేయిలతో, లక్ష్మణ, భరత, శత్రుఘ్నులతో, సీతమ్మ, జనకుడు, భార్య, విశ్వామిత్రులవి 
చెక్కబడి ఉంటుంది. దీనిని బట్టి చతుర్భుజ రాముడు దశరథ సుతునిగానే వివాహం 
పాందాడనేది న్ప్నవ్బం. 


చతుర్భుజాలున్న మాడత్రంతో R & - "eye? 

శుభలేఖలో ఉన్నట్లు దశరథ, Rk Aree 

జనక వరివార గోడ, NIAAA N= 

నామాలు చెప్పాలి కదా ! Bl ———— 
కర పంలరంల ద ou) nina IRE 


అలా చెప్పటం లేదు. ఆ 
మాట అంటే మున్ముందు ఆ 
కళ్యాణం మండపం చిత్రం వేయటం కూడా మానేస్తారేమో. ఇలా విచక్షణారహితంగా 
జరుగుచున్న మార్పులను అధికారులు, విజ్ఞులు గుర్తించి పరిష్కరింపకపోవటం 
విచారకరం. 


భద్రాద్రి సీతారామ కళ్యాణ దృశ్యం 


శుభలేఖలందు రామోజీ, లక్ష్మోజీలుగా చెప్పుకొన్న రామలక్ష్మణులు తానీషాకు 
ఇచ్చిన మాడలు చిత్రం కూడా ఇస్తున్నారు. అందు రామపట్టాభిషేః కం ఉన్నది తప్ప 
చతుర్భుజుడూ లేడు, రామనారాయణుడు లేడు. ఆ రాముడు భద్రా(ది రాముడనియే 
కదా (గ్రహింపవలసినది. 16-1-18న మహాన్యూస్‌లోను, ది. 12-3-18న భక్తి 
టి.వి.లోనూ ఈ విషయంలో సుదీర్ధమైన చర్చ జరిగింది. భద్రాచలం, అర్చకులు, 
కొందరు పండితులు పాల్గొన్నారు. యు ట్యూబ్‌లో రామనారాయణ అని టైపు చేయగానే 
అన్ని ఛానళ్ళలో ఈ చర్చకు సంబంధించిన వీడియోలు లభ్యమవుతాయి. 


భద్రాది రాముని “రామనారాయణుడనటం 

శిక్షార్హమైన భక్తదైవ వంచన 


భద్రాద్రికి ప్రమాణం భద్ర మహర్షి రామదాసు, తూము నరసింహదాసుగార్లు. 
వారు ముగ్గురూ అనని రామనారాయణ” శబ్దం కల్యాణంలో చేర్చి సీతారాములకు, 
వారి కళ్యాణం చేస్తామని మొక్కుకొనే లక్షలాది భక్తులకు అన్యాయం చేయటం పెద్ద 
నేరం. కళ్యాణ సమయంలో సీతారాములను వర్ణించటానికి కాక తాము చేసే తప్పుని 
సమర్థించుకోవటానికే అర్చకులకు సరిపోతోంది. ఒప్పు చేయటాన్ని సమర్థించు 
కోనక్కర్లా. గతంలో సీత, రామచంద్రులుగా చెప్పినంత కాలం హాయిగా ఆ 
సీతారాములను వర్ణించుకుంటూ వేదిక మీదివారు, క్రిందివారు కూడా పరమానంద 
భరితులయ్యేవారు. ఇప్పుడు పాపం వాళ్ళ పని నిరంతరం 'రామనారాయణ'ిను 
సమర్థించటం, దాన్ని కాదన్నవారిని నిందించటమే అయిపోయింది. ఇంక సీతారాముల 
స్తుతి లేదు. భక్తులకు శ్రవణానందమూ లేదు. 


ఒక తప్పును సమర్థించుకొనటం కోసం మరిన్ని తప్పులు చేస్తున్నారు. వారి 
వివరణ వినండి. భధ్రాద్రిలోని రాముణ్ణి ఓంకారరాముడని, వైకుంఠరాముడని, 
రామనారాయణుడని అంటారట. ఎవరంటారు? ఎక్నడుంది అలా ? రామాయ, 
రామభద్రాయ, రామచంద్రాయ అని రామ, రామభద్ర, రామచంద్ర అంటారంటే 
అర్థముంది. వారు చెప్పే పేర్లు ఎక్కడున్నాయో చూపమనండి. రామదాసన్నాడా ? 
లేదే. తామే తుమ్ముకొని, చిరంజీవ అనుకొన్నట్లు వారే చెప్పుకొని వారే వివరణ 
ఇచ్చుకొంటున్నారు. ఆ మూడూ ఉన్నాయట, కాని రామనారాయణ స్వామినే వరాయ 
అనే అంటారట. మరి మూడు ఉన్నప్పుడు మార్చి మార్చి ఓంకార రామ స్వామినే 
వరాయ, వైకుంఠ రామస్వామినే వరాయ అని కూడా అనాలిగా ! అవి మాత్రం 
అనరు. ఎందుకని ? అవి రామనారాయణుని పెళ్ళీకొడుకుని చేయటం కోసం తెచ్చుకొన్న 
తోడి పెళ్ళికొడుకులు. 


రాముణ్ఞి ఎలాగయినా అనచ్చు. ఆయన నారాయణుని అవతారమే కదా! 
అని ఒకమారు వివరణ. అయితే విష్ణు సహగస్రనామాలన్నీ అనవచ్చు. ఎందుకంటే 
“శ్రీరామ రామరామేతి” అని సహగస్రనామతత్తుల్యం కదా ! అలా వాడుకొనటం 
తగుతుందా ? ఒక అబ్బాయి పేరు 'రామచంద్రరా'వయితే ఇంట్లో బుజ్జి అంటారు. 
(్రుండద్సు రాము అంటారు. కొందరు చంద్రుడూ ! అంటే పనివాళ్ళు అబ్బాయిగారూ! 

అంటారు. బ్యాంకుకు వెళ్ళీ బుజ్జి అని సంతకం పెడితే డవ్బిస్తారా ° పెళ్ళీ శుభలేఖలో 
బుజ్జి అనే వరునకు అన్ని బ్రాయచ్చా ? బుజ్జి నామధేయస్య అని పూజ, పెళ్ళి 
సంకల్పంలో చెప్తారా ? చెప్పరు, చెప్పకూడదు, చెప్పటం చెల్లదు. అలాగే ఇక్కడ 
కూడ మన బుద్ది కేదో ఆలోచన తట్టిందని దాన్ని సమాజమంతటికీ రుద్దుతామంటే 
ఊరుకోరు. అలాగే శ్రీరామచంద్రుని స్థానంలో రామనారాయణ అని పేరు మార్చటం, 
ఆ పేరును బట్టి అసలు రామునే వదలి నారాయణుని గోత్రప్రవరలే చెప్పటం 
తగదు. రామనారాయణ అనే పదము వాడటానికి ఏ ప్రమాణమూ లేదు. అవసరం 
కోసం ఇటీవలి వారు (వ్రాసినవి, (వాయించినవి (ప్రమాణాలు కాదు. 


భ[ద్రా[ద్రిరామ విషయంలో ముఖ్యంగా ప్రమాణాలు మూడు. ఆ మూడింటా 
రామనారాయణ పద(ప్రయోగమే లేదు కాన అవివాడుట తగదు. మొదటి ప్రమాణం 
(బ్రహ్మపురాణాంతర్గత శ్రీభద్రాచల క్షేతమాహాత్యం. అందు రామపదం = 26 సార్లు 
ప్రయోగింపబడింది. రామభద్ర = 6 సార్లు, సీతారామ = 2, రఘూత్తమ = 4, 
రాఘవ = 7, రామచంద్ర = 2 సార్లు అయితే వీరు చెప్పే వైకుంఠరామ = 0, 
ఓంకారరామ = 0, రామనారాయణ = 0 సార్లు ప్రయోగింపబడింది. రెండవ 
ప్రమాణం దాశరథీ శతకంలో దాశరథి = 108 సార్లు, రామ = 24, రఘురామ = 
2, రఘువీర, రఘుపుంగవ = 2, సీతాపతి = 1, వైకుంఠరామ = 0, ఓంకార రామ 
= 0, రామనారాయణ = 0, ఇక రామదాస కీర్తనలలో చూస్తే రామ = 316, 
రామచంద్ర = 72, రామభద్ర = 1, రఘురామేత్యాది = 36, రామస్వామి = 1, 
దశరథసుతేత్యాది = 11, సాకేతవాస = 1, అయోధ్యావాస = 1, కౌసల్య ముద్దుపట్టి 
= 1, సీతారామేత్యాది = 23, పట్టాభిరామ = 4, కోదండరామ = 13, సీత 
విషయంలో సీత = 2, సీతమ్మ = 3, జానకీ = 2, ఓంకారరామ = 0, వైకుంఠరామ 
= 0, రామనారాయణ = 0. 


ఇలా వారి ప్రయోగాలు 'రామనారాయణి వంటి మూడూ 
అప్రామాణికాలే. 


అసలీ రామనారాయణ ఎక్కడిదీ అంటే భ([ద్రుడన్నదీ కాదు, రామదాసన్నదీ 
కాదు. ఎవరో ఒకరి పుర్రెలో పుట్టిన కల్పన. లేదనకుండా వారూ దానికో ఆధారపు 
దారం పట్టుకున్నారు. కాని అది నిలిచేది కాదు. దానికాధారంగా వారు చూపేది 

దాశరధీ శతకంలోని 97వ పద్యమందలి “శ్రీయుత ! జానకీ రమణ! చిన్మయరూప! 
రమేశ! రామ! నారాయణ ! అనే మొదటిపాదం. వారా పద్యాన్ని 'రామునితోక 
పివరుండు” అన్నట్లుగా అనుచిత విభాగం చేసి తమ అవసరానికి వాడుకొంటున్నారు. 
వారి భ్రాంతిని సమాజంపై రుద్దుతున్నారు. అతి తగదు. ఆ పద్యంలో ఒక మం|త్ర 
రహస్యం ఉంది. అది రామాయణంపై జరిగిన జాతీయ సదస్సులో కూడా ఒక 
పండితునిచే వివరింపబడింది. భాగవతంలోని అద్భుతమయిన పద్యం “శ్రీకృష్ణా! 
యదుభూషణా!” అనేది. అందు క్రమంగా అష్టాక్షరీ మం|(క్ర ప్రతినిధులయిన 
సంబోధనలు ప్రయోగింపబడ్డాయి. అది ఆ పద్యశక్తి. అలాగే ఈ “శ్రీయుత ! జానకీ 
రమణ పద్యంలోనూ రామషడక్షరీ (ప్రతినిధులుగా క్రమంగా ఆరు సంబోధనలు 
జరిగాయి. శ్రీయుత ! జానకీరమణ ! చిన్మయరూప ! రమేశ! రామ! నారాయణ! 
అని. మకుటం వేరు. ఈ క్రమము ఆరూ షడక్షరి ప్రతినిధులుంటారు. పండితులు. 
అందుకే అందరూ తమ శతకంలో ఆరు పదాలుగానే చూపారు. అంతేకాదు ఈ 
పద్యంలో మరో రహస్యం ఉంది. అది ఒక క్రమాలంకారం. 


శ్రీయుత ! జానకీరమణ ! చిన్మయరూప ! రమేశ! రామ! నారాయణ ! 
పాహిపాహియని ప్రస్తుతి జేసితి నామనంబునన్‌ బాయక కిల్బిషవ్రజ నిపాటన మందగ, 
జేసి సత్మలాదాయి ఫలంబు నాకియవె దాశరధీ కరుణాపయోనిధీ అనేది పూర్తి 
పద్యం. సంఖ్యాపరంగా కూడా 97వ పద్యమిది. 9 +7=16=7 

శ్రీరామునిది సప్త సంఖ్య. రాముని నక్షత్రం వునర్వసు ఏడవది, 
దశావతారాలలో రామావతారం ఏడవది, రామరావణ యుద్ధం జరిగింది. 7 రోజులు, 
రామాయణంలో కాండలు 7. అసలు రామ శబ్దమే కటపయాది సంఖ్యా శాస్త్రం 
ప్రకారం రా =2 (య వర్గంలో రెండవది) మ = 5 (ప వర్గలో ఐదవది) 2 +5 
= 7 రామ సంఖ్య. అలా రామసంఖ్యలో ఇచ్చిన పద్యమిది. 

పండితులు ఇందు మరో చమత్మారం కూడా భావిస్తారు. ఇందొక 
క్రమలంకారమున్న్చది. ఈ ఆరుసం బోధనలు మూడు క్రమాలు. 

శ్రీయుత - జానకీరమణ - చిన్మయరూప 

రమేశ - రామ - నారాయణ 

శ్రీ అంటే రమయే. శ్రీయుతుడు రమేశుడే. జానకీరమణుడు రాముడే 
కదా! చిన్మయ రూపుడు నారాయణుడు ! ఇది క్రమాన్వయం. ఈ క్రమాన్ని తప్పించి 
రామనారాయణ అని కల్సేసి దాన్ని వాడుకొనటం ఎంతటి అజ్ఞానం ! ఇలా 
మహనీయులు (ప్రతిభావంతులయిన కవుల రచనలలో ఎన్నో రహస్యాలు ఇమిడి 
ఉంటాయి. ఈ రహస్యం తెలిసిన శతక వ్యాఖ్యానకర్తలు, ముద్రాపకులు అంతా 
అలాగే విభజించి చూపారు. అది చూచి అయినా వీరు (గహింపకపోవటం దురదృష్టం. 
పరమ టప్రామాణికులు శ్రీమాన్‌ శ్రీభాష్యం అప్పలాచార్యులుగారు రామ! నారాయణ 
! అని విడగొట్టే చూపారు. పరిశీలించండి. అవి రెండు సంబోధన పదాలు, ఒకటి 
కాదు, వారి తత్త్వదీపిక వ్యాఖ్యలో రామ ! అనే సంబోధన పెట్టారు. వివరణలో 
అలాగే ఇచ్చారు. 


దాశరథీ శతకానికి మానసోల్లాన వ్యాఖ్య ట్రానసిన డా॥। యం. 
కులశేఖరరావుగారు కూడా రామ! నారాయణ ! అని విడిగానే ఇచ్చారు. విడిగానే 
వ్యాఖ్య గావించారు తప్ప రామనారాయణ అని అనుచిత వ్యాఖ్యాతల (ప్రమాణం 
చెప్పాలా. వ్యాఖ్యలో అలా చెప్పకపోతే రామనారాయణవాదులు (ప్రింటింగ్‌ మిస్టేక్‌ 
అనేస్తారు. ఎన్ని సాకులయినా చెప్తారు. అందుకే వ్యాఖ్యల ప్రమాణం కాదనలేరు 
కదా! శ్రీ పి.వి.కె. ప్రసాదరావు కూడా వ్యాఖ్యలో రామ! అని విడిగా, నారాయణ! 
అని విడిగా ఇచ్చారు. విక్టరీ పబ్లిషర్సు వారి దాశరధీ శతకంలోనూ రామ ! వేరు, 
జె.సి. శాస్త్రిగారు, గుంటూరు వారి వ్యాఖ్య. విశేషాంశాలలో రామ = రమింపజేయు 
వాడా! నారాయణ ! = సాయుజ్యము నొసగువాడా ! అని విడిగానే ఈయబడింది. 
ఆలయంలో శిలాఫలకపు శతకం తెలుగులో రామ - నారాయణ అని వ్యవధానం 
చూపించారు. వికిపీడియాలోది, శ్రీ డా॥ మహాభాష్యం సీతారామనాథ్‌ గార్ల శతకంలోను 
వ్యవధానముంది. తెలుగుభక్తి డాట్‌కామ్‌లోని శతకంలోనూ రామ, నారాయణ విడిగానే 
ఉన్నాయి, విచిత్రమేమంటే రామనారాయణ వాదానికి హేతుభూతులుగా కానవచ్చే 
వారు రూపకర్తగానున్న శ్రీభద్రాద్రిరామ సోత్రమంజరిలో కూడా అందరివలె రామ, 
నారాయణల మధ్య వ్యవధాన ముంచారు. అన్యాయం చేయటం మరచారన్నమాట. 
రామనారాయణ వాదానికి హేతుభూతులనటానికి కారణం లేకపోలేదు ! విపులంగా 
ప్రత్యేక శీర్షికలో ఈయబడింది. మొత్తానికి దాశరథీ శతకంలో రామనారాయణ 
శబ్దం రామదాసు ప్రయోగించాడనటం పచ్చి అబద్ధమని తేలింది. అనుచిత విభాగం 

చేసి సమాజాన్ని మోసం చేయటం ఇకనయినా మానేస్తారని ఆశిద్దాం. 


ఇక వీరికి దొరికిన మరో ఆధారపు దారమేమంటే అచ్యుతాష్ట్రకంలోని 
“అచ్యుతం కేశవం - రామ నారాయణంి” అనేది. రామదాసుకు, భద్రా[ికి 
సంబంధించని దానిని తీసికొని వ్యవస్థనే మార్చేస్తాననటం అనుచితం. అసలది 
ఆది శంకరాచార్యులవారిది. ఆ అద్ద్వైతి వీరికి గిట్టరు. వారు చెప్పిన ప్రసిద్ధమయిన 
'వామాంకస్థిత జానకీ” శ్లోకం అనాదిగా శుభలేఖలపై ప్రాసేది ఇటీవల వారు తీసేశారు. 
కాని ఆ ఆదిశంకరుల శ్లోకమే రామనారాయణ వాదానికి ఆధారమన్న భ్రాంతి 
కల్లేసరికి దానిని ప్రమాణంగా చూపుకుంటున్నారు. అసలు దీనిని ఆధారంగా 
చూపుకొనడం తప్పు. ఎందుకంటే ఇది అచ్యుతాష్టకము కాని రామాష్టకం కాదు. 
కాబట్టి అన్వయం రామ స్వరూపుడయిన నారాయణునిలోకే వస్తుంది. అది అటుంచి 
అసలిచ్చటి రామ నారాయణ ఒక పదం కాదు. పై దాశరధీ శతకంలో లాగే రామ, 
నారాయణ అనేవి రెండు పదాలు. 1985లో సాధన (గంథమండలివారు అచ్యుతాష్ట్రకం 
ప్రచురించారు. దానికి వ్యాఖ్యానం ప్రాసినవారు బుషిసత్తములయిన శ్రీ తాడేపల్లి 
రాఘవనారాయణ శాగస్తిగారు. అందు వారు స్పష్టంగా రామ, నారాయణ పదాలు 
విడిగా చూపారు. రామ పదము గూర్చి “యోగి హృదయములను రంజించువాడవై 
రాముడవైతివి, సర్వజ్ఞాన నివాసమై నారాయణుడవైతివి” అన్నారు. అలా నారాయణ 
పదమునకు విడిగా అర్థం చెప్పారు తప్ప రామ నారాయణి అనేది ఏక వ్యక్తిగా 
చెప్పలేదు. అట్లే విశ్రాంత సంస్కృతాంధ్ర పండితులు శ్రీనారుమంచి లక్ష్మీ నరసింహ 
మూర్తిగారు ఆదిశంకర భగవత్సాద స్తోత్రములు అనే (గంథంలో రామ శబ్దానికి 
యోగుల హృదయములకు విశ్రాంతి స్థానమైనవాడు అని, నారాయణ శబ్దానికి నరులకు 
గమ్యస్థానమయినవాడు అని విడిగానే అర్థాలు చెప్పారు. తదుపరి మరల 4వ శ్లోకంలో 
ఉన్నదానిని హేరామ! నారాయణ ! అని ప్రత్యేక సంబోధన చిహ్నాలు పెట్టి విడిగానే 
చెప్పారు. అసలిక్కడ చెప్పిన రామ, నారాయణ అని చెప్పిన దానిలోని రాముడు 
దశరథ రాముడు కాదు, బలరాముడు అలా బలరామకృష్ణులను చెప్పారు. 
కృష్ణదామోదరంలో కృష్ణ, దామోదరులు ఎలా వేరో ఇక్కడ బలరామ, కృష్ణులు వేరుగా 
(గ్రహింపదగ్గవారు. 4వ పంక్తిలో “జానకీ నాయకం రామ చందం భజే” అన్న దానిలోది 
మాత్రం దశరథ రాముడే. కాబట్టి రామ నారాయణ అనేది వీరు కల్పించినదే తప్ప 
ఎక్కడా దానికి ప్రమాణం లేదని స్పష్టం. 

తమ కల్పనచే బీతారాములను, లక్షలాది భక్తులను వంచన చేసేవారి గూర్చి 
పరిశీలన జరిపించి, సంబంధిత అధికారులు వారిపై తగు చర్యలు తీసుకోవలసినదిగా 
భద్రాద్రి రామ భక్తులు కోరుతున్నారు. అసలీ 'రామనారాయణి వాదానికి 
(ప్రధానాధారంగా వారు చూపుకొనేది శ్రీ కొండపల్లి రామచంద్రదరావుగారి “భద్రాచల 
క్షేత్ర చరిత్రము. భక్తి టి.వి.లో దీనిని గూర్చి చర్చ జరిగిన రోజు (ప్రమాణ (గ్రంధంగా 
దానినే తెచ్చారు. అందు మూడవదయిన భద్రుడు అను శీర్షికలో వైకుంఠ రాముడని, 
రామనారాయణుడని, ఓంకార రాముడని ఈ శ్రీరామచంద్రమూర్తిని అంటారని 
చెప్పారు. కవి భావనతో చెప్పిన దానిని పరమ ప్రమాణంగా తీసుకొని వ్యాసభగవానుని 
పురాణము, రామదాసు శతక, కీర్తనలు కూడ చెప్పని పదాన్ని తమ దుర్వూహమునకు 
వినియోగించకొనటం ఎంత ఘోరం ! రామచంద్రరావుగారు చెప్పిన మిగిలిన పదాలు 
వాడుకొని ఓంకార రామస్వామినేవరాయ, వైకుంఠ రామస్వామినే వరాయ అని 
మా(త్రం అనరు. ఎందుకంటే రామలో మకారం, శివమంక(త్రంలోది కాన దాని ప్రక్కన 
నారాయణ పదం కలదాన్నే తీసికొని మి కార తత్వాన్ని బలహీనపరచటం, లక్ష్మీ 
నారాయణుల గోకత్ర (ప్రవరలు చెప్పటం లక్ష్యం. కాబట్టి రామనారాయణ మా(త్రమే 
తమ వ్యూహానికి ఉపయోగపడుతుంది. కాబట్టి, దానినే తీసుకుంటారు. ఇక్కడ కొన్ని 
ముఖ్యాంశాలు గుర్తించాలి. రామచంద్రరావుగారికి ఆ పదాల విషయంలో ప్రత్యేక 
ప్రమాణ బుద్ది ఏమీ లేదు. అందువలననే మరెక్నడా ఆ మూడు పదాలనూ ప్రయోగించ 
లేదు. రామచంద్రునిగానే పేర్కొంటూ వచ్చారు. అంతేకాదు. తరువాతి కాలంలో 
వారి కళ్ళుపోయాక సమక్షరాఘవము అని భద్రాద్రి రామునితో ఫలితవాదంగా 
110 పద్యాలు రాఘవా!” మకుటంతో చెప్పారు. అందెక్కడా ఈ రామనారాయణ, 
ఓంకార రామ, వైకుంఠ రామ శబ్దాల ఊసే లేదు. 


మరో ముఖ్య విషయమేమంటే కళ్యాణ విషయం చెప్పేటప్పుడు రామచంద్ర 
రావుగారు శ్రీరామచంద్రుని కళ్యాణం చెప్పటమే కాక “గ్రామీణులు తామెల్లరు సీతా 
కళ్యాణమున జనకమహారాజు పక్షమువారమనియు, శ్రీ దశరథ మహారాజు 
పక్షమువారనియు భావించుకొను వారిగా చెప్తూ “ఈవిధముగ శ్రీసీతారామ 
కళ్యాణోత్సవమున భద్రాచల మెంత నేత్రపర్వముగ నుండెడిదియో” అన్నారు తప్ప 
రామనారాయణ నామం కాని, అచ్యుత సౌభాగ్య గోత్రాల ఈనాటి వారు పల్చే 
విధానం కానీ ఏమీ లేదు. అంటే వారి కాలంలో ఖచ్చితంగా పీతారాముల నామ 

గోత్ర (ప్రవరలే చెప్పబడేవి. కాబట్టి తమకు ఒక్క పదంలో (ప్రమాణమయిన వారు 
కళ్యాణం గోత్ర (ప్రవరలలో (ప్రమాణం కాలేదంటే ఈ రామచంద్రరావుగారిని 
వ్యూహానికి వాడుకోవటమే తప్ప ప్రమాణంగా తీసుకోవటం కాదని స్పష్టం. అలాగే 
ఈ గ్రంధ ముద్రణ నాటి 1971 ప్రాంతానికి నేడు చెప్పే రామనారాయణ గోత్ర 
(ప్రవరలు లేవని, పెద్దలు శ్రీ జటావల్లభులవారు, శ్రీ టి.వి.వి. ఆర్‌. కృష్ణమూర్తిగారు 
చెప్పినది శ్రీ కంచర్ల పాండురంగశర్మగారు చెప్పినదే సత్యమని, నేటి అర్చకులు 
చేసేది భక్తజన వంచన, రామ ద్రోహం అని స్పష్టమవుతోంది. 


వీరి వ్యూహం ఇంతటితో ఆగలేదు. కొండపల్లి రామచంద్రరావుగారి భద్రాచల 
క్షేత చరిత్రము 28-9-1956 నుండి ఆంధ్ర పత్రికలో ఆదివారాలలో 
ధారావాహికంగా వెలువడింది. స్థల విశేషములు అనే 18వ శీర్షిక వరకు ఈ రచన 
చేయబడింది. ఆ శీర్షిక అయ్యాక “ నీ కథ నీకే యొసెద” అనే పద్యం ప్రాసి 
మంగళమ్‌’ అని “సమాప్తం” అని రచన ముగించారు. స్వయంగా లైబ్రరీలో 1956 
నాటి పాతపత్రిక తీయించి చూచాను. అయితే తరువాత ఎవరు పెంచారో కాని 
మరో 14 పేజీలు పెంచి అందులో 80వ పేజీలో మొదటి పేరా తరువాత దీనిని 
చదువుకొన వలెను అంటూ రామదాసుగా శ్రీసీతారాములను లక్ష్మీనారాయణులని 
అనేక విధాల నిరూపించి యున్నారని, రమేశ రామనారాయణ అన్నారని, అచ్యుత 
గోత్రం, సౌభాగ్య గోత్రం చెప్తారని, జానకీ దశరథుల ప్రసక్తి ఇచ్చటలేదని ఇప్పటి 
వాదానికి కావలసినదంతా కల్సి అనంతరం ముద్రించి దీనిని తమకు సాక్ష్యంగా 
చెప్పుకొంటున్నారు. ఈ కూట సాక్ష్యం, దొంగ సాక్ష్యం ఎలా చెల్లుతుంది ? ఇంతటి 
సాహితీ (ద్రోహ, దైవ[ద్రోహ, ధర్మద్రోహం చేసేవారిని భగవంతుడు క్షమిస్తాడా ? 
అనేది భగవద్భక్తులాలోచించాలి. ఈ రచనలో రామచం[ద్రరావుగారు జానకీ దశరథ 
పరివారంగానే చెప్పుకొనేవారని, సీతారామచం[ద్రుల కళ్యాణం వైభవంగా జరిగేదని 
చెప్పారు. ఇలా వారు స్వవచన వ్యాఘాతం చేసుకోరు కదా! కాబట్టే దీన్ని ప్రత్యేకంగా 
రామనారాయణ వాదులు కల్పించి కల్పుకున్నారు. ఈ ప్రత్యేకంగా ఇచ్చిన విషయం 
అందు ఏ రీతిని అతుకదు. పత్రికలో ప్రకటించినదే వారి రచనము. అనంతర 
భాగంలో రామచంద్రరావుగారి దెంతో, వీరిదెంతో చెప్పజాలము. కొంత కల్పుటే 
కాదు. మహీధర జగన్మోహనరావు గారు రెండు పర్యాయాలు ముధ్రింపించారు. అవి 
మాత్రమే రామచంద్రరావు గారి పరిధిలో వెలువడినవి. అనంతర ముద్రణమున 


69 


ఎవరి హస్తలాఘవము లెంత జరిగినవి చెప్పజాలము. పరిచయ వాక్యాలు ప్రాసిన 
ఖండవల్లివారివి, పూజ్యుల ఆశీస్సులు ఉంటే అవియు కనపడుట లేదు. వారికి 
కండ్లుపోయిన విషయం వారి శతకం వలన స్పష్టం. తదుపరి చేర్చిన ఈ 
రామనారాయణ, కళ్యాణ ప్రవరలు వారు చూచి యుండక పోవచ్చు కూడా. ఈ 
కృత్రిమ చర్యలు తమకు ప్రమాణములుగా కల్పించుకొనుట సమ్మతం కాదు. 


నామగోత్ర ప్రవరల మార్చును సమర్థించుకొంటూ వీరు చూపే మరో తెలివైన 
సాకు వేంకటేశ్వరుని మలయప్ప అని, మంగళగిరి నరసింహస్వామిని పానకాల 
రాయుడు, సింహాచల లక్ష్మీనరసింహస్వామిని అప్పన్న అన్నట్లే భద్రాద్రి రాముని 
రామనారాయణ అంటారని. అయితే వారి వారి కళ్యాణాలలో మలయప్ప స్వామినే 
వరాయ, పానకాల స్వామినే వరాయ అని, అప్పన్న స్వామినే వరాయ అని అంటున్నారా 
? మరి వీరెందుకలా అంటున్నట్లు? పై వారి వలె వీరూ కళ్యాణంలో నామగోత్ర 
(ప్రవరలలో చెప్పరాదు. అలా కళ్యాణంలో మార్పు చేయకపోతే సహస్ర నామాలు 
లాగే ఇలాంటి పేర్లెన్నయినా పెట్టుకోవచ్చు. కాని ఈ విధమైన తప్పు చేయడమెందుకు? 
ఒంక లేనమ్మ డొంకపుచ్చుకుపోయిందని ఇన్ని సాకులు చెప్పుకొనటమెందుకు ? 
అలాగే భద్రాద్రి పరిసరాల రామునకు చాలా పేర్లున్నాయని, శోక రాముడు, 
యోగరాముడు, భోగ రాముడు, ఇలాగే రామనారాయణుడు కూడ ఉందంటారు. 
నిజమే శోకరామ స్వామినే వరాయ, యోగ రామస్వామినే వరాయ, భోగరామస్వామినే 
వరాయ అంటున్నారా? లేదే. అలాగే రామనారాయణ స్వామినే వరాయ అనకూడదు. 
(ప్రజలు ఇలా ఎదురు ప్రశ్నించలేరు కదా అని, ఆలయం మన చేతుల్లోనే ఉందని, 
మైకు మన చేతుల్లోనే ఉందని ఇష్టం వచ్చినట్లు చేసుకొంటూ వాటిని సమర్థించుకొంటూ 
పోతే ఆ ప్రజలలోని ఆత్మారాముడు వీళ్ళ పాపానికి తగ్గ ప్రతిఫలం ఇచ్చి తీరుతాడని 
(గహించాలి. 


తప్పును సమర్థించుకొనటం కోసం అనేకమయిన తప్పులు, సాకులు భక్తులకు 
చెప్తున్నారు. శ్రీకొండపల్లి రామచంద్రరావుగారేదో ఒక్కచోట అన్నారని దానికోసం 
వ్యవన్థనంతా మారుస్తారు. వీరు చెప్పుకొనే, చూపవుకొనే (ప్రమాణాలన్నీ ™ 
రామచంద్రరావుగారి 1950-56 నాటి పత్రికలు చూచి కాపీ కొట్టినవే. ఉదాహరణకి 
1959లోని భద్రాచల క్షేత్రం పరిచయంలో 1987లో శ్రీ కొండవీటి వెంకట కవి 
గారి సంపాదకత్వంలో శ్రీ ఎన్‌.టి. రామారావుగారు వెలువరింపజేసిన ప్రత్యేక 
సంచిక. శ్రీ వెంకట కవిగారికి నేను ప్రత్యక్ష శిష్యుణ్ణి. వారు నాస్తికులు. ఈ భద్రాద్రి 

రామునిపై విశ్వాసం కాని, అవగాహన కాని లేనివారు. వారు శ్రీ కొండపల్లి రామ 
చంద్రరావుగారి రచననే స్వీకరించారు కాబట్టే ఆయన ట్రాసిన ఓంకారరామ, 
వైకుంఠరామ, రామనారాయణ శబ్దత్రయం అలాగే బ్రాశారు. దీనినొక ప్రత్వేక సాక్ష్యంగా 
తీసుకునేదేముంది ? మరో సాకు చెప్పుకుంటున్నారని విన్నాను. అదే మంటే విశ్వనాథ 
వారి కల్పవృక్షమట. రామ పరశురాముల ఘట్టంలో మానవరూపాన ఉన్న నారాయణుడే 
రాముడని గ్రహించిన పరశురాముని మాటను బట్టి వీరు కళ్యాణంలో రామనారాయణ 
చెప్పుకొంటారుట. అంత కంటే రాజోలులో రా ఉంది కాబట్టి మద్రాసులో మ, 
నారాయణ పేటలో నారాయణ ఉంది కాబట్టి రామనారాయణ అనేది భద్రాద్రి 
కళ్యాణంలో చెప్తున్నామంటే సరీపోతుంది. అలాగే ఉన్నాయి. వీరి సాకులు, సాక్ష్యాలు. 
గురుశిశు బిరుదాంకితులు శ్రీ సు బ్రహ్మణ్యదీక్షితుల వారు భ[దాద్రిరామ శతకంలో ఎక్కడా 
రామనారాయణ (ప్రయోగం చేయలేదు. దాని ముందుమాటలో కొండపల్లి వారి 
6,7,5 పుటల సంగ్రహ రూపం (వాయించారు. తాము తుమ్ముకొని తామే శ్రీరామ 
రక్ష అనుకొన్నట్లు అవకాశమున్న చోటల్లా కొండపల్లి వారి పదాలు వ్రాయించి అవన్నీ 
వారి సాక్ష్యాల సరుకుగా చెప్పుకొన్నారు. ఇటువంటి పనులు చేయటానికి వారికి 
అభిమానం అడ్డురావటంలా. డా॥ దివాకర్ల వేంకటావదాని గారిని ఒకరు 
రామనారాయణ శబ్దాన్ని ప్రయోగించిన వారుగా చెప్పారు. ఆయన ఆసలు 
రామనారాయణ అనలేదు. అది భూటకపు మాటే. ఈ పాపాలకు పరిష్మారం ౪ 
రామాంజనేయులు చేయవలసిందే. 


రామనారాయణ వాదానికి కీలకం 
శ్రీమాన్‌ గుదిమెళ్ళ మురళీ కృష్ణమాచార్యులుగారు ? 


ఇంతకు ముందు రామనారాయణ వాదానికి హేతుభూతులయిన అని 
సూచించిన వ్యక్తి శ్రీమాన్‌ గుదిమెళ్ళ మురలీకృష్ణమాచార్యులు గారే. అలా అనటానికి 
కారణం వివరించటం కర్తవ్యం. వారు ఆలయంలో అధర్వణ వేదపండితులయినా 
రామనారాయణ వాదానికి ముఖ్య వ్యక్తిగా కన్సడతారు. అకారణంగా ఒక వ్యక్తిని 
గూర్చి అందునా వేదపండితుల గూర్చి విమర్శ చేయటం చాలా తప్పు. కాబట్ట నా 
వాక్యాన్ని సోదాహరణంగా వివరిస్తాను. శ్రీమాన్‌ ఎస్‌.టి.జి. వరదాచార్యులు గారు 
దాశరదీ శతకాన్ని సంస్కృతంలో బాయగా దానిని ఆలయ శిలాఫలకాన చెక్కించారు. 
అందలి 96వ శ్లోకంలో తొలిపాదం “ీతారామ ! రమేశ! రామ! మహిత జ్ఞాన 

స్వరూప ప్రభో ! అని ఉంటే దానిని “సీతారామ ! రమేశ! రామ ! చిన్మయహారే 
శ్రీరామ నారాయణి అని మార్చి శ్రీ భద్రాద్రి రామ స్తోత్ర మంజరిలో ఇచ్చారు. ఈ 
పుస్తకానికి రూపకల్పన చేసి, ప్రూపులను దిద్దినవారుగా శ్రీమాన్‌ స్థలశాయి గారు, 
శ్రీమాన్‌ మురళీకృష్ణమాచార్యులగారు తెలియజేయబడినారు. 


కాని స్థలశాయిగారు ట్రాసిన శ్రీరామ భద్ర స్తుతి కాని, మరెక్కడ కాని 
అందు రామనారాయణ ప్రయోగం చేయలా - కాని దాని భద్రపీరిక, శ్రీ చక్రపీరిక 
రెండును (ప్రాసిన ప్రధాన వ్యక్తిగా శ్రీ మురళీ కృష్ణమాచార్యులు గారే కనపడుతారు. 
వారే తమ భద్రపీఠికలో శ్రీరామ నారాయణునిగా ఇక్కడ వేంచేసి యున్నాడని వ్రాశారు. 
ముఖ్యంగా భద్రాద్రి “శ్రీరామ నారాయణ స్తవమని రచించి అందు ప్రచురించారు. 
మళ్ళీ ఇటీవల భద్రాద్రి రామస్తోత్ర నిధి అని సంకలనం చేస్తూ దానిలోను 
దీనినందించారు. వారు రచించిన “జాయే భద్రాద్రి ....” శ్లోకం, రామనారాయణ 
స్తవము, అభిషేకాలలో తప్పనిసరిగా పరింపచేయడం కూడా గమనార్డం. అంతేకాక 
స్తోత్రమంజరి యందలి క్షేత్ర మాహాత్యంలో 'తస్వ రామః స్వయం సాక్షాత్‌ తత్స్వరూపం 
దిశత్య్వజః అన్నదాని తాత్సర్యంగా భద్రాచల క్షేత్ర సమీపంలో మృత్యువాత బడిన 
వారికి శ్రీరామనారాయణ ప్రభువు తన వలె దివ్యస్వరూపం ప్రసాదిస్తాడని అనువాదం 
జరిగింది. మూలంలో లేని రామనారాయణను కల్పించిన విధాన మెవరిదో. 
అనువాదకర్త అయిన పొడిచేటి రంగాచార్యులు గారిచ్చిన భావాన్ని మార్చి 
రామనారాయణ పదం ఇరికించడం సాహితీ ద్రోహం కాదా? 


“భద్రాద్రి భక్తి సుధి అని శ్రీ తూము వెంకట రామకృష్ణ గారు శ్రీ తూము 
నరసింహదాసుగారి వంశజులు సంకలనం చేశారు. అందు (బ్రహ్మోది దేవతలు ఆ 
రాముని శ్రీరామ నారాయణునిగా ఉపాసించారని (వ్రాశారు. అలాగే 108వ పుటలో 
ఆ మూర్తిని రామనారాయణ స్వరూపంగా బృహద్‌ (బ్రహ్మ సంహిత వంటి ఆగమ 
గ్రంధాలు స్తుతించాయని వ్రాశారు. వారిని కలిసి అయ్యా ! మీరు బృహ।ద్బహ్మ 
సంహిత చూచారా ? అందు ఇలా లేదే అని అంటే ధర్మస్వరూపుడు రాముని 
విషయంలో అబద్దమాడలేక నిజం చెప్పారు. శ్రీమురళీకృష్ణమాచార్యుల వారి ప్రేరణతో, 
ప్రియ మిత్రులు, వేదపండితులు అన్న విశ్వాసంతోవారి మాటపై ప్రాశానని చెప్పారు. 
అందుకు నా వద్ద ప్రమాణం కూడా ఉంచుకొన్నాను. ఎందుకంటే నాది అబద్ధమనవచ్చు 
కదా. 

ఈ రామనారాయణ అనేది రామదాసు కాలం నుండీ వచ్చినదని, శ్రీరఘు 
నాథ భట్టరు వారి ఆదేశంలో నామ గోత్ర ప్రవరలు మార్చటం రామదాసు చేశాడని 
చెప్పిన సందర్భాలున్నాయి. అసలు రఘునాథ భట్టరు వారే కల్పిత వ్యక్తి అని గతంలో 
నిరూపించాము. ఆకాశపుష్ణ మాలతో అలంకరించినట్లు ఇదంతా కల్పనే అనటం 
స్పష్టం. రామనారాయణ భావమే ఆయనకు ఉంటే దేవస్థానం పేరు రామచంద్ర 
స్వామి దేవస్థానమని ఎందుకుంటుంది? తూము నరసింహదాసుగారు ఎందుకు 
చెప్పరు? భద్రాద్రి అభివృద్ధి విషయంలో వారు మరో రామదాసు. ఆలయంలో 
దశవిధ ఉత్సవాలు ఏర్పాటు చేసినది వారే. ఆ ఉత్సవాలకు సంబంధించిన కీర్తనలు, 
చూర్ణికలు రచించారు. ఆ పది ఉత్సవముల లోనిదే కల్యాణోత్సవం. రామదాసు గారే 
రామనారాయణ అని ఉంటే తూము నరసింహదాసు గారు దశవిధ ఉత్సవాలలో 
గాని, కల్యాణోత్సవ కీర్తన, చూర్ణికలలోగాని, రామనారాయణ పదం ప్రయోగించే 
వారు కదా! ఆ పదం ఎక్కడా వాడలేదు. అంటే వీరు చెప్పేది పచ్చి అబద్ధమన్నమాట. 
ఇటీవలి కళ్యాణాలలో కూడా రామచంద్ర స్వామినే వరాయ” అనటం వీడియోలలో 
స్పష్టంగా రికారయి ఉంటే రామదాసు నాటి నుండీ అదే చెప్తున్నారనటం ఎంతటి 
అబద్ధం ! శ్రీ మురలళీకృష్ణమాచార్యులుగారు వ్యాఖ్య చేస్తూ అచ్యుతాష్టక ! దాశరధీ 
శతక పద్యాలను అనుచిత విభాగం చేసి చెప్పటం పండితులుగా వారికి తగునా ? 
పొడిచేటి వారి భావాన్ని మార్చి వ్రాయటం తగునా ? రామనారాయణ అన్న ప్రతిదాని 
వెనుకా వీరి పాత్ర స్పష్టం. శ్రీ తూము రామకృష్ణగారికయితే 'రామనారాయణ” 
విషయం స్వదస్తూరితో ప్రాసి యిచ్చారు. 

పొడిచేటి రంగాచార్యులుగారు పండిత ప్రముఖులుగా గుర్తింపబడి శ్రీ 
భ[దాచల క్షేత్రమాహాత్యం బ్రాయుటకు ధర్మకర్తల మండలిచే గౌరవంగా ఆహ్వానింప 
బడినవారు. వారు (బ్రహ్మ పురాణాంతర్గత క్షేత్ర మహాత్యాన్ని అనువదిస్తూ 

“యస్తు తత్ర త్యజేత్‌ (ప్రాణాన్‌ - భద్రాచల సమీపతః 

తస్య రామస్స్వృయం సాక్షాత్‌తత్స్వ్వరూపంది శత్యాజః. 

అనే దానికి “ఎవడు భద్రాద్రి ప్రాంతమున గత ప్రాణుడగునో వానికి శ్రీరామ 
చం(ద్రుడు తన రూపము వంటి స్వరూపము నొసంగి” అని అనువదిస్తే శ్రీమాన్‌ 


మురళీకృష్ణమాచార్యులగారు రూపకల్చన చేసిన గ్రంధంలో శ్రీపొడిచేటి రంగా చార్యుల 
వారిని తాత్సర్య కర్తగా ప్రచురించియే వారి భావాన్ని “శ్రీ భద్రాచల క్షేత్ర సమీప 

మందు ఎవ్వరు మృత్యువువాతబడుదురో వారికి శ్రీరామనారాయణ ప్రభువు పరమ 
పదమున తనవలెనే అని మార్చేశారు. ఇటువంటి పనిని పండితు డయిన వాడు 
చేయవచ్చా ? పండితులు మెచ్చుతారా ? కంచర్ల గోపన్నగారి 9వ తరం వారు, 
గొప్ప కవిపండితులు శ్రీ కంచర్ల పాండురంగ శర్మగారు వారు రామదాసు” చరిత్ర 
వ్రాసి 1996లో ముద్రించారు. అప్పుడది 76 పుటల (గంధం. 


పునర్ముదణలు పొందింది. 2007లో చివరిసారిగా ము[ద్రితమవటం, 
భద్రాద్రిలో సన్మానితులవటం జరిగింది. ఈ ముద్రణ నాటికది 150 పేజీలు దాటింది. 
విశేషమేమంటే 1996లో రెండు సార్లు మాత్రమే భట్టరుగారి పేరును వ్రాయగా 
2007 ముద్రణలో భట్టరుగారి పేరు ౩9సార్లు ప్రయోగింపబడింది. ఇంకా విశేషం 
1996 ముద్రణలో అసలు రామనారాయణ శబ్దమే లేదు కాని 2007 ముద్రణలో 
రామనారాయణ పదం 11 సార్లు ప్రయోగింపబడింది. ఎవరి హస్తలాఘవంతో 
అలా జరగిందో లోగుట్టు పెరుమాళ్ళకే ఎరుక. మరో విషయమేమంటే గోపన్న 
రామనారాయణ శతకం కూడా |ప్రాశాడని కూడా 2007 (ప్రతిలో (వ్రాశారు. అది 
తొలి ప్రతిలో లేదు. ఆ సమయంలో అనారోగ్యం పొందటం, అన్య సహాయాలు 
స్వీకరించటంలో మోసం జరిగిందని మా(త్రం బాధపడ్డారు. అనంతరం లేఖ విడుదల 
చేసి అందులో శ్రీ సీతారామచం[ద్రస్వామిని 'రామనారాయణస్వామిగా అనటం గూర్చి 
తాను కంచర్ల గోపన్నకు నవపురుషాంతర వారసునిగా మానస్తాపం చెందానని, 
శంఖ చక్రధారియెన చతుర్భుజుడై శ్రీరాముడు వెలసినది భ[ద్రముని, దమ్మక్క, గోపన్న 
లెరుగరా ? నారాయణ శక్తిని పొందినంత మాత్రాన శ్రీమన్నారాయణుడౌనా ? 
శ్రీరామచంద్రమూర్తి రామనారాయణుడైనాడని వితండ వాదం కొందరు 
లేవనెత్తుచున్నారు. శివధనుర్భంగ మొనర్చి శివశక్తిని పొంది శివరాము 
డనిపించుకొనినాడు గదా! మరి శ్రీరాముడు శివరాముడవుతాడా ? ఈ విషయము 
రామనారాయణ వాదులకు గమనమునకు రాలేదేమో అని ఇలా |్రాసికొని అలా 
మూర్గంగాను గోపన్న నవవారసుడనైన నన్ను, నాపూనిక లెక్క చేయనిచో ప్రతిఘటిస్తూ 
నిరసన వ్రతాలు, చివరకు ప్రాణత్యాగానికైనా సిద్ధమేనని హెచ్చరిస్తున్నాను. ఈనా 
సత్యసంరక్షణాయజ్ఞం కంచర్ల వారు ప్రాయాన్ని పరిగణింప కుండా పాల్గొని నాకు 
అండగా నిలవాలని కూడా (వ్రాశారు. సుదీర్ణమయిన ఆ లేఖ ఒక పత్రికలో 
(ప్రచురితమయింది. 

అలాగే వారొక పక్రికకిచ్చిన ఇంటర్వూలో కూడా రామదాసు ఏనాడూ 
రామనారాయణ అనలేదని రామనారాయణ, అని అనటం, రాముని గోత్ర ప్రవరలు 
మార్చడం తప్పు అని గతంలో తన (గంథంలోనూ ఆ పదం వాడబడిందని, తరువాత 
స్వదస్తూరితో దానికి ఖండనను ట్రాసి యిచ్చానని చెప్పారు. ఆ ఇంటర్వ్యూలో 
అర్భ్బకులే ఆళ్వారులను ప్రతిష్టించారని కూడా చెప్పారు. ఇలా రామనారాయణ వాదాన్ని 
నిలబెట్టుకోవడం కోసం చేసిన పనులు చాలా ఘోరంగా ఉన్నాయి. శ్రీమురళీ 
కృష్ణమాచార్యులు గారు రూపకల్పన చేసిన (గంధంలోనే దాశరధీ శతక పద్య సంఖ్య 
మార్చి రఘునాథ భట్టరుగారిని స్థిరం చేయటం కోసం తంటాలుపడటం చెప్పుకొని 
ఉన్నాము. ఇటీవల కళ్యాణపు వ్యాఖ్యానం వీడియోలు చూస్తే ఈ కువ్యాఖ్యానాలు 
చేస్తూ వీరు దర్శనమిస్తారు. భక్తి టి.వి. వారి చర్చా కార్యక్రమంలో నేను మాట్లాడుతూ 
సంకల్పంలో రామనారాయణ అంటారు. మళ్ళీ కన్యాదానంలో రామచంద్రస్వామి 
అంటారు అన్నా అంతే వెంటనే కన్వ్యాదానంలో కూడా రామనారాయణ చెప్పేశారు. 
పంతానికి ఎంతకయినా దిగజారతారన్నమాట. గతరెండు సంవత్సరాల వీడియోలు 
చూస్తే ఈ రెండు విధానాలూ చెప్పటం కనపడుతుంది. 


గతంలో చిత్ర కూటంలో కుడ్య చిత్రాలు భద్రాద్రి చరిత్రతో బహువర్ణ చిత్రాలలో 
ఉండేవి. ప్రస్తుతం చోటు మార్చారు. అందులో బొమ్మ (క్రింద చరిత్రంగా రామనారాయణ 
పరంగా ప్రాయించారు. ఇది ఎవ్వరి చేష్టో ? ప్రభుత్వం అనుమతి లేకుండా తమ 
యిచ్చ వచ్చినట్లు నామ గోత్రప్రవరలు మార్చే అధికారం అర్చకులకుందా ? లేదు. 
అయినా లెక్క లేకుండా నామ గోత్రాలు మార్చి చెప్పుకు పోతున్నారు. దేవస్థాన 
ఉద్యోగుల సంక్షేమ సంఘం పేర ఒక కరపత్రం వేస్తూ శ్రీ సీతారామచంద్రస్వామి 
దేవస్థానాన్ని మేము 'రామనారాయణి దేవస్థానంగా మార్చాలనేది కాదు’ అని 
(బ్రాసుకున్నారు. అలా కుడ్య చిత్రాలు, శిలాస్తంభాక్షరాలు మార్చిన వారికి ఏ మార్చు 
మాడత్రం ఒక లెక్కా? దేవస్థానం పేరు మార్చటమనే విషయం ప్రాయటమే అనుమాన 
భయాలను కల్లిస్తోంది. 


'రామనారాయణి అనే దానిని నిలబెట్టుకోవడం కోసం న్యాయస్థానాలను 
కూడా వంచింపబోయారంటే వారి స్థితినేమనాలి 2శ్రీ మురలళీకృష్ణమాచార్యులుగారు 
శ్రీస్థానాచార్యులుగారు ఆంధ్రప్రాంతం వారు కాగా నరసాపురం కోర్టులో తమ వారి 
ద్వారానే కోర్టులో వేయించి అర్చకులను పార్టీ చేసుకున్నారు. పూర్వ పక్షం, సిద్ధాంత 

పక్షం రెండూ రామనారాయణ కనుకూలమయితే జడ్డిమెంటు తమకనుకూలంగా 
వచ్చి తమ వ్యూహం శాశ్వతంగా నిలిచిపోతుందని ఆశించారు. “సత్య శుభదాయక 
మయ్యును దైవముండెడున్‌ అని భారతంలో చెప్పినట్లు అత్యవసరంలో నేనున్నా 
ననిపిస్తాడు. వారు కోర్టులో వేయించుకొన్న అనతికాలంలోనే రాష్ట్ర విభజన జరిగి 
పరిధి మారటంతో వారనుకున్న పథకం అనుకున్నట్లు పారలేదు. అలా కోర్టుకు వెళ్ళీ 
శృంగభంగమవటం రెండవసారి. 


నిస్సందేహంగా శ్రీ మురలళీకృష్ణమాచార్యులుగారు సామర్థ్యం కలవారు. ఆ 
సామర్థ్యం మంచికి వినియోగపడితే భద్రాద్రి వైభవం ఇనుమడించేది. కాని శివ 
ద్వేషాన్ని పూని రామ శబ్దంలోని మకారం శివపరమయినరది కాబట్టి దానిని బలహీన 
పరచడం కోసం నారాయణ తగిలించి దానికి సంబంధించిన గోత్రప్రవరలను చెప్పటం 
సమర్థిస్తూ అందుకోసం చాలా తప్పులు చేస్తున్నారు. వారి సామర్థ్యంతో అర్చకులు, 
ప్రభుత్వాధికారులను కూడా అలాగే నడుపుతున్నారు. సాక్షాత్తు శ్రీమన్నారాయణుడే 

“మధ్భక్షో శంకరద్వేషీ - మద్ద్వేషీ శంకర ప్రియః 

తావుభౌ నరకం యాతః - యావచ్చంద్ర దివాకరౌ ॥ 
అన్నాడు. నా భక్తుడై శివుని ద్వేషించేవాడు, శంకరుని భక్తుడై నన్ను ద్వేషించేవాడు 
ఇద్దరూ సూర్యచంద్రులున్నంతవరకూ నరకంలో ఉండేవారే అని దాని అర్థం. నిజానికి 
ఆలయపు అర్చకులు, సిబ్బందిలో చాలామందికి అకడ జరుగుచున్న ద్రోహం 
రామద్రోహం తెలుసు. అందుకే రామచంద్రస్వామినే వరాయ” అని ఇటీవల కూడా 
చెప్పినవారున్నారు. ఒక ముఖ్య అర్చకుడు బయట వారితో రామ చంద్రస్వామినే 
వరాయి” అనటం తగినదిగా చెప్పి ఇక్కడ మాత్రం రామనారాయణ చెప్పటం జరిగింది. 
నా వద్ద ప్రమాణాలుండే వ్రాస్తున్నాను. తమ ఉద్యోగం తీయిస్తారనే భయంతో 
మిన్నకుంటున్న వారున్నారు. రహస్యంగా అలా అన్నవారు కూడా ఉన్నారు. 


ఆధ్యాత్మిక పత్రిక ఎడిటోరియల్‌లో ఇక్కడ పులి తోకను ఆడించడం కాదు. 
తోక పులిని ఆడిస్తోంది అని వ్రాసినట్లు అధికారులతో సహా మురళీకృష్ణమాచార్యులు 
గారి మాటకు తల ఒగ్గవలనిందే. లేకుంటే వారు అవస్థలు పడవలసిందే. 
అధికారులేమిటి ? ఆరాధ్యులు సీతారాములే మిన్నకున్నారు. పాపం, వారిని కూర్చోబెట్టి 
మేము మీకు పెళ్ళిచేయము, వేరే వారికి చేస్తాము అని అలా చేసుకుపోతూంటే 
సీతారాములే ఏమీ చేయలేక ఉన్నారు. అదీ వారి సామర్థ్యం. 

అందరిలా కాక ఒక్క ఇ.ఓ. మాత్రం శ్రీ ఎం. రఘునాథ్‌ అనే వారు 
బీతారాములకు జరిగే ఈ అన్యాయం చూడలేక (ప్రతిఘటించారు. పూర్వ పద్ధతి 
ప్రకారమే సీతారామ కళ్యాణం వారి పేర్లు గోత్ర ప్రవరలు మార్చకుండా జరగాలన్నారు. 
దానినంగీకరించకపోవటంతో ఆ విషయంలో కీలకపాత్ర ఎవరిదో తెలుసు కాబట్టి 
శ్రీ మురలళీకృష్ణమాచార్యులు గారికి మెమో ఇచ్చారు. ఆనాటి పత్రికలలో “వేద 
పండితుడికి చార్జి మెమో” అని పడింది. దాని మీద చాలా రగడ జరిగింది. ధర్నా 
జరిగింది. ఈ.ఓ. గారు మురళీకృష్ణమాచార్యులు గారిని బదలీ చేయుటకు ప్రతిపాదిస్తూ 
కమీషనరు ఆఫీసుకు వ్రాశారు. అది జరిగితే ఆలయ సమస్యలన్నీ పరిష్మరింపబడి 
ఆలయం వునరైషభవ స్థితికి చేరుకుంటుందని ఆశించారు. కాని వారికి 
మురళీకృష్ణమాచార్యులుగారి సామర్థ్యం తెలియదు. స్థానాచార్యులవారక్నడ ఉండటానికే 
కారణం వీరు. వైదిక కమిటీ, ఉద్యోగుల సంక్షేమ సంఘం కూడా వీరి కనుసన్నలలోనే 
నడుస్తాయి. నిజానికి కళ్యాణంలోని నామ గో[త్రప్రవరలతో ఉద్యోగ సంఘానికి 
సంబంధం లేదు. అయినా ఆ సంఘం డిమాండ్స్‌లో మొదటిది రామనారాయణ” 
అనే పేరుపైన వివాదం చేసిన ఈ.ఓ. బహిరంగ క్షమాపణ చెప్పాలని. పిదప 
ఉద్యోగులకు ఇచ్చిన అక్రమ మెమోలను రద్దు చేయాలని, వైదిక కమిటీని 
పునరుద్ధరించాలని, శ్రీమాన్‌ మురలళీకృష్ణమాచార్యులు అధర్వణ వేద పండితుల పైన 
కమీషనర్‌ ఆపీసుకు పంపిన బదిలీ ప్రతిపాదనలు రద్దుపరచాలనీ, మతపరమైన 
విషయాలపైన అధిక జోక్యం తగ్గించుకోవాలని. ఇవన్నీ ఎవరిని కేంద్ర 
బిందువునుచేస్తున్నాయో అర్థమయి పోతుంది. మొత్తానికి ఫలితాంశమేమంటే 
మురలళీకృష్ణమాచార్యులు గారు బదిలీ కావటం కాదు. ఈ.ఓ. రఘునాథ్‌గారే బదిలీ 
అయ్యారు. అదీ మురళీకృష్ణమాచార్యులు గారి సామర్థ్యం. అంతటితో ఈ. ఓ.ను వదల 
లేదు. నరసాపురంలోని తమ వారిచే రామనారాయణ” అనే విషయంలోనే కోర్టులో 
వేయించి ఆ ఈ.ఓ. గారికి, రామనారాయణ అనటం తప్పు అన్న విశాఖపట్నం చిన 
ముషిడివాడ పీఠాధిపతులు శ్రీ స్వరూపానందేంద్ర సరస్వతీ స్వామి వారికి కూడా 
నోటీసులు ఇప్పించారు. అంతటి స్వామి వారు కూడా మురలళీకృష్ణమాచార్యులుగారి 
రామాపచారాన్ని అడ్డుకోలేక పోయారు. ఆ సమయంలోనే తెలంగాణ దేవాదాయ 
ధర్మాదాయ శాఖ అడిషనల్‌ కమీషన్‌ (ఇన్‌చార్జి) శ్రీమతి జ్యోతిగారొక ప్రకటన చేస్తూ 
స్వామి పేరు పై తలెత్తిన వివాదాన్ని నిగ్గు తేల్చేందుకు ఉన్నతస్థాయి కమిటీని వివిధాగమ 
పండితులు, వివిధ సంప్రదాయ మిత్రులతో నియమిస్తున్నామని, వారు అన్ని కోణాలలో 

అధ్యయనం చేస్తారని, సరిదిద్దటానికి ఎలాంటి చర్యలు తీసుకోవాలో కూడా అన్ని 
వర్గాలతో చర్చించి పరిష్కరిస్తారని ఇలా ఎంతగానో చెప్పారు. అనంతరం ఆమెనే 
ఈ దేవాలయానికి ఈ.ఓ.గా నియమించారు. అంతే ఇక్కడకు రాగానే ఆమెకు 
శ్రీరామనారాయణ సీతామహా లక్ష్మీకటాక్షం జరిగినట్లుంది. ఇంక ఆ ఊసెత్తకుండా 
ఇక్నడి అర్చకాది బృందంతో అవగాహనతో ఉండిపోయారు. ఇలా వచ్చిన ఈ.ఓ.లు 
అంతా పై పండితులు చెప్పినదే వేదంగా ఉండిపోయారు. వారికి అర్ధమయిపోయింది. 
ఇక్కడ న్యాయం, ధర్మం, రామం అంటే నెగ్గలేమని దక్షత చూపో, దాక్షిణ్యం చూపో 
అందరినీ తలొగ్గచేసుకొనే పండితులు వారు. ఈ విషయాలు చర్చిస్తూ మా స్నేహితునితో 
అన్నా “వేదపండితులు ఇంత రామ ద్రోహం చేస్తారా?” అని. ఎందుకంటే నాకు 
వేదపండితులన్న అపారమయిన భక్తి. ప్రతి యేడూ మా అన్నదానం వారి వేదసభ 
నిర్వహిస్తాను. అందువల్ల వేద పండితులు వేదవేద్యుడయిన రామునకు ద్రోహం 
చేయరని అభిప్రాయపడితే మా స్నేహితులు వెంటనే “అయ్యా ! రావణుని కన్న గొప్ప 
వేదపండితుడెవడున్నాడు ? జట, ఘనలనే కనిపెట్టి వేదాన్ని నిల్చిన ఘనుడు. ఆతడు 
రామద్రోహం చేయలేదా ? ఫలితం అనుభవింపలేదా ? ఎవడి కర్మ కాలితే వాడికి 
పెడ బుద్ది పుడుతుంది. ఫలితమను భవిస్తాడు. చదువుకి తగ్గ సంస్మారం అందరియందూ 
చూడలేము” అన్నాడు. ఏమైనా చింరజీవి అయిన హనుమంతుడు రామకార్య 
ధురంధరుడు సీతారామ కళ్యాణాన్ని సక్రమంగా జరిగేటట్లు చూడగలడనే నా విశ్వాసం, 
అందుకు ఆ స్వామికి విన్నపం. 


శుభం భూయాత్‌. 
యతో ధర్భస్తతో జయః 
సర్వం భద్రాచల శ్రీ సీతారామ చంద్రార్హుణమస్తు. 

మహా పండితులు శ్రీ జటావల్లభుల జగన్నాథశాగస్త్రిగారు 97 ఏళ్ళ 

వృద్దులు. తమ కాలంలో అలయంలో సీతారాముల గోత్ర ప్రవరలు 

చెప్పేవారని దర్శనం పత్రిక (జూలై 2017) ఇంటర్వ్యూలో చెప్పారు. 
ata 


2004 దాకా భద్రాద్రి క్షేత్రం ట్రస్టీ, తూము నరసదాసుగారి 9వ తరం 
వారు పి.టి.ఐ. విలేఖరి అయిన 97 ఏళ్ళు జీవించిన శ్రీ టి.వి.బి. 
ఆర్‌. కృష్ణమూర్తిగారు తమ కాలంలో సీతారామ ప్రవరలే చెప్పేవారని, 
ఇటీవలే మార్చారని స్పష్టం చేశారు. 

వపుఫుు 


కంచర్ల గోపన్న వంశంలో9వ తరం పండితులు, 97 సం॥ల వృద్దులు 
శ్రీకంచర్ల పాండురంగ శర్మగారు, “అర్చకులు రామనారాయణ శబ్దాన్ని 
తొలగించకపోతే ప్రాణత్యాగానికైనా సిద్ధమే” అని హెచ్చరించారు. 

